

# ಸತ್ಯ ಸಾರಥಿ

ಮಾಸಿಕ

₹


10-00

ಬ್ರಹ್ಮಜರ್ಯೆ,  
ಸನ್ಯಾಸತ್ವ  
ಮತ್ತು ಇಸ್ಲಾಮ್

ಮೋಡಗಳ ಬಗ್ಗೆ  
ಕುರ್‌ಆನ್  
ಏನೆನ್ನುತ್ತದೆ?

ಮರಣ ಮತ್ತು ಮರಣಾನಂತರ ಜೀವನ

ಇಸ್ಲಾಮಿನ ಕುರಿತು ಮುಸ್ಲಿಮ್ ಮತ್ತು ಮುಸ್ಲಿಮೇತರ  
ಸಹೋದರರಲ್ಲಿರುವ ತಪ್ಪು ಕಲ್ಪನೆಗಳ ನಿವಾರಣೆಗಾಗಿ



ಚಂದಾದಾರರಾಗಲು ನಿಮ್ಮ ಸಮೀಪದ  
ಸಲಹೆ ಸೆಂಟರ್‌ಗಳನ್ನು ಸಂಪರ್ಕಿಸಿರಿ  
ಅಥವಾ ಬರೆಯಿರಿ:

ಸತ್ಯಸಾರಥಿ ಕನ್ನಡ ಮಾಸಿಕ,  
ಇಮೇಜ್ ಎಜುಕೇಶನಲ್ ಟ್ರಸ್ಟ್,  
14-37 ಜಿ(1), ವಿನಾಯಕ ಕಾಂಪ್ಲೆಕ್ಸ್,  
ಕೈಕಂಬ, ಜಿ. ಸಿ. ರೋಡ್,  
ಬಂಟ್ವಾಳ - ಮಂಗಳೂರು  
ಮೊಬೈಲ್: 9632897299

ಚಂದಾದರ ವಾರ್ಷಿಕ ₹ 120-00  
ಅರ್ಧ ವಾರ್ಷಿಕ ₹ 60-00

ಬಿಡಿ ಪ್ರತಿ  
₹ 10-00



# ಸತ್ಯಸಾರಥಿ

ಸಂಪುಟ 2 • ಸಂಚಿಕೆ 2

ಏಪ್ರಿಲ್ 2012

ಸಂಪಾದಕರು ಮತ್ತು ಪ್ರಕಾಶಕರು

ವಿ. ಕೆ. ಹಿರಾಯತುಲ್ಲಾಹ್

ಮುದ್ರಣ

ದಿಗಂತ ಮುದ್ರಣ,  
ಯಿಯ್ಯಾಡಿ, ಮಂಗಳೂರು

ವಿನ್ಯಾಸ

ಇಮೇಜ್ ಪಜ್ಜಿಕೇಶನ್ಸ್  
ಪುತ್ತೂರು

ಪತ್ರಿಕಾ ವಿಳಾಸ

ಸತ್ಯಸಾರಥಿ ಕನ್ನಡ ಮಾಸಿಕ,  
14-37 ಜಿ(1), ವಿನಾಯಕ ಕಾಂಪ್ಲೆಕ್ಸ್,  
ಕೈಕಂಬ, ಜಿ. ಸಿ. ರೋಡ್,  
ಬಂಟ್ವಾಳ - ದ. ಕೆ. 574219  
ಮೊಬೈಲ್: 9632897299  
satyasarathi2011@gmail.com

ಚಂದಾದರ

ವಾರ್ಷಿಕ- ₹ 120-00

ಅರ್ಧವಾರ್ಷಿಕ- ₹ 60-00

ಜಡಿ ಪ್ರತಿ- ₹ 10-00

ಈ ಪತ್ರಿಕೆಯಲ್ಲಿ ಪ್ರಕಟವಾಗುವ ಎಲ್ಲ ಲೇಖನಗಳೂ ಪ್ರಸ್ತುತ ಲೇಖಕರ ಅಭಿಪ್ರಾಯ ಮತ್ತು ದೃಷ್ಟಿಕೋನಗಳ ಮೇಲೆ ಅವಲಂಬಿತವಾಗಿವೆ. ಆದ್ದರಿಂದ ಯಾವುದೇ ಲೇಖನವನ್ನು ಪತ್ರಿಕೆಯ ಅಭಿಪ್ರಾಯ ಮತ್ತು ದೃಷ್ಟಿಕೋನವಾಗಿ ಪರಿಗಣಿಸಕೂಡದು. ಲೇಖಕರು ತಮ್ಮ ಲೇಖನದ ಹಕ್ಕು ಸ್ವಾಮ್ಯಗಳನ್ನು ಕಾದಿರಿಸಬಹುದು ಅಥವಾ ಇಲ್ಲದಿರಬಹುದು - ಸಂ.

ಒಳಪುಟಗಳಲ್ಲಿ...

4

ನಿಮ್ಮ ಅನಿಸಿಕೆಗಳು

6

ಸಾರಾ ಅಬಾಬಕ್ಕರ್‌ಗೆ ಕೆಲವು ಸಲಹೆಗಳು  
(ಸಂಪಾದಕೀಯ)

8

ಬ್ರಹ್ಮಚರ್ಯೆ, ಸನ್ಯಾಸತ್ವ ಮತ್ತು ಇಸ್ಲಾಮ್

15

ಮುಹಮ್ಮದ್(ﷺ)ರವರ ಬದುಕು - ಒಂದು ಕಿರು ಪರಿಚಯ

18

ಅದರಣೀಯ ಕುರ್‌ಆನ್ ಅರ್ಥಾನುವಾದ

20

ಮೋಡಗಳ ಬಗ್ಗೆ ಕುರ್‌ಆನ್ ಏನೆನ್ನುತ್ತದೆ?

24

ನಾನೇಕೆ ಹುಟ್ಟಿಹಬ್ಬವನ್ನು ಆಚರಿಸುವುದಿಲ್ಲ?

26

ಮರಣ ಮತ್ತು ಮರಣಾನಂತರ ಜೀವನ

30


ಯೇಸುವಿನ ದೌತ್ಯವೇನಾಗಿತ್ತು?

32

ಪತ್ನಿಯನ್ನು ಹತೋಟಿಯಿಲ್ಲದವು



ಸತ್ಯ ಸಾರಥಿ ಪತ್ರಿಕೆಗೆ ಅನಿಸಿಕೆಗಳನ್ನು ಕಳುಹಿಸುವವರು ತಮ್ಮ ಹೆಸರು ಮತ್ತು ವಿಳಾಸಗಳನ್ನು ಸ್ಪಷ್ಟವಾಗಿ ಬರೆಯಬೇಕು. ಹೆಸರು ಮತ್ತು ವಿಳಾಸಗಳಿಲ್ಲದ ಪತ್ರಗಳನ್ನು ಪರಿಗಣಿಸಲಾಗುವುದಿಲ್ಲ. ಅನಿಸಿಕೆಗಳನ್ನು ಈಮೇಲ್ ಅಥವಾ ಎಸ್.ಎಂ.ಎಸ್ ಸಂದೇಶಗಳ ಮೂಲಕವೂ ರವಾನಿಸಬಹುದು.



### ಸತ್ಯಸಾರಥಿ ಉತ್ತಮ ಮಾರ್ಗದರ್ಶನ ನೀಡುತ್ತಿದೆ

ಅಸ್ಸಲಾಮು ಅಲೈಕುಮ್ ವ ರಹ್ಮತುಲ್ಲಾಹಿ ವ ಬರಕಾತುಹು,

ತಮ್ಮ ಪತ್ರಿಕೆಯನ್ನು ನಾನು ಆರಂಭಿಕ ಸಂಚಿಕೆಯಿಂದಲೇ ಓದುತ್ತಿರುವೆನು. ಸತ್ಯವಿಶ್ವಾಸಿಯಾಗಿ ಮಾರ್ಪಟ್ಟ ನನಗೆ ಅದು ಸರಿಯಾದ ಮಾರ್ಗದರ್ಶನವನ್ನೇ ನೀಡುತ್ತಿದೆ. 'ಕುರ್ಆನ್ ಒಂದು ಕಿರು ಪರಿಚಯ' ಎಂಬ ಲೇಖನದಲ್ಲಿ ಸಿ. ಅಬ್ದುಲ್ ಹಮೀದ್ ಮದನಿಯವರು ಕುರ್ಆನನ್ನು ಪರಿಚಯಪಡಿಸುವ ಶೈಲಿ ಮನಮುಟ್ಟುವಂತಹದ್ದು. 'ಡಾ|| ಝಾಕಿರ್ ನಾಯ್ಕರವರ 'ಹಿಂದೂ ಧರ್ಮ ಮತ್ತು ಇಸ್ಲಾಮ್ ಧರ್ಮದ ಮಧ್ಯೆಯಿರುವ ಸಾಮ್ಯತೆಗಳು' ಧರ್ಮಗಳ ಬಗ್ಗೆ ಉಪಯುಕ್ತ ಮಾಹಿತಿಯನ್ನು ನೀಡುತ್ತಿದೆ. ಅಬ್ದುರಹ್ಮಾನ್ ಅಶ್ರೀಹ ರವರ 'ಮಹಿಳೆ ಇಸ್ಲಾಮಿನಲ್ಲಿ' ಲೇಖನವು ಕೂಡಾ ಬಹಳ ಚೆನ್ನಾಗಿದೆ. ಲೇಖಕರಲ್ಲರಿಗೂ ಅಲ್ಲಾಹು ಅಗಾಧ ಪ್ರತಿಫಲವನ್ನು ನೀಡಲಿ. ಇಂತಹ ಅಮೂಲ್ಯ ಲೇಖನಗಳು ಮುಂದೆ ಪುಸ್ತಕ ರೂಪದಲ್ಲಿ ಮೂಡಿಬರಲಿ ಎಂದು ಆಶಿಸುತ್ತೇನೆ. ಅಲ್ಲಾಹುವಿನ ಕೃಪೆ ಸದಾ ನಿಮ್ಮ ಮೇಲಿರಲಿ ಎಂದು

ಪ್ರಾರ್ಥಿಸುತ್ತೇನೆ.

ಪತ್ರಿಕೆಯು ನನ್ನ ಹಲವಾರು ಪ್ರಶ್ನೆ ಮತ್ತು ಸಂದೇಹಗಳಿಗೆ ಸಮರ್ಪಕ ಉತ್ತರವನ್ನೇ ನೀಡುತ್ತಿದೆ. ಫೆಬ್ರವರಿ ಸಂಚಿಕೆಯಲ್ಲಿ ಮೂಡಿ ಬಂದ ಎಮ್. ಎಮ್. ಅಕ್ಬರ್‌ರವರ ಕುರ್ಆನ್ ಮತ್ತು ಮುಸ್ಲಿಮೇತರರು ಎಂಬ ಲೇಖನದ ಮೊದಲ ಪ್ರಶ್ನೋತ್ತರವು ಮನಮುಟ್ಟುವ ಶೈಲಿಯಲ್ಲಿತ್ತು. ನಾನು ಕೂಡಾ ಸತ್ಯವಿಶ್ವಾಸಿಯಾಗಿ ಮಾರ್ಪಡುವುದಕ್ಕಿಂತ ಮುಂಚೆ 'ಕಾಫಿರ್' ಎಂಬ ಶಬ್ದವನ್ನು ತುಂಬಾ ಬಾರಿ ಕೇಳಿದ್ದೆ. ಅದರ ನೈಜ ಅರ್ಥ ಅರಿಯದಿದ್ದರಿಂದ ಅದನ್ನು ತಪ್ಪಾಗಿ ಬಳಸಿದ್ದೆನು.

ಇನ್ನೊಂದು ಮುಸ್ಲಿಮೇತರರನ್ನು ಬಲಾತ್ಕಾರವಾಗಿ ಮತಾಂತರಿಸಲು ಇಸ್ಲಾಮ್ ಆದೇಶಿಸುವುದಿಲ್ಲವೇ? ಎಂಬ ಪ್ರಶ್ನೆ ಉತ್ತರ ಎಷ್ಟೊಂದು ಸ್ಪಷ್ಟ! ಕುರ್ಆನ್‌ನಲ್ಲಿ ಒಂದೇ ಒಂದು ಸೂಕ್ತಿ ಕೂಡಾ ಮುಸ್ಲಿಮೇತರರನ್ನು ಮತಾಂತರಿಸುವಂತೆ ಸೂಚಿಸುವುದಿಲ್ಲ. ಮುಂದಿನ ಪ್ರಶ್ನೆಯಲ್ಲಿರುವ ಉತ್ತರದಲ್ಲಿ ಕೆಲವೊಂದು ತಪ್ಪುಗಳಿರುವಂತೆ ಭಾಸ ವಾಗುತ್ತದೆ. ಮುಸ್ಲಿಮೇತರರೊಂದಿಗೆ ಸ್ನೇಹ..... ಇದು ಕೋಮುವಾದ ವಲ್ಲವೇ? ಎಂಬ ಪ್ರಶ್ನೆಗೆ ಉತ್ತರಿಸುತ್ತಾ, ಓ ಸತ್ಯವಿಶ್ವಾಸಿಗಳೇ, ನೀವು ಯಹೂದರನ್ನು ಮತ್ತು ಕ್ರೈಸ್ತರನ್ನು ಆಪ್ತ ಮಿತ್ರರಾಗಿ ಮಾಡದಿರಿ ಅವರು ಪರಸ್ಪರ ಆಪ್ತಮಿತ್ರರಾಗಿರುವಿರಿ..... ಎಂದು ಉತ್ತರಿಸಿದ್ದೀರಿ. ಈ ಪದಬಳಕೆಯು ಉತ್ತರದ ಕೊನೆಯಲ್ಲಿ ಮತ್ತೊಮ್ಮೆ ಅದೇ ತಪ್ಪಿನೊಂದಿಗೆ ಪುನರಾವರ್ತಿತವಾಗಿ. ಆದರಣೀಯ ಕುರ್ಆನಿನ ಅರ್ಥ

ನೀಡುವಾಗ ಅಂತಹ ತಪ್ಪುಗಳು ಸಂಭವಿಸದಂತೆ ಎಚ್ಚರಿಕೆ ವಹಿಸಿ ಅದರ ಆದರಣೀಯತೆಯನ್ನು ಕಾಪಾಡಲು ಹೆಚ್ಚಿನ ನಿಗಾ ವಹಿಸಬೇಕೆಂದು ವಿನಂತಿಸುತ್ತೇನೆ.

ಮುಂದಿನ ಪ್ರಶ್ನೋತ್ತರಗಳೆಲ್ಲವೂ ಇಸ್ಲಾಮಿನ ಬಗ್ಗೆ ಮುಸ್ಲಿಮೇತರ ಬಾಂಧ ವರ ಸಂದೇಹಗಳನ್ನು ನಿವಾರಿಸಲು ಪರ್ಯಾಪ್ತವಾಗಿದೆ. ಅದರಲ್ಲೂ ಪತ್ರಿಕೆಯ ಸಂಪಾದಕೀಯವು ಪತ್ರಿಕೆಗೆಗೆ ಇನ್ನಷ್ಟು ಮೆರುಗನ್ನು ತುಂಬುತ್ತಿದೆ. ಇಸ್ಲಾಮ್ ಸೃಷ್ಟಿಕರ್ತನ ಸಾರ್ವಕಾಲಿಕ ಸಂದೇಶ ಸಂದರ್ಭೋಚಿತ ಸಂಪಾದ ಕೀಯವಾಗಿತ್ತು. ಸತ್ಯ ಸಾರಥಿಯಲ್ಲಿ ಇನ್ನೂ ಹೆಚ್ಚಿನ ಲೇಖನಗಳು ಮೂಡಿಬರಲಿ ಎಂದು ಪ್ರಾರ್ಥಿಸುತ್ತೇನೆ. ಕನ್ನಡ ಭಾಷೆಯಲ್ಲಿ ಇಸ್ಲಾಮಿನ ನೈಜ ಸಂದೇಶವನ್ನು ತಿಳಿಸುವ ಪತ್ರಿಕೆಗಳು ಬಹಳ ಕಡಿಮೆಯಿದೆ. ಆ ಕೊರತೆಯನ್ನು ನೀಗಿಸುವಲ್ಲಿ ಸತ್ಯಸಾರಥಿಯು ಯಶಸ್ವಿಯಾಗಲಿ ಎಂದು ಕೂಡಾ ಪ್ರಾರ್ಥಿಸುತ್ತೇನೆ.

ಇಸ್ಲಾಮಿನ ಬಗ್ಗೆ ಏನೂ ತಿಳಿದಿಲ್ಲದ ಕನ್ನಡಿಗ ಜನರಿಗೆ ಅವರ ಮಾತೃಭಾಷೆಯಲ್ಲಿಯೇ ಇಸ್ಲಾಮನ್ನು ತಿಳಿದುಕೊಳ್ಳುವ ಸೌಭಾಗ್ಯವನ್ನು ಅಲ್ಲಾಹು ನೀಡಿರುವನು. ತಾವು ನನಗೆ ನೀಡಿದ ಈ ತನಕದ ಎಲ್ಲ ಸಹಾಯ ಸಹಕಾರಗಳಿಗೂ ಅಲ್ಲಾಹು ಅರ್ಹ ಪ್ರತಿಫಲವನ್ನು ನೀಡಲಿ ಮತ್ತು ಸತ್ಯಸಾರಥಿ ಪತ್ರಿಕೆಯು ಅಜೇಯವಾಗಿ ಇನ್ನಷ್ಟು ಮುಂದೆ ಸಾಗಲಿ ಎಂದು ಪ್ರಾರ್ಥಿಸುತ್ತೇನೆ.

ಮಹರುಸ್ಸಿಹಾ ನೂರ್ ಬಾನು

**ಸ್ವಷ್ಟಿಕರಣ**

ಸಹೋದರಿ ತಿಳಿಸಿದಂತೆ ಕುರ್ ಆನಿನ ಅರ್ಥದಲ್ಲಿ ಪ್ರಮಾದವಶಾತ್ ಒಂದು ತಪ್ಪು ಸಂಭವಿಸಿದೆ. ವಾಸ್ತವಿಕವಾಗಿ ಅದು “ಅವರು ಪರಸ್ಪರ ಆಪ್ತಮಿತ್ರರಾಗಿರುವರು” ಎಂದಾಗಬೇಕಿತ್ತು. ಕಣ್ಣಿನಿಂದಾಗಿ ಅದು “ಅವರು ಪರಸ್ಪರ ಆಪ್ತಮಿತ್ರರಾಗಿರುವಿರಿ” ಎಂದಾಗಿದೆ. ಪ್ರಮಾದವಶಾತ್ ಆದ ತಪ್ಪಿಗೆ ಜಗದೊಡೆಯನಲ್ಲಿ ಕ್ಷಮೆಯನ್ನು ಬೇಡುತ್ತಾ ತಪ್ಪನ್ನು ತಿಳಿಸಿದ ಸಹೋದರಿಗೆ ಅಲ್ಲಾಹು ಅರ್ಹ ಪ್ರತಿಫಲವನ್ನು ನೀಡಲಿ ಎಂದು ಪ್ರಾರ್ಥಿಸುತ್ತೇವೆ. -ಸಂ.

ತುರ್ಕಿ ಬೈಬಲ್‌ನ ಕುರಿತು  
ತಿಳಿಸಿದ್ದು ಶ್ಲಾಘನಾರ್ಹವಾಗಿತ್ತು!

ಒಂದು ಬೈಬಲ್ ಪ್ರತಿಯೊಂದು ಲಭಿಸಿತೆಂದ ಮಾತ್ರಕ್ಕೆ ಅದರ ಸತ್ಯಾಸತ್ಯತೆ ಮತ್ತು ಅದರ ವಾಸ್ತವಾಂಶಗಳ ಬಗ್ಗೆ ಸರಿಯಾಗಿ ಪರಿಶೀಲಿಸದೆ ಅದಕ್ಕೆ ಜೋತು ಬಿದ್ದು ಇಸ್ಲಾಮಿನ ಸತ್ಯತೆಯನ್ನು ಸ್ಥಾಪಿಸಲು ತಮ್ಮ ಪತ್ರಿಕೆಗಳ ಪುಟಗಳನ್ನು ಬಳಸಿದವರು ಸತ್ಯಸಾರಥಿಯಲ್ಲಿ ಪ್ರಕಟಗೊಂಡ 'ತುರ್ಕಿಯಲ್ಲಿ ಪತ್ತೆಯಾದ ಪ್ರಾಚೀನ ಬೈಬಲ್' ಲೇಖನವನ್ನು ಒಂದು ಬಾರಿ ಓದುವುದು ಉತ್ತಮ. ಇಸ್ಲಾಮನ್ನು ಪರಿಚಯ ಪಡಿಸಿ ಕೊಡಲು ಕುರ್ಆನ್ ಎಂಬ ಅತಿದೊಡ್ಡ ಪವಾಡವಿರುವಾಗ ಪ್ರವಾದಿ(ﷺ)ರವರ ಬದುಕೇ ಅತಿ ದೊಡ್ಡ ಸಂದೇಶವಾಗಿರುವಾಗ ಇತರ ಕಾರ್ಯಗಳೆಡೆಗೆ ನಾವು ಹೆಚ್ಚಿನ ಮಹತ್ವ ನೀಡಬೇಕಾಗಿಲ್ಲವೆಂಬ ಬಗ್ಗೆ ಸಂದರ್ಭೋಚಿತವಾಗಿ ಮುಸ್ಲಿಮರನ್ನು ಎಚ್ಚರಿಸಿದ ಮುಹಮ್ಮದ್ ಹಝ್ರಾ

**ಇಬ್ನ್ ಅಬ್ದುರ್ರಹ್ಮಾನ್**

**ಓದುಗ ಬಳಗ ಸ್ವಾಪಿಸಿ!**

ನಾನು ಈ ಪತ್ರಿಕೆಯ ಆರಂಭ  
ದಿಂದಲೂ ಪತ್ರಿಕೆಯನ್ನು ಮೆಚ್ಚಿಕೊಂಡ  
ವನು. ಹಲವಾರು ಮುಸ್ಲಿಮೇತರ  
ಬಾಂಧವರಿಗೆ ಪತ್ರಿಕೆಯನ್ನು ನೀಡಿದ್ದೇನೆ.  
ಅವರೆಲ್ಲರೂ ಉತ್ತಮ ಪತ್ರಿಕೆಯೆನ್ನೇ  
ವ್ಯಕ್ತಪಡಿಸಿದ್ದಾರೆ. ಪತ್ರಿಕೆಯ ಮೂಲ  
ಉದ್ದೇಶವೇ ಮುಸ್ಲಿಮೇತರರಲ್ಲಿ  
ಇಸ್ಲಾಮಿನ ಬಗ್ಗೆ ಇರುವ ತಪ್ಪು  
ಕಲ್ಪನೆಯನ್ನು ಹೋಗಲಾಡಿಸುವುದು  
ಎಂಬುದಾಗಿದೆ ಎಂದು ಪತ್ರಿಕೆಯ  
ಸಂಪಾದಕೀಯವೊಂದರಲ್ಲಿ ಓದಿದ  
ನೆನಪಿದೆ. ನಾನು ತಿಳಿದ ಮಟ್ಟಿಗೆ  
ಪತ್ರಿಕೆ ಹೆಚ್ಚಿನ ಮುಸ್ಲಿಮೇತರ  
ಬಾಂಧವರಿಗೆ ತಲುಪುತ್ತಿಲ್ಲ. ಅದಕ್ಕಾಗಿ

ಪತ್ರಿಕೆಯನ್ನು ಇನ್ನಷ್ಟು  
ಜನರಿಗೆ ತಲುಪಿಸುವ ಸಲುವಾಗಿ  
ಪತ್ರಿಕೆಯ ಓದುಗರ ಬಳಗವೆಂಬ  
ವೇದಿಕೆಯೊಂದನ್ನು ಸ್ಥಾಪಿಸಿ ಆ  
ಮೂಲಕ ಪತ್ರಿಕೆಯನ್ನು ಇನ್ನಷ್ಟು  
ಜನರಿಗೆ ತಲುಪಿಸಲು ಪ್ರಯತ್ನಿಸಬೇಕು.  
ಆಗ ಚಂದಾ ಅಭಿಯಾನ ಮುಂತಾದ  
ಪತ್ರಿಕೆಯನ್ನು ಜನಮಾನಸಕ್ಕೆ ತಲುಪಿಸುವ  
ಕಾರ್ಯವನ್ನು ಸುಗಮವಾಗಿ ನಡೆಸಲು  
ಸಾಧ್ಯವಾದೀತು. ಪತ್ರಿಕಾ ಬಳಗವು  
ಈ ಬಗ್ಗೆ ಸಕಾರಾತ್ಮಕ ರೀತಿಯಲ್ಲಿ  
ಸ್ಪಂದಿಸಿತೆಂದು ನಿರೀಕ್ಷಿಸುತ್ತೇನೆ.

ಸತ್ಯ ಸಾರಥಿ ■ ಎಪ್ರಿಲ್ 2012 | ಪುಟ 5



ಮುಸ್ಲಿಮರನ್ನು ವಿಮರ್ಶಿಸುವುದು ಅವರಿಗೊಂದು ಚಾಳಿ! ಇಸ್ಲಾಮನ್ನು ಅಥವಾ ಮುಸ್ಲಿಮರು ವಿಮರ್ಶಿಸಿದರೆ ಅಥವಾ ಇಸ್ಲಾಮನ್ನು ಯಾರೂ ವಿಮರ್ಶಿಸಲೇಬಾರದು ಎಂಬ ಹುಚ್ಚು ಕಲ್ಪನೆಯೇನೂ ನಮಗಿಲ್ಲ. ಹೆಚ್ಚೇಕೆ ಸ್ವತಃ ಇಸ್ಲಾಮ್ ಕೂಡಾ ಸ್ವತಃ ತನ್ನನ್ನು ವಿಮರ್ಶಿಸುವಂತೆ ಕರೆ ನೀಡಿದ ಧರ್ಮವಾಗಿದೆ. ಮುಸ್ಲಿಮರು ನೂರು ಶೇಕಡಾ ದೈವಿಕವೆಂದು ವಿಶ್ವಾಸ ತಾಳಿರುವ ಕುರ್ಆನ್ ತನ್ನ ದೈವಿಕತೆಯ ಬಗ್ಗೆ ಯಾರಿಗಾದರೂ ಸಂದೇಹವಿರುವುದಾದರೆ ಆ ಸಂದೇಹಕ್ಕೆ ಯಾವುದಾದರೂ ಅರ್ಹ ಪುರಾವೆಗಳಿದ್ದರೆ ಸಮರ್ಪಿಸಿರಿ ಎಂದು ಮುಕ್ತ ಕರೆ ನೀಡುವುದನ್ನು ಕುರ್ಆನಿನ ಹಲವಾರು ಕಡೆ ನಮಗೆ ಕಾಣಲು ಸಾಧ್ಯವಿದೆ. ಕುರ್ಆನನ್ನು ಕನಿಷ್ಠ ಪಕ್ಷ ಒಂದು ಬಾರಿಯಾದರೂ ಓದಲು ಮುಂದಾಗುವ ಯಾರಿಗೇ ಆದರೂ ಈ ಸತ್ಯವು ಹಗಲು ಬೆಳಕಿನಂತೆ ಸ್ಪಷ್ಟವಾಗಿ ಗೋಚರಿಸಬಲ್ಲದು.

## ಸಾರಾ ಅಬೂಬಕ್ಕರ್‌ಗೆ ಕೆಲವು ಸಲಹೆಗಳು

ಆದರೆ ಯಾವುದೇ ಒಂದು ವಿಚಾರದ ಬಗ್ಗೆ ವಿಮರ್ಶಿಸುವಾಗ ಅದರಲ್ಲೂ ಧರ್ಮದ ಬಗ್ಗೆ ಬರೆಯುವಾಗ ಧರ್ಮದ ಆಧಾರದಲ್ಲಿ ಜನರನ್ನು ಗುರುತಿಸಿ ವಿಮರ್ಶಿಸುವಾಗ ಅದರ ಬಗ್ಗೆ ಅಲ್ಪ ಮಟ್ಟಿಗಾದರೂ ಕಲಿಯಬೇಕು. ಆ ಬಗ್ಗೆ ಅಲ್ಪ ಜ್ಞಾನವನ್ನಾದರೂ ಹೊಂದಿರಬೇಕಾದುದು ಅತ್ಯಗತ್ಯ. ಆದರೆ ಸಾರಾ ತಮ್ಮ ಆರೋಪವನ್ನು ಎಷ್ಟೊಂದು ಬಾಲಿಷವಾಗಿ ಆರಂಭಿಸುತ್ತಾರೆಂಬುದನ್ನು ನೋಡಿರಿ;


“ಇತ್ತೀಚೆಗೆ ಮಂಗಳೂರಿನ ಮುಸ್ಲಿಮರೆಲ್ಲರೂ ಮತಾಂಧ ಗುಂಪುಗಳೊಂದಿಗೆ ತಮ್ಮನ್ನು ಗುರುತಿಸಿಕೊಳ್ಳುತ್ತಿದ್ದಾರೆ.” (ಸಾರಾ ಅಬೂಬಕ್ಕರ್, ಲಂಕೇಶ್ ಮಾರ್ಚ್ 21 2012)

ಮಂಗಳೂರಿನ ಮುಸ್ಲಿಮರೆಲ್ಲರ ಮೇಲೆ ಇಂತಹ ಒಂದು ಆರೋಪವನ್ನು ಇಲ್ಲಿನ ಫ್ಯಾಶಿಶ್ಟ್ ಶಕ್ತಿಗಳೂ ಕೂಡಾ ಆರೋಪಿಸಿಲ್ಲವೆನ್ನಬಹುದು. ಇನ್ನು ಸಾರಾರವರು ಏನನ್ನೆಲ್ಲಾ ಮತಾಂಧತೆಯೆಂದು ಬಿಂಬಿಸುತ್ತಾರೆಂಬುದನ್ನು ಅವರೇ ತಿಳಿಸಬೇಕಷ್ಟೆ. ಯಾಕೆಂದರೆ ಅವರೊಂದು ಕಡೆ ಬರೆಯುತ್ತಾರೆ;

“ಇದರಂತೆ ಮಹಿಳೆಯರು ಎರಡನೇ ದರ್ಜೆ ಪ್ರಜೆಯಂತಾಗಿ ತಲೆ ತುಂಬಾ, ಮೈತುಂಬಾ, ಕಣ್ಣು, ಬಾಯಿ, ಮೂಗು ಮುಂತಾಗಿ ಎಲ್ಲೆಡೆಗಳಲ್ಲೂ ಕಪ್ಪು ಬಟ್ಟೆ ಸುತ್ತಿಕೊಂಡು ಮನುಷ್ಯಾಕೃತಿ ಯನ್ನೇ ಕಳೆದುಕೊಂಡು ಬದುಕುವುದೇ ಆಗಿದೆ. ಅಭಿವ್ಯಕ್ತಿ ಸ್ವಾತಂತ್ರ್ಯವನ್ನು ಮರೆತುಬಿಡಬೇಕು. ನಾನು ಇದನ್ನೆಲ್ಲ ಒಪ್ಪಿಕೊಂಡು ಈ ರೀತಿ ನನ್ನತನ ಕಳೆದುಕೊಂಡು ಮುಸ್ಲಿಮರ ಸಮೀಪ ಬರಬೇಕಾಗಿದೆಯೇ? ಅಂತಹ ಅಗತ್ಯ ನನಗಿಲ್ಲವೆನಿಸುತ್ತದೆ” (ಸಾರಾ ಅಬೂಬಕ್ಕರ್, ಲಂಕೇಶ್)

ಇಸ್ಲಾಮೀ ರೀತಿಯ ವಸ್ತ್ರಧಾರಣೆಯ ಬಗ್ಗೆ ಅವರಿಗಿರುವ ಕೀಳರಿಮೆಯನ್ನು ಇದು ಸೂಚಿಸುತ್ತದೆ. ಇಸ್ಲಾಮ್ ಸಾರಾರ ಸಹಿತ ಯಾರನ್ನೂ ಕೂಡಾ ಇಸ್ಲಾಮೀ ವಸ್ತ್ರ ಸಂಹಿತೆಯನ್ನು ಪಾಲಿಸುವಂತೆ ನಿರ್ಬಂಧಿಸುವುದಿಲ್ಲ. ಮುಸ್ಲಿಮ್ ಮಹಿಳೆಯರು ಪಾಲಿಸಬೇಕಾದ ವಸ್ತ್ರಸಂಹಿತೆಯನ್ನು ಇಸ್ಲಾಮ್ ಕಲಿಸಿಕೊಡುತ್ತದೆ. ಇಸ್ಲಾಮ್ ದೈವಿಕ ಧರ್ಮವೆಂದೂ ಅದರ ಸಂದೇಶವಾಹಕರು ಕಲಿಸಿಕೊಟ್ಟ ನಿಯಮಗಳೆಲ್ಲವೂ ದೇವ ಸಂದೇಶದ ಮೇರೆಗೆ ಕಲಿಸಿಕೊಟ್ಟ ನಿಯಮಾವಳಿಗಳೆಂದೂ ವಿಶ್ವಾಸ ತಾಳಿದವರು ಸ್ವಹಿತಾಸಕ್ತಿಯಿಂದ ಅವುಗಳನ್ನು ಪಾಲಿಸುತ್ತಾರಷ್ಟೆ. ಪರ್ದಾ ಧರಿಸಿದವರನ್ನು





ಮನುಷ್ಯಾಕೃತಿಯನ್ನೇ ಕಳೆದುಕೊಂಡವರಾಗಿ ಅವರಿಗೆ ಗೋಚರಿಸಲಿರುವ ಕಾರಣವೇನೋ? ಅವರೇ ವಿವರಿಸಬೇಕಷ್ಟೆ!

“ಪ್ರಜಾಸತ್ತೆ ಬೇಡ (ಡೆಮೋಕ್ರಸಿ) ಬೇಡ. ದೇವರ ರಾಜ್ಯದಲ್ಲಿ ದೇವರ ಆಡಳಿತ. ಜಾತ್ಯತೀತ ಬೇಡ; ಎಲ್ಲರೂ ಮುಸ್ಲಿಮರಾಗಿರುವ ದೇಶವಾಗಬೇಕು. ರಾಷ್ಟ್ರೀಯತೆ ಎಂದರೆ ಮುಸ್ಲಿಮರಿಗೆ ಮುಸ್ಲಿಮರು ಮಾತ್ರವಿರುವ ದೇಶ. (ಈಗ ಪಾಕಿಸ್ತಾನವಿದೆಯಲ್ಲ? ಹಾಗೆ!) ದೇವರ ರಾಜ್ಯದಲ್ಲಿ ದೇವರ ಆಡಳಿತ ಎಂದರೇ ಪುರೋಹಿತರ ಆಡಳಿತ. ಯಾರಾದರೂ ನಿಯಮವನ್ನು ಪ್ರಶ್ನಿಸಿದರೆ ಅವನ ತಲೆ ಕಡಿಯಲು ಆಜ್ಞೆ ಹೊರಡಬಹುದು! ಇದನ್ನು ವಹಾಬಿಸಂ ಎನ್ನಲಾಗಿದ್ದು, ಅಬುಲ್ ಅಲಾ ಮೌದೂದಿ ಎಂಬವರು ಈ ತತ್ವ ಸಿದ್ಧಾಂತದಂತೆ ಇಂಡಿಯಾದಲ್ಲಿ ಜಮಾತೆ ಇಸ್ಲಾಮಿ ಎಂಬ ಸಂಘಟನೆಯನ್ನು ಸ್ಥಾಪಿಸಿದರು.” (ಸಾರಾ ಅಬೂಬಕ್ಕರ್, ಲಂಕೇಶ್)

ಈ ಮೇಲಿನ ಉಲ್ಲೇಖಗಳೆಲ್ಲವೂ ಇಸ್ಲಾಮಿನ ಬಗ್ಗೆ ಅವರೆಷ್ಟು ಅಲ್ಪಜ್ಞಾನಿಯೆಂಬುದನ್ನು ಸ್ಪಷ್ಟಪಡಿಸಿಕೊಡುತ್ತದೆ. ವಾಸ್ತವಿಕವಾಗಿ ಅಲ್ಪಜ್ಞಾನಿಯೆಂದು ಕರೆಯಲೂ ಕೂಡಾ ಅವರು ಅರ್ಹರಲ್ಲ! ಇಸ್ಲಾಮಿನಲ್ಲಿ ಪೌರೋಹಿತತ್ವ ಎಂಬ ಪದ್ಧತಿಯೇ ಇಲ್ಲ. ಇನ್ನು ಪುರೋಹಿತರ ಆಡಳಿತವೆಂದರೇನು? ಮುಸ್ಲಿಮರಿಗೆ ಮುಸ್ಲಿಮರು ಮಾತ್ರವಿರುವ ಒಂದು ದೇಶ ಬೇಕು ಮತ್ತು ಅದಕ್ಕಾಗಿ ಮುಸ್ಲಿಮರು ಪ್ರಯತ್ನಿಸಬೇಕೆಂದು ಇಸ್ಲಾಮ್ ಕಲಿಸಿಕೊಡುವುದೇ ಇಲ್ಲ. ಹಾಗೆ ಜಗತ್ತಿನಲ್ಲಿ ಎಲ್ಲೂ ಕೂಡಾ ಮುಸ್ಲಿಮರು ಮಾತ್ರವಿರುವ ಒಂದು ದೇಶವೂ ಇಲ್ಲ. ಪಾಕಿಸ್ತಾನ ಕೂಡಾ ಮುಸ್ಲಿಮರು ಮಾತ್ರವಿರುವ ದೇಶವೇನೂ ಅಲ್ಲ. ಅಲ್ಲಿ ಕೂಡಾ ಮುಸ್ಲಿಮೇತರರು ವಾಸಿಸುತ್ತಿದ್ದಾರೆ. ಅವರು ಅಲ್ಲಿ ಅಲ್ಪಸಂಖ್ಯಾತರಾಗಿರಬಹುದು ಅಷ್ಟೆ!

ನೋಡಿ, ಇವರೆಷ್ಟರ ಮಟ್ಟಿಗೆ ಇಸ್ಲಾಮಿನ ಬಗ್ಗೆ ಅಜ್ಞರೆಂದರೆ ಧರ್ಮದ ಹೆಸರಲ್ಲಿ ಜನರನ್ನು ಶೋಷಿಸಲು ಬಂದ ಪೌರೋಹಿತತ್ವವೆಂಬ ವಿಕಲ ಚಿಂತನೆಯನ್ನೇ ಬುಡ ಸಹಿತ ಕಿತ್ತೊಗೆಯಲು ಅಪಾರ ಪರಿಶ್ರಮ ಪಟ್ಟ ಮತ್ತು ಅದರಲ್ಲಿ ಯಶಸ್ವಿಯೂ ಆದ ಮುಹಮ್ಮದ್ ಇಬ್ನ್ ಅಬ್ದಿಲ್ ವಹಾಬ್‌ರವರನ್ನು ಪೌರೋಹಿತತ್ವದ ಆಡಳಿತ ಪ್ರತಿಪಾದಕರಾಗಿ ಚಿತ್ರೀಕರಿಸುತ್ತಾರೆ. ಆದರೆ ಧರ್ಮದ ಹೆಸರಲ್ಲಿ ಜನರನ್ನು ಶೋಷಣೆಗೊಳಪಡಿಸಿ ತನ್ನ ಸ್ವಾರ್ಥ ಹಿತಾಸಕ್ತಿಗಳನ್ನು ಪೂರೈಸಿಕೊಳ್ಳುತ್ತಿದ್ದ ಪೌರೋಹಿತತ್ವದ ವಿರುದ್ಧ ಅವರು ಹೋರಾಡಿದರು. ಅರ್ಥಾತ್ ಇಸ್ಲಾಮಿನ ಮೂಲ ಪ್ರಮಾಣಗಳಾದ ಕುರ್ಆನ್ ಮತ್ತು ಪ್ರವಾದಿ ಮುಹಮ್ಮದ್ (ﷺ)ರವರ ಜೀವನ ಚರ್ಯೆಯಂತೆ ಇಸ್ಲಾಮನ್ನು ಅರಿಯಬೇಕೆಂದು ಕರೆ ನೀಡಿದ ಮತ್ತು ಅದನ್ನು ಜನಮಾನಸಕ್ಕೆ ತಿಳಿಸಿಕೊಡಲು ಪರಿಶ್ರಮಪಟ್ಟವರಾಗಿದ್ದಾರೆ ಮುಹಮ್ಮದ್ ಇಬ್ನ್ ಅಬ್ದುಲ್ ವಹಾಬ್‌ರವರು. ಆದರೆ ಪೌರೋಹಿತತ್ವವು ಇಸ್ಲಾಮಿನ ನೈಜ ಮುಖವನ್ನು ಅನಾವರಣಗೊಳಿಸಿದ ಅಬ್ದುಲ್ ವಹಾಬ್‌ರವರ ಸಂದೇಶವನ್ನು ವಹ್ಯಾಬಿಸಂ ಎಂದು ಜರೆದರು. ಸಾರಾರವರು ಯಾವುದೇ ಅರಿವಿಲ್ಲದೆ ಮೌದೂದಿಯವರನ್ನು ಅಬ್ದುಲ್ ವಹಾಬ್‌ರೊಂದಿಗೆ ಸಮೀಕರಿಸುತ್ತಾರೆ. ಆದರೆ ಜಮಾತೇ ಇಸ್ಲಾಮೀಯ ಸ್ಥಾಪಕರಾದ ಮೌದೂದಿಯವರ ಕೆಲವೊಂದು ನಿಲುವುಗಳನ್ನು ಅತೀ ಹೆಚ್ಚು ಖಂಡಿಸಿದವರಾಗಿದ್ದಾರೆ ವಹ್ಯಾಬಿಸಮ್ ಎಂದು ಸಾರಾರವರು ಕರೆಯುವ ಜನರು.

ಆದ್ದರಿಂದಲೇ ಸಾರಾರವರಲ್ಲಿ ನಾವು ವಿನಂತಿಸುವುದೇನೆಂದರೆ ನಿಮಗಿಲ್ಲಿ ಎಷ್ಟು ಬೇಕಾದರೂ

→ 23ನೇ ಪುಟಕ್ಕೆ

# ಬ್ರಹ್ಮಚರ್ಯೆ, ಸನ್ಯಾಸತ್ವ ಮತ್ತು ಇಸ್ಲಾಮ್

ಹಿಂದಾಯತುಲ್ಲಾ ವೀರಕಂಭ

ಧರ್ಮಗಳೆಲ್ಲವೂ ಐಹಿಕ ಅನಾಸಕ್ತಿಯನ್ನು ಅಥವಾ ಜೀವನ ವೈರಾಗ್ಯವನ್ನು ಪ್ರೋತ್ಸಾಹಿಸುತ್ತದೆಯೆಂದು ಧರ್ಮ ವಿಮರ್ಶಕರು ಹೇಳುತ್ತಾರೆ. ಪರಂಪರಾಗತ ಅಥವಾ ಮನುಷ್ಯನಿರ್ಮಿತ ಧರ್ಮಗಳ ಬಗ್ಗೆ ಇಂತಹ ಒಂದು ನಿಲುವು ಬಹುತೇಕ ಒಪ್ಪಿಕೊಳ್ಳಬೇಕಾದುದೇ. ಆದರೆ ಐಹಿಕ ಸುಖಾನುಭೂತಿಗಳನ್ನು ಅನುಭವಿಸಲು ಅಥವಾ ಕೆಲವೆಡೆ ಅದಕ್ಕೋಸ್ಕರ ಪ್ರೇರಣೆಯನ್ನೂ ನೀಡುವ ಇಸ್ಲಾಮಿನ ಮಟ್ಟಿಗೆ ಈ ರೀತಿಯ ಆರೋಪವು ಕಿಂಚಿತ್ತೂ ಸರಿಹೊಂದದು. ಐಹಿಕ ಜೀವನ ಹಾಗೂ ಅದರ ಸುಖಾನುಭೂತಿಗಳನ್ನು ಅಲ್ಲಾಹುವಿನ ಅನುಗ್ರಹವಾಗಿ ಅರಿತುಕೊಳ್ಳಲು ಹಾಗೂ ಅದನ್ನು ಅತ್ಯಂತ ಸೂಕ್ತ ರೀತಿಯಲ್ಲಿ ಬಳಸಲು ಮನುಷ್ಯನಿಗೆ ಮಾರ್ಗದರ್ಶನ ಮಾಡಿದ ಧರ್ಮವಾಗಿದೆ ಇಸ್ಲಾಮ್.

ವೈರಾಗ್ಯ ಮತ್ತು ವಿರಕ್ತಿಯಲ್ಲಿ ಅಧಿಷ್ಟಿತವಾದ ಆರಾಧನಾ ಕರ್ಮಗಳಲ್ಲಿ ತೊಡಗಿ ವನವಾಸಿಗಳಾಗಿ ತಪಶ್ಚರ್ಯೆಗಳಲ್ಲಿ ಮುಳುಗಿ ಬದುಕಬೇಕೆಂದೇನೂ ಇಸ್ಲಾಮ್ ಕಲಿಸುವುದಿಲ್ಲ. ಧರ್ಮವೆಂದರೆ ಜೀವನ ವೈರಾಗ್ಯ ಅಥವಾ ಬದುಕಿನ ಬಗ್ಗೆಯಿರುವ ವಿರಕ್ತಿಯಾಗಿದೆ ಎಂಬ ಧರ್ಮನಿಷೇಧಗಳ ವಾದವು ಇಸ್ಲಾಮಿನ ಮಟ್ಟಿಗೆ ಅನ್ಯವಾಗಿದೆಯೆಂದರ್ಥ.

ಆಹಾರ ವಸ್ತ್ರಾಲಂಕಾರಗಳು ಮುಂತಾದ ಐಹಿಕ ಬದುಕಿನ ಸುಖಾನುಭೂತಿಗಳ ಬಗ್ಗೆ ಓರ್ವ ಮುಸ್ಲಿಮನು ಯಾವ ನಿಲುವನ್ನು ಹೊಂದಿರಬೇಕೆಂಬುದನ್ನು ಕುರ್ಆನ್ ಕಲಿಸಿಕೊಡುವುದನ್ನು ನೋಡಿರಿ;

“ಓ ಜನರೇ! ಭೂಮಿಯಲ್ಲಿರುವ  
ವಸ್ತುಗಳ ಪೈಕಿ ಧರ್ಮಬದ್ಧವಾಗಿ  
ರುವ ಮತ್ತು ಉತ್ತಮವಾಗಿ  
ರುವ ಆಹಾರಗಳನ್ನು  
ತಿನ್ನಿರಿ. ಸೈತಾನನ  
ಹೆಜ್ಜೆ



ಗುರುತುಗಳನ್ನು ಹಿಂಬಾಲಿಸದಿರಿ. ಖಂಡಿತವಾಗಿಯೂ ಅವನು ನಿಮ್ಮ ಬಹಿರಂಗ ಶತ್ರುವಾಗಿರುವನು.” (ಕುರ್‌ಆನ್ 2:168)

“ಓ ಸತ್ಯವಿಶ್ವಾಸಿಗಳೇ! ನಾವು ನಿಮಗೆ ನೀಡಿರುವವುಗಳ ಪೈಕಿ ಉತ್ತಮವಾದುದನ್ನು ತಿನ್ನಿರಿ ಮತ್ತು ಅಲ್ಲಾಹುವಿಗೆ ಕೃತಜ್ಞತೆ ಸಲ್ಲಿಸಿರಿ; ನೀವು ಅವನನ್ನು ಮಾತ್ರ ಆರಾಧಿಸುವವರಾಗಿದ್ದರೆ.” (ಕುರ್‌ಆನ್ 2:172)

“ಚಪ್ಪರಗಳಿರುವ ಮತ್ತು ಚಪ್ಪರಗಳಿಲ್ಲದ ತೋಟಗಳನ್ನು, ಖಜೂರದ ಮರಗಳನ್ನು, ವೈವಿಧ್ಯಮಯ ಫಲಗಳಿರುವ ಕೃಷಿಗಳನ್ನು, ಪರಸ್ಪರ ಸಾದೃಶ್ಯವಿರುವ ಮತ್ತು ಸಾದೃಶ್ಯವಿಲ್ಲದಿರುವಂತಹ ಆಲಿವ್ ಮತ್ತು ದಾಳಿಂಬೆಗಳೆಲ್ಲವನ್ನೂ ಸೃಷ್ಟಿಸಿದವನು ಅವನೇ ಆಗಿರುವನು. ಅವು ಫಲಬಿಡುವಾಗ ಅವುಗಳ ಫಲಗಳನ್ನು ತಿನ್ನಿರಿ ಮತ್ತು ಅವುಗಳ ಫಸಲುಗಳನ್ನು ಕೊಯ್ಯುವ ದಿನದಂದು ಅವುಗಳ ಹಕ್ಕನ್ನು ನೀಡಿರಿ. ಆದರೆ ದುರ್ವ್ಯಯ ಮಾಡದಿರಿ. ಖಂಡಿತವಾಗಿಯೂ ದುರ್ವ್ಯಯ ಮಾಡುವವರನ್ನು ಅಲ್ಲಾಹು ಮೆಚ್ಚಲಾರನು.” (ಕುರ್‌ಆನ್ 6:141)

“ಜಾನುವಾರುಗಳ ಪೈಕಿ ಭಾರ ಹೊರುವವುಗಳನ್ನೂ, ಕೊಯ್ದು ತಿನ್ನುವಂತಹವುಗಳನ್ನೂ (ಸೃಷ್ಟಿಸಿದವನು ಅವನೇ ಆಗಿರುವನು). ಅಲ್ಲಾಹು ನಿಮಗೆ ಅನ್ನಾಧಾರವಾಗಿ ಕರುಣಿಸಿದವುಗಳಿಂದ ನೀವು ತಿನ್ನಿರಿ. ಸೈತಾನನ ಹೆಜ್ಜೆ ಗುರುತುಗಳನ್ನು ಅನುಸರಿಸದಿರಿ. ಖಂಡಿತವಾಗಿಯೂ ಅವನು ನಿಮ್ಮ ಪ್ರತ್ಯಕ್ಷ ಶತ್ರುವಾಗಿರುವನು.” (ಕುರ್‌ಆನ್ 6:142)

“ಓ ಆದಮ್ ಸಂತತಿಗಳೇ! ನಿಮ್ಮ ಗುಹ್ಯಭಾಗಗಳನ್ನು ಮರೆಮಾಚುವ ಉಡುಪನ್ನು ಮತ್ತು ಅಲಂಕಾರ ವಸ್ತ್ರವನ್ನು ನಾವು ನಿಮಗೆ ನೀಡಿರುವೆವು. ಧರ್ಮನಿಷ್ಠೆಯ ಉಡುಪು ಯಾವುದೋ ಅದು ಅತ್ಯುತ್ತಮವಾದುದಾಗಿದೆ. ಅದು ಅಲ್ಲಾಹುವಿನ ದೃಷ್ಟಾಂತಗಳಲ್ಲಿ ಸೇರಿದ್ದಾಗಿದೆ. ಅವರು ಚಿಂತಿಸಿ ಗ್ರಹಿಸಲಾಬಹುದು” (ಕುರ್‌ಆನ್ 7:26)

ಹೆಜ್ಜೆಗೆ ಆರಾಧನಾಲಯಗಳಲ್ಲೋ ಅಥವಾ ಆರಾಧನಾ ವೇಳೆಗಳಲ್ಲೋ ಕೂಡಾ ಸಂಪೂರ್ಣ ಲೌಕಿಕ ನಿರಾಸಕ್ತಿಯನ್ನು ಇಸ್ಲಾಮ್ ಬೆಂಬಲಿಸುವುದಿಲ್ಲ.

ಕುರ್‌ಆನ್ ಹೇಳುತ್ತದೆ;

“ಓ ಆದಮ್ ಸಂತತಿಗಳೇ! ಪ್ರತಿಯೊಂದು ಆರಾಧನಾ ವೇಳೆಗಳಲ್ಲೂ (ಅಥವಾ ಪ್ರತಿಯೊಂದು ಆರಾಧನಾಲಯಗಳಲ್ಲೂ)

ಸಂಪತ್ ಸಮೃದ್ಧಿಯು ಧರ್ಮನಿಷ್ಠೆಯುಳ್ಳ ಜೀವನದ ಪರಿಣತ ಫಲವಾಗಿ ದೊರಕುವ ಅನುಗ್ರಹವೆಂದೂ ಕೆಲವು ಕಡೆ ಇಸ್ಲಾಮ್ ಕಲಿಸುತ್ತದೆ. ಹೆಜ್ಜೆಗೆ ಜನರಿಗೆ ಧರ್ಮ ನಿಷ್ಠೆಯುಳ್ಳ ಜೀವನದ ಮಾದರೀ ಪುರುಷರಾಗಿ ಅಲ್ಲಾಹುವಿನ ವತಿಯಿಂದ ನಿಯೋಗಿಸಲ್ಪಟ್ಟ ಪ್ರವಾದಿಗಳಲ್ಲೂ ಕೂಡಾ ಸಂಪೂರ್ಣ ಲೌಕಿಕ ವೈರಾಗ್ಯವನ್ನು ಕೈಗೊಳ್ಳುವಂತೆ ಇಸ್ಲಾಮ್ ಆದೇಶಿಸಿಲ್ಲವೆಂದು ಕುರ್‌ಆನ್ ಕಲಿಸಿಕೊಡುತ್ತದೆ.

ನಿಮಗೆ ಅಲಂಕಾರವಾಗಿರುವ ಉಡುಪುಗಳನ್ನು ಧರಿಸಿರಿ. ನೀವು ತಿನ್ನಿರಿ ಮತ್ತು ಕುಡಿಯಿರಿ. ಆದರೆ ದುರ್ವ್ಯಯ ಮಾಡದಿರಿ. ದುರ್ವ್ಯಯ ಮಾಡುವವರನ್ನು ಅಲ್ಲಾಹು ಮೆಚ್ಚಲಾರನು.” (ಕುರ್‌ಆನ್ 7:31)

ಆರಾಧನಾ ಸ್ಥಳಗಳಿಗೆ ಬರುವಾಗಲೂ ಅಲಂಕಾರ ಸಹಿತ ಬರಲು ಪ್ರೋತ್ಸಾಹಿಸುವ ಕುರ್‌ಆನ್, ಆರಾಧನೆ ಕಳೆದು ಮಸೀದಿಯಿಂದ ಹೊರಟರೆ ಧನಸಂಪಾದನಾ ಮಾರ್ಗದಲ್ಲಿ ವ್ಯಾಪ್ತರಾಗಬೇಕೆಂದೂ ಕರೆ ನೀಡುತ್ತದೆ.

“ನಮಾಝ್ ನಿರ್ವಹಿಸಿದ ಬಳಿಕ ನೀವು ಭೂಮಿಯಲ್ಲಿ ಚದುರಿ ಹೋಗಿರಿ ಮತ್ತು ಅಲ್ಲಾಹುವಿನ ಅರಸಿರಿ. ನೀವು ಅಲ್ಲಾಹುವನ್ನು ಯಥೇಷ್ಟವಾಗಿ ಸ್ಮರಿಸಿರಿ. ನೀವು ಯಶಸ್ಸು ಗಳಿಸಲಾಬಹುದು.” (ಕುರ್‌ಆನ್ 62:10)

ಸಂಪತ್ ಸಮೃದ್ಧಿಯು ಧರ್ಮನಿಷ್ಠೆಯುಳ್ಳ ಜೀವನದ ಪರಿಣತ ಫಲವಾಗಿ ದೊರಕುವ ಅನುಗ್ರಹವೆಂದೂ ಕೆಲವು ಕಡೆ ಇಸ್ಲಾಮ್ ಕಲಿಸುತ್ತದೆ. ಹೆಜ್ಜೆಗೆ ಜನರಿಗೆ ಧರ್ಮ ನಿಷ್ಠೆಯುಳ್ಳ ಜೀವನದ ಮಾದರೀ ಪುರುಷರಾಗಿ ಅಲ್ಲಾಹುವಿನ ವತಿಯಿಂದ ನಿಯೋಗಿಸಲ್ಪಟ್ಟ ಪ್ರವಾದಿಗಳಲ್ಲೂ ಕೂಡಾ ಸಂಪೂರ್ಣ ಲೌಕಿಕ ವೈರಾಗ್ಯವನ್ನು ಕೈಗೊಳ್ಳುವಂತೆ ಇಸ್ಲಾಮ್ ಆದೇಶಿಸಿಲ್ಲವೆಂದು ಕುರ್‌ಆನ್ ಕಲಿಸಿಕೊಡುತ್ತದೆ.

“ನಾನು ಹೇಳಿದೆನು: ‘ನೀವು ನಿಮ್ಮ ಪ್ರಭುವಿನಲ್ಲಿ ಪಾಪಮುಕ್ತಿಯನ್ನು ಬೇಡಿರಿ. ಖಂಡಿತವಾಗಿಯೂ ಅವನು ಅತ್ಯಧಿಕ ಕ್ಷಮಿಸುವವನಾಗಿರುವನು. ಅವನು ನಿಮಗೆ ಮಳೆಯನ್ನು ಸಮೃದ್ಧವಾಗಿ ಸುರಿಸುವನು. ಸಂಪತ್ತು ಮತ್ತು ಸಂತತಿಗಳ ಮೂಲಕ ಅವನು ನಿಮ್ಮನ್ನು ಪೋಷಿಸುವನು. ಅವನು ನಿಮಗೆ ತೋಟಗಳನ್ನು ಮಾಡಿಕೊಡುವನು ಮತ್ತು ಅವನು ನಿಮಗೆ ನದಿಗಳನ್ನು ಮಾಡಿಕೊಡುವನು’. ನಿಮಗೇನಾಗಿದೆ? ನೀವೇಕೆ ಅಲ್ಲಾಹುವಿಗೆ ಯಾವುದೇ ಮಹತ್ವವನ್ನೂ ನಿರೀಕ್ಷಿಸುತ್ತಿಲ್ಲ?” (ಕುರ್‌ಆನ್ 72:10-13)

“ಓ ಸಂದೇಶವಾಹಕರೇ! ಉತ್ತಮವಾದ ವಸ್ತುಗಳಿಂದ ತಿನ್ನಿರಿ ಮತ್ತು ಸತ್ಕರ್ಮವೆಸಗಿರಿ. ಖಂಡಿತವಾಗಿಯೂ ನೀವು ಮಾಡುತ್ತಿರುವುದರ ಕುರಿತು ನಾನು ಅರಿವುಳ್ಳವನಾಗಿರುವೆನು”. (ಕುರ್‌ಆನ್ 23:51)

ಅಲ್ಲಾಹು ತನ್ನ ಕಾರುಣ್ಯದ ಭಾಗವಾಗಿ ತನ್ನ ದಾಸರಿಗೋಸ್ಕರ ಸಿದ್ಧಪಡಿಸಿಟ್ಟ ಐಹಿಕ ಸುಖ ಸಮೃದ್ಧಿಗಳನ್ನು

ನಿಷಿದ್ಧಗೊಳಿಸುವ ದಾಷ್ಟರ್ಯತನ  
ತೋರಿದವರನ್ನು ವಿಮರ್ಶಿಸುತ್ತಾ  
ಕುರ್ಆನ್ ಹೇಳುವುದನ್ನು ನೋಡಿರಿ;

“ಓ ಪ್ರವಾದಿಯವರೇ! ಹೇಳಿರಿ:  
‘ಅಲ್ಲಾಹು ಅವನ ದಾಸರಿಗಾಗಿ  
ನೀಡಿರುವ ಅಲಂಕಾರ ವಸ್ತುಗಳನ್ನು  
ಮತ್ತು ಉತ್ತಮ ಆಹಾರಗಳನ್ನು  
ನಿಷಿದ್ಧಗೊಳಿಸಿದವರು ಯಾರು?’  
ಹೇಳಿರಿ: ‘ಅವುಗಳು ಐಹಿಕ ಜೀವನದಲ್ಲಿ  
ಸತ್ಯವಿಶ್ವಾಸಿಗಳಿಗೆ ರುವುದಾಗಿದೆ.  
ಪುನರುತ್ಥಾನ ದಿನದಂದು ಅವರಿಗೆ  
ಮಾತ್ರ ವಿಶೇಷವಾಗಿರುವುದಾಗಿದೆ.’  
ಅರಿತುಕೊಳ್ಳುವ ಜನರಿಗಾಗಿ ನಾವು ಹೀಗೆ  
ದೃಷ್ಟಾಂತಗಳನ್ನು ವಿವರಿಸಿಕೊಡುವೆವು.”  
(ಕುರ್ಆನ್ 7:32)

“ಓ ಸತ್ಯವಿಶ್ವಾಸಿಗಳೇ! ಅಲ್ಲಾಹು  
ನಿಮಗೆ ಧರ್ಮಸಮ್ಮತಗೊಳಿಸಿದ ಉತ್ತಮ  
ವಸ್ತುಗಳನ್ನು ನೀವು ನಿಷಿದ್ಧಗೊಳಿಸದಿರಿ ಮತ್ತು ಮಿತಿಮೀರದಿರಿ.  
ಮಿತಿ ಮೀರುವವರನ್ನು ಖಂಡಿತವಾಗಿಯೂ ಅಲ್ಲಾಹು  
ಇಷ್ಟಪಡಲಾರನು.” (ಕುರ್ಆನ್ 5:87)

ಐಹಿಕ ಜೀವನದ ಸುಖಾನುಭೂತಿಗಳನ್ನು  
ಸವಿಯುವುದರಿಂದ ಪ್ರಪಂಚದ ಸೃಷ್ಟಿಕರ್ತನು ಮನುಷ್ಯರನ್ನು  
ತಡೆದಿಲ್ಲವೆಂಬುದನ್ನು ಉಪರಿಯುಕ್ತ ಸೂಕ್ತಿಗಳು  
ಸ್ಪಷ್ಟಪಡಿಸಿಕೊಡುತ್ತವೆ. ಮನುಷ್ಯನು ಅನುಭವಿಸುವ ಲೌಕಿಕ  
ಸುಖಾನುಭೂತಿಗಳ ಪೈಕಿ ಅತ್ಯಂತ ಪ್ರಮುಖವಾದುದಾಗಿದೆ  
ಲೈಂಗಿಕ ಸುಖಾನುಭೂತಿ. ಪ್ರವಾದಿ(ﷺ)ರವರು ಹೇಳಿದರು;

“ಇಹಲೋಕವು ಸುಖಾನುಭೂತಿಯಿಂದ ಕೂಡಿದ್ದಾಗಿದೆ.  
ಅವುಗಳ ಪೈಕಿ ಅತ್ಯುತ್ತಮವಾದುದು ಧರ್ಮ ನಿಷ್ಠೆಯುಳ್ಳ  
ಪತ್ನಿಯಾಗಿದ್ದಾಳೆ” (ಮುಸ್ಲಿಮ್, ಅಹ್ಮದ್, ನಸಾಈ)

ರತಿ ಸುಖಾನುಭೂತಿಯನ್ನು ಇಸ್ಲಾಮ್ ಪ್ರೋತ್ಸಾಹಿಸಿತೆಂದು  
ಮಾತ್ರವಲ್ಲ ಅದು ಮನುಕುಲದ ಒಳಿತಿಗಾಗಿ ಅಲ್ಲಾಹು  
ನೀಡಿದ ಕೊಡುಗೆಯೆಂದು ಕೂಡಾ ಇಸ್ಲಾಮ್ ಬಣ್ಣಿಸಿತು.  
ಆದ್ದರಿಂದಲೇ ಅದರೊಂದಿಗೆ ವಿಮುಖತೆ ತೋರುವುದನ್ನು  
ಕೂಡಾ ಇಸ್ಲಾಮ್ ಖಂಡಿಸಿತು. ಮಾತ್ರವಲ್ಲ ದಾಂಪತ್ಯ  
ಬಂಧವನ್ನು ಇಸ್ಲಾಮ್ ಸೃಷ್ಟಿಕರ್ತನ ಕೊಡುಗೆಯೂ ಅವನ  
ದೃಷ್ಟಾಂತಗಳ ಪೈಕಿ ಒಂದು ದೃಷ್ಟಾಂತವೆಂದೂ ವರ್ಣಿಸಿತು.  
ಕುರ್ಆನ್ ಹೇಳುವುದನ್ನು ನೋಡಿರಿ;

“ನೀವು ನಿಮ್ಮ ಸಂಗಾತಿಗಳಲ್ಲಿ ಪ್ರಶಾಂತತೆಯನ್ನು  
ಪಡೆಯುವ ಸಲುವಾಗಿ ನಿಮಗೆ ನಿಮ್ಮಿಂದಲೇ ಜೋಡಿಗಳನ್ನು  
ಸೃಷ್ಟಿಸಿರುವುದು ಮತ್ತು ನಿಮ್ಮ ಮಧ್ಯೆ ಪ್ರೇಮವನ್ನೂ,

ರತಿ ಸುಖಾನುಭೂತಿಯನ್ನು ಇಸ್ಲಾಮ್  
ಪ್ರೋತ್ಸಾಹಿಸಿತೆಂದು ಮಾತ್ರವಲ್ಲ  
ಅದು ಮನುಕುಲದ ಒಳಿತಿಗಾಗಿ  
ಅಲ್ಲಾಹು ನೀಡಿದ ಕೊಡುಗೆಯೆಂದು  
ಕೂಡಾ ಇಸ್ಲಾಮ್ ಬಣ್ಣಿಸಿತು.  
ಆದ್ದರಿಂದಲೇ ಅದರೊಂದಿಗೆ ವಿಮುಖತೆ  
ತೋರುವುದನ್ನು ಕೂಡಾ ಇಸ್ಲಾಮ್  
ಖಂಡಿಸಿತು. ಮಾತ್ರವಲ್ಲ ದಾಂಪತ್ಯ  
ಬಂಧವನ್ನು ಇಸ್ಲಾಮ್ ಸೃಷ್ಟಿಕರ್ತನ  
ಕೊಡುಗೆಯೂ ಅವನ ದೃಷ್ಟಾಂತಗಳ  
ಪೈಕಿ ಒಂದು ದೃಷ್ಟಾಂತವೆಂದೂ  
ವರ್ಣಿಸಿತು.

ಕರುಣೆಯನ್ನೂ ಹಾಕಿ ಕೊಟ್ಟಿರುವುದು  
ಅವನ ದೃಷ್ಟಾಂತಗಳಲ್ಲಿ ಸೇರಿದ್ದಾಗಿದೆ.  
ಖಂಡಿತವಾಗಿಯೂ ಇದರಲ್ಲಿ  
ಚಿಂತಿಸುವ ಜನರಿಗೆ ದೃಷ್ಟಾಂತಗಳಿವೆ.”  
(ಕುರ್ಆನ್ 30:21)

“ಅಲ್ಲಾಹು ನಿಮ್ಮಿಂದಲೇ ನಿಮಗೆ  
ಸಂಗಾತಿಗಳನ್ನು ಮಾಡಿಕೊಟ್ಟಿರುವನು.  
ನಿಮ್ಮ ಸಂಗಾತಿಗಳ ಮೂಲಕ ನಿಮಗೆ  
ಅವನು ಮಕ್ಕಳನ್ನೂ ಮೊಮ್ಮಕ್ಕಳನ್ನೂ  
ಮಾಡಿಕೊಟ್ಟಿರುವನು. ವಿಶಿಷ್ಟ ವಸ್ತುಗಳಿಂದ  
ಅವನು ನಿಮಗೆ ಅನ್ನಾಧಾರವನ್ನೂ  
ಒದಗಿಸಿರುವನು. ಹೀಗಿರುವಾಗ ಅವರು  
ಅಸತ್ಯದಲ್ಲಿ ವಿಶ್ವಾಸವಿಡುತ್ತಲೂ,  
ಅಲ್ಲಾಹುವಿನ ಅನುಗ್ರಹವನ್ನು  
ನಿಷೇಧಿಸುತ್ತಲೂ ಇರುವರೇ?”  
(ಕುರ್ಆನ್ 16:72)

“ನಿಮ್ಮಲ್ಲಿರುವ ಅವಿವಾಹಿತರನ್ನು  
ಮತ್ತು ನಿಮ್ಮ ಗುಲಾಮರ ಪೈಕಿ ಹಾಗೂ ಗುಲಾಮ ಸ್ತ್ರೀಯರ  
ಪೈಕಿ ಸಜ್ಜನರಾಗಿರುವವರನ್ನು ನೀವು ವಿವಾಹವಾಗಿರಿ. ಅವರು  
ಬಡವರಾಗಿದ್ದರೆ ಅಲ್ಲಾಹು ತನ್ನ ಅನುಗ್ರಹದಿಂದ ಅವರಿಗೆ  
ಐಶ್ವರ್ಯವನ್ನು ನೀಡುವನು. ಅಲ್ಲಾಹು ವಿಶಾಲನೂ,  
ಸರ್ವಜ್ಞನೂ ಆಗಿರುವನು.” (ಕುರ್ಆನ್ 24:32)

ಪ್ರವಾದಿ ಮುಹಮ್ಮದ್(ﷺ)ರವರು ವಿವಾಹವನ್ನು  
ಪ್ರೋತ್ಸಾಹಿಸುತ್ತಾ ಹೇಳುತ್ತಾರೆ;

“ಓ ಯುವ ಸಮೂಹವೇ! ನಿಮ್ಮ ಪೈಕಿ ವಿವಾಹವಾಗಲು  
ಸಾಮರ್ಥ್ಯವಿರುವವರು ವಿವಾಹವಾಗಲಿ. ಯಾಕೆಂದರೆ ಅದು  
ದೃಷ್ಟಿಯನ್ನು ನಿಯಂತ್ರಿಸುವುದು ಮತ್ತು ಗುಹ್ಯಾಂಗವನ್ನು  
(ವ್ಯಭಿಚಾರದಿಂದ) ಸಂರಕ್ಷಿಸುವುದು. ಆ ಸಾಮರ್ಥ್ಯವಿಲ್ಲದವನು  
ಉಪವಾಸ ಆಚರಿಸಲಿ” (ಬುಖಾರಿ, ಮುಸ್ಲಿಮ್)

“ನೀವು ವಿವಾಹವಾಗಿರಿ. ಅದಕ್ಕೆ ಸಾಮರ್ಥ್ಯವಿಲ್ಲದವನು  
ಉಪವಾಸ ಆಚರಿಸಲಿ. ಯಾಕೆಂದರೆ ಅದು ಇಚ್ಛೆಗಳನ್ನು  
ನಿಯಂತ್ರಿಸುವುದು.” (ತಬ್ರಾನೀ)

“ನಿಮ್ಮ ಪೈಕಿ ಸಾಮರ್ಥ್ಯವಿರುವವರು ವಿವಾಹವಾಗಲಿ.  
ಯಾಕೆಂದರೆ ಅದು ದೃಷ್ಟಿಗಳನ್ನು ತಗ್ಗಿಸಲು ಮತ್ತು  
ಗುಹ್ಯಾಂಗಗಳನ್ನು ಸಂರಕ್ಷಿಸಲು ಸಹಾಯಕವಾಗುವುದು.  
ಅದಕ್ಕೆ ಸಾಮರ್ಥ್ಯವಿಲ್ಲದವನು ಉಪವಾಸವನ್ನು ಆಚರಿಸಲಿ.  
ಉಪವಾಸವು (ದೇಹೇಚ್ಛೆಗಳಿಂದಿರುವ) ನಿಯಂತ್ರಣವಾಗಿದೆ”  
(ನಸಾಈ)

ವೈವಾಹಿಕ ಜೀವನದ ಮೂಲಕ ಲಭಿಸುವ ಲೈಂಗಿಕ  
ಸುಖಾನುಭೂತಿಯು ಸಂತಾನೋತ್ಪಾದನೆಗೆ ಮತ್ತು

ಮನಶ್ಶಾಂತಿಗೆ ಕಾರಣವಾಗುವುದೆಂದು ಇಸ್ಲಾಮ್ ಕಲಿಸುತ್ತದೆ. ವೈವಾಹಿಕ ಜೀವನದಿಂದ ವಿಮುಖತೆಯನ್ನು ತೋರುವುದು ಕಣ್ಣು ಮತ್ತು ಲೈಂಗಿಕ ಅವಯವಗಳ ದುರುಪಯೋಗಕ್ಕೆ ಕಾರಣವಾಗುವುದೆಂದು ಇಸ್ಲಾಮ್ ಎಚ್ಚರಿಸುತ್ತದೆ. ಲೈಂಗಿಕ ಸುಖಾನುಭೂತಿಯ ಸತ್ಪಲಗಳನ್ನು ಮನದಟ್ಟು ಮಾಡಿಕೊಟ್ಟು ಲೈಂಗಿಕ ವಿರಕ್ತಿಯ ದುಷ್ಪರಿಣಾಮಗಳನ್ನು ಎಚ್ಚರಿಸಿ ತನ್ನ ಅನುಯಾಯಿಗಳನ್ನು ಲೈಂಗಿಕ ಸುಖಾನುಭೂತಿಯನ್ನು ಪಡೆಯಲು ಇಷ್ಟೊಂದು ಪ್ರೇರೇಪಿಸಿದ ಇನ್ನೊಂದು ಧರ್ಮವನ್ನು ನಮಗೆ ಕಾಣಲು ಸಾಧ್ಯವಿಲ್ಲ. ಆದ್ದರಿಂದಲೇ ಮುಸ್ಲಿಮರು ಲೈಂಗಿಕತೆಯ ಬಗ್ಗೆ ಖಂಡಿತವಾಗಿಯೂ 'ಪಾಸಿಟಿವ್' ನಿಲುವನ್ನು ಹೊಂದಿದವರಾಗಿರಬೇಕು. ದಾಂಪತ್ಯ ಜೀವನದಿಂದ ವಿಮುಖತೆ ತೋರುವುದಾಗಲೀ ಲೈಂಗಿಕ ಸುಖಾನುಭೂತಿಯ ಬಗ್ಗೆ ಅಪರಾಧೀ ಮನೋಭಾವ ಹೊಂದುವುದಾಗಲೀ ಓರ್ವ ಮುಸ್ಲಿಮನ ಮಟ್ಟಿಗೆ ಖಂಡಿತವಾಗಿಯೂ ಯೋಗ್ಯವಾದುದಲ್ಲ.

ಇತರ ಐಹಿಕ ಸುಖಾನುಭೂತಿಗಳಂತೆ ಲೈಂಗಿಕತೆಯನ್ನು ಕೇವಲ ಒಂದು ಅನುಮತಿಸಲ್ಪಟ್ಟ ಕಾರ್ಯಕ್ಕಷ್ಟೇ ಇಸ್ಲಾಮ್ ಸೀಮಿತಗೊಳಿಸಿಲ್ಲ. ಪ್ರೋತ್ಸಾಹಿಸಲ್ಪಟ್ಟ ಸಮ್ಮತಾರ್ಹವಾದ ಒಂದು ಕಾರ್ಯ ಎಂಬುದಕ್ಕಿಂತ ಮಿಗಿಲಾಗಿ ಧರ್ಮಾಧಿಷ್ಠಿತ ಒಂದು ಸತ್ಕರ್ಮವಾಗಿ ಇಸ್ಲಾಮ್ ಅದನ್ನು ಪರಿಗಣಿಸುತ್ತದೆ. ಪ್ರವಾದಿ(ﷺ)ರವರು ಹೇಳುತ್ತಾರೆ;

“ಅಲ್ಲಾಹುವಿನ ಓರ್ವ ದಾಸನು ವಿವಾಹವಾದರೆ ಅವನು ತನ್ನ ಧರ್ಮದ ಅರ್ಧ ಭಾಗವನ್ನು ಪೂರ್ತಿಗೊಳಿಸಿದನು. ಬಾಕಿಯುಳಿದ ಅರ್ಧ ಭಾಗದಲ್ಲಿ ಅವನು ಅಲ್ಲಾಹುವನ್ನು ಭಯಪಡಲಿ” (ತಬ್ರಾನೀ)

“ಓರ್ವನು ವಿವಾಹವಾದರೆ ಅವನು ತನ್ನ ವಿಶ್ವಾಸದ ಅರ್ಧ ಭಾಗವನ್ನು ಪೂರ್ತಿಗೊಳಿಸಿದನು. ಬಾಕಿಯುಳಿದ ಅರ್ಧ ಭಾಗದಲ್ಲಿ ಅವನು ಅಲ್ಲಾಹುವನ್ನು ಭಯಪಡಲಿ” (ತಬ್ರಾನೀ)

ಇಸ್ಲಾಮಿನ ಸಾಂಕೇತಿಕ ಭಾಷೆಯಲ್ಲಿ ಧಾರ್ಮಿಕ ಕಾರ್ಯ ಅಥವಾ ಸತ್ಕರ್ಮವೆಂದು ಒಂದು ಕಾರ್ಯದ ಬಗ್ಗೆ ಹೇಳಲಾದರೆ ಅದು ಪರಲೋಕದಲ್ಲಿ ಪುಣ್ಯ ಲಭಿಸುವ ಅಥವಾ ಪ್ರತಿಫಲಾರ್ಹ ಕರ್ಮವಾಗಿದೆ. ಲೈಂಗಿಕತೆಯನ್ನು ಇಸ್ಲಾಮ್ ಮರಣಾನಂತರ ಅಥವಾ ಪರಲೋಕದಲ್ಲಿ ಪುಣ್ಯ

**ಒಳಿತೇನೆಂಬುದನ್ನು ತಮ್ಮ ಜೀವನದ ಮೂಲಕ ಪ್ರಾಯೋಗಿಕವಾಗಿ ತೋರಿಸಿಕೊಟ್ಟವರಾಗಿದ್ದಾರೆ ಪ್ರವಾದಿಗಳು. ಒಳಿತೇನೆಂಬುದನ್ನು ಮತ್ತು ಕೆಡುಕೆಂದರೇನೆಂದು ಜಗತ್ತಿಗೆ ತಿಳಿಸಿಕೊಡಲು ನಿಯುಕ್ತಿಗೊಳಿಸಲ್ಪಟ್ಟ ಪ್ರವಾದಿಗಳ ಬದುಕಿನಲ್ಲಿ ಒಳಿತು ಸಂಪೂರ್ಣವಾಗಿ ಮೇಲ್ಕೈಸಬೇಕಾದುದು ಅತ್ಯಗತ್ಯವಲ್ಲವೇ? ಪ್ರವಾದಿಗಳ ಪೈಕಿ ಎಲ್ಲರೂ ಪ್ರಪಂಚದೊಡೆಯನ ವತಿಯಿಂದ ಲೈಂಗಿಕತೆಯು ಒಳಿತೆಂದು ಕಲಿಸಲ್ಪಟ್ಟವರಾಗಿದ್ದರು. ಆದ್ದರಿಂದಲೇ ಮಾನವ ಸಹಜ ಗುಣವಾದ ಲೈಂಗಿಕಾಸಕ್ತಿಯ ವಿರುದ್ಧ ಅವರಾರೂ ಹೋರಾಡಲಿಲ್ಲ.**

ಲಭಿಸುವ ಪ್ರತಿಫಲಾರ್ಹ ಕರ್ಮವೆಂದೇ ಪರಿಗಣಿಸುತ್ತದೆ. ಪ್ರವಾದಿ(ﷺ) ಮತ್ತು ಅವರ ಸಹಚರರ ಮಧ್ಯೆ ನಡೆದ ಸಂಭಾಷಣೆಯೊಂದರ ಮೂಲಕ ಅದು ಸ್ಪಷ್ಟಗೊಳ್ಳುವುದನ್ನು ನೋಡಿರಿ;

ಪ್ರವಾದಿ(ﷺ)ರವರು ಹೇಳಿದರು;

“ಓರ್ವನು ತನ್ನ ಪತ್ನಿಯೊಂದಿಗೆ ಲೈಂಗಿಕ ಬಂಧದಲ್ಲೇರ್ಪಡುವುದು ಪುಣ್ಯಕರ್ಮವಾಗಿದೆ. ಅನುಯಾಯಿಗಳು ಕೇಳಿದರು; ಓ ಅಲ್ಲಾಹುವಿನ ಸಂದೇಶವಾಹಕರೇ! ಓರ್ವನು ತನ್ನ ಕಾಮಶಮನಗೊಳಿಸುವುದಕ್ಕೆ ಕೂಡಾ ಪ್ರತಿಫಲ ಲಭಿಸುವುದೇ? ಪ್ರವಾದಿ(ﷺ)ರವರು ಪ್ರಶ್ನಿಸಿದರು; ಅದನ್ನು ಅವನು ಮಾಡುವುದು ನಿಸಿದ್ಧ ಮಾರ್ಗದ ಮೂಲಕವಾದರೆ ಅವನಿಗೆ ಅದರ ಪಾಪಭಾರವನ್ನು ಹೊರಬೇಕಾಗುವುದಿಲ್ಲವೇ? ಅವರು ಹೇಳಿದರು; ಖಂಡಿತವಾಗಿಯೂ! (ಅವರು ಅದನ್ನು ಹೊರಬೇಕಾಗುವುದು).

ಆಗ ಅವರು ಹೇಳಿದರು; ಅದೇ ರೀತಿ ಅದು ಅನುಮತಿಸಲ್ಪಟ್ಟ ಮಾರ್ಗದ ಮೂಲಕವಾದರೆ ಅವನಿಗೆ ಅದರ ಪ್ರತಿಫಲವಿದೆ.” (ಮುಸ್ಲಿಮ್, ಅಹ್ಮದ್)

ನಮಾಝ್, ಉಪವಾಸ, ಝಕಾತ್ ಮುಂತಾದ ಸತ್ಕರ್ಮಗಳಂತೆ ತನ್ನ ಪತ್ನಿಯೊಂದಿಗೆ ಲೈಂಗಿಕ ಬಂಧದಲ್ಲೇರ್ಪಡುವುದು ಕೂಡಾ ಪುಣ್ಯಕರ್ಮವೆಂದು ಇಸ್ಲಾಮ್ ಕಲಿಸುತ್ತದೆ.

ಒಳಿತೇನೆಂಬುದನ್ನು ತಮ್ಮ ಜೀವನದ ಮೂಲಕ ಪ್ರಾಯೋಗಿಕವಾಗಿ ತೋರಿಸಿಕೊಟ್ಟವರಾಗಿದ್ದಾರೆ ಪ್ರವಾದಿಗಳು. ಒಳಿತೇನೆಂಬುದನ್ನು ಮತ್ತು ಕೆಡುಕೆಂದರೇನೆಂದು ಜಗತ್ತಿಗೆ ತಿಳಿಸಿಕೊಡಲು ನಿಯುಕ್ತಿಗೊಳಿಸಲ್ಪಟ್ಟ ಪ್ರವಾದಿಗಳ ಬದುಕಿನಲ್ಲಿ ಒಳಿತು ಸಂಪೂರ್ಣವಾಗಿ ಮೇಲ್ಕೈಸಬೇಕಾದುದು ಅತ್ಯಗತ್ಯವಲ್ಲವೇ? ಪ್ರವಾದಿಗಳ ಪೈಕಿ ಎಲ್ಲರೂ ಪ್ರಪಂಚದೊಡೆಯನ ವತಿಯಿಂದ ಲೈಂಗಿಕತೆಯು ಒಳಿತೆಂದು ಕಲಿಸಲ್ಪಟ್ಟವರಾಗಿದ್ದರು. ಆದ್ದರಿಂದಲೇ ಮಾನವ ಸಹಜ ಗುಣವಾದ ಲೈಂಗಿಕಾಸಕ್ತಿಯ ವಿರುದ್ಧ ಅವರಾರೂ ಹೋರಾಡಲಿಲ್ಲ. ಅವರು ತಮ್ಮ ಸಂಗಾತಿಗಳೊಂದಿಗೆ ರತಿಯನುಭೂತಿಯನ್ನು ಅನುಭವಿಸಿದವರೂ ಆ ಮೂಲಕ ಸಂತತಿಯನ್ನು ಪಡೆದವರೂ ಆಗಿದ್ದರು ಎಂದು ಕುರ್ಆನ್ ಕಲಿಸುತ್ತದೆ.

“ತಮಗಿಂತ ಮುಂಚೆ ನಾವು (ಅನೇಕ) ಸಂದೇಶವಾಹಕರನ್ನು



ನಿಯೋಗಿಸಿರುವೆವು. ಅವರಿಗೆ ನಾವು ಪತ್ನಿಯರನ್ನೂ ಸಂತತಿಗಳನ್ನೂ ಮಾಡಿಕೊಟ್ಟಿರುವೆವು.” (ಕುರ್‌ಆನ್ 13:38)

‘ಸೆಕ್ಸ್’ ಅಪರಾಧ ಅಥವಾ ಕೆಡು-ಕೆಂಬ ವಾದವು ಪ್ರಪಂಚದೊಡೆಯನಾದ ಅಲ್ಲಾಹನೋ ಅಥವಾ ಅವನ ವತಿಯಿಂದ ಮನುಷ್ಯಕುಲಕ್ಕೆ ಮಾರ್ಗದರ್ಶಕರಾಗಿ ನಿಯೋಗಿಸಲ್ಪಟ್ಟ ಯಾವ ಪ್ರವಾದಿಗಳೂ ಕಲಿಸಿಕೊಟ್ಟ ಆಶಯವಲ್ಲ. ಅದು ಪೌರೋಹಿತವು ಸ್ವೇಚ್ಛೆ ಪ್ರಕಾರ ಹೆಣೆದುಕೊಂಡದ್ದಾಗಿದೆಯೆಂದು ಕ್ರೈಸ್ತ ಪೌರೋಹಿತ ಹಾಗೂ ಬ್ರಹ್ಮಚರ್ಯೆಯನ್ನು ವಿಮರ್ಶಿಸುತ್ತಾ ಕುರ್‌ಆನ್ ವ್ಯಕ್ತಪಡಿಸುತ್ತದೆ.

“ಮರ್ಯಾದೆ ಮಗನಾದ ಈಸಾರನ್ನೂ ನಿಯೋಗಿಸಿದೆವು. ನಾವು ಅವರಿಗೆ ಇಂಜೀಲನ್ನು ನೀಡಿದೆವು. ಅವರನ್ನು ಅನುಸರಿಸಿದವರ ಹೃದಯಗಳಲ್ಲಿ ನಾವು ಕೃಪೆ ಮತ್ತು ಕರುಣೆಯನ್ನು ಇಟ್ಟೆವು. ಸನ್ಯಾಸತ್ವವನ್ನು ಸ್ವತಃ ಅವರೇ ಹೊಸದಾಗಿ ನಿರ್ಮಿಸಿರುವರು. ಅಲ್ಲಾಹುವಿನ ತೃಪ್ತಿ ಗಳಿಸಲು (ಅವರು ಹೀಗೆ ಮಾಡಿದರೇ) ವಿನಾ ನಾವು ಅದನ್ನು ಅವರಿಗೆ ನಿಯಮವಾಗಿ ಮಾಡಿರಲಿಲ್ಲ. ತರುವಾಯ ಅವರು ಅದನ್ನು ಪಾಲಿಸಬೇಕಾದ ರೀತಿಯಲ್ಲಿ ಪಾಲಿಸಲೂ ಇಲ್ಲ. ಆಗ ಅವರ ಪೈಕಿ ವಿಶ್ವಾಸವಿಟ್ಟವರಿಗೆ ನಾವು ಅವರ ಪ್ರತಿಫಲವನ್ನು ನೀಡಿದೆವು. ಅವರಲ್ಲಿ ಹೆಚ್ಚಿನವರೂ ದುರ್ಮಾರ್ಗಿಗಳಾಗಿದ್ದರು.” (ಕುರ್‌ಆನ್ 57:27)

ಪ್ರವಾದಿಗಳ ಪೈಕಿ ಕಟ್ಟಕಡೆಯವರಾಗಿರುವರು ಅಂತಿಮ ಪ್ರವಾದಿ ಮುಹಮ್ಮದ್(ﷺ). ಪೂರ್ವ ಪ್ರವಾದಿಗಳಂತೆ ಪ್ರವಾದಿ ಮುಹಮ್ಮದ್(ﷺ)ರವರೂ ಕೂಡಾ ಜೀವನದಲ್ಲಿ ಲೈಂಗಿಕತೆಗೆ ಅರ್ಹ ಹಾಗೂ ಮಾನ್ಯವಾದ ಸ್ಥಾನವನ್ನೇ ನೀಡಿದರು. ಜೀವನದ ಮಧ್ಯೆ ಲೈಂಗಿಕ ಸುಖಾನುಭೂತಿಯು ತನ್ನ ಸಾತ್ವಿಕತೆಗೆ ಹಾನಿಯನ್ನುಂಟು ಮಾಡುವುದೆಂದು ದೇವ ಸಂದೇಶದ ಆಧಾರದಲ್ಲಿ ಧರ್ಮವನ್ನು ಕಲಿಸಲು ಬಂದ ಪ್ರವಾದಿ(ﷺ)ರವರು ಒಂದು ಬಾರಿ ಕೂಡಾ ಭಾವಿಸಲಿಲ್ಲ. ಒಂಭತ್ತು ಪತ್ನಿಯರೊಂದಿಗೆ ಸಹಜೀವನ ನಡೆಸಿದ ಪ್ರವಾದಿ(ﷺ)ರವರು ರತಿಯನುಭೂತಿಯು ಒಳಿತೆಂಬುದನ್ನು ತನ್ನ ಜೀವನದ ಮೂಲಕ ತೋರಿಸಿಕೊಟ್ಟರು. ಅವರೊಮ್ಮೆ

ಪ್ರವಾದಿ ಮುಹಮ್ಮದ್(ﷺ) ಜನರ ಪೈಕಿ ಅತ್ಯಂತ ಹೆಚ್ಚು ಧರ್ಮನಿಷ್ಠೆಯುಳ್ಳವರೂ, ಭಯಭಕ್ತಿಯುಳ್ಳವರೂ, ಪರಿಶುದ್ಧರೂ, ಪಾಪಮುಕ್ತರೂ ಆಗಿರುವುದರಿಂದ ಅವರು ವಿವಾಹಿತರಾಗಬಹುದೆಂದೂ, ಅವರು ರತಿಸುಖವನ್ನು ಅನುಭವಿಸುವುದು ಪಾಪಕೃತ್ಯವಾಗಲಾರದೆಂದೂ, ಆದರೆ ಭಯಭಕ್ತಿ, ಧರ್ಮನಿಷ್ಠೆ ಮುಂತಾದ ವಿಚಾರದಲ್ಲಿ ಅವರ ಸ್ಥಾನಕ್ಕೆ ತಲುಪಲು ಸಾಧ್ಯವಾಗದ ತಮಗೆ ಅದು ಧರ್ಮನಿಷ್ಠೆ, ಭಯಭಕ್ತಿ ಹಾಗೂ ಆರಾಧನಾ ಕರ್ಮಗಳಿಗೆ ತಡೆಯಾದಿತೆಂದೂ ‘ಯುಕ್ತಿ’ ಬಳಸಿ ಲೈಂಗಿಕ ವೈರಾಗ್ಯದ ತೀರ್ಮಾನಕ್ಕೆ ಬಂದ ತನ್ನ ಅನುಯಾಯಿಗಳನ್ನು ಪ್ರವಾದಿ ಮುಹಮ್ಮದ್(ﷺ)ರವರು ಕಠಿಣ ಪದಗಳಲ್ಲಿ ತಿರಿದಿದ್ದನ್ನೂ ನಮಗೆ ಪ್ರವಾದಿ(ﷺ)ರವರ ವಚನಗಳಲ್ಲಿ ಕಾಣಲು ಸಾಧ್ಯವಿದೆ.

ಹೇಳಿದರು;

“ನಿಮ್ಮ ಈ ಲೋಕದಲ್ಲಿ ಸ್ತ್ರೀಯರನ್ನು ಮತ್ತು ಸುಗಂಧ ದ್ರವ್ಯವನ್ನು ನಾನು ಇಷ್ಟಪಡುತ್ತೇನೆ. ಆದರೆ ನನ್ನ ಕಣ್ಣಿನ ತಣಿಯುವುದು ನಮಾಝ್‌ನ ಮೂಲಕವಾಗಿದೆ” (ಅಹ್ಮದ್, ನಸಾಈ)

ಅಲ್ಲಾಹು ಮತ್ತು ಅಂತ್ಯದಿನದ ನಿರೀಕ್ಷೆಯಲ್ಲಿರುವವರಿಗೆ ಹಾಗೂ ಅಲ್ಲಾಹುವನ್ನು ಧಾರಾಳವಾಗಿ ಸ್ಮರಿಸುವವರಿಗೆ ಪ್ರವಾದಿ(ﷺ)ರವರಲ್ಲಿ ಅತ್ಯುತ್ತಮ ಮಾದರಿಯಿದೆಯೆಂದು ಕುರ್‌ಆನ್ ಕಲಿಸಿಕೊಟ್ಟಿದೆ.

“ಖಂಡಿತವಾಗಿಯೂ ನಿಮಗೆ ಅಲ್ಲಾಹುವಿನ ಸಂದೇಶವಾಹಕರಲ್ಲಿ ಅತ್ಯುತ್ತಮ ಮಾದರಿಯಿದೆ. ಅಲ್ಲಾಹುವನ್ನು ಮತ್ತು ಅಂತ್ಯದಿನವನ್ನು ಆಶಿಸುವವರಿಗೆ ಹಾಗೂ ಅಲ್ಲಾಹುವನ್ನು ಅತ್ಯಧಿಕವಾಗಿ ಸ್ಮರಿಸುವವರಿಗೆ.” (ಕುರ್‌ಆನ್ 33:21)

ಲೈಂಗಿಕತೆಯು ಅಪರಾಧವೋ ಪಾಪ ಕೃತ್ಯವೋ ಅಲ್ಲವೆಂಬುದನ್ನು ತನ್ನ ಜೀವನದ ಮೂಲಕ ಪ್ರಾಯೋಗಿಕವಾಗಿ ತೋರಿಸಿಕೊಟ್ಟ ಪ್ರವಾದಿ(ﷺ)ರವರು ತನ್ನ ಅನುಯಾಯಿಗಳಿಗೆ ತನ್ನ ಮಾದರಿಯನ್ನು ಸ್ವೀಕರಿಸುವಂತೆ ಆದೇಶಿಸಿದರು;

“ವಿವಾಹವು ನನ್ನ ಚರ್ಯೆಯಾಗಿದೆ. ಯಾವನಾದರೂ ನನ್ನ ಚರ್ಯೆಯನುಸರಿಸಿ ಕರ್ಮನಿರತನಾಗುವುದಿಲ್ಲವೆಂದಾದರೆ ಅವನು ನನ್ನ ಪೈಕಿ ಸೇರಿದವನಲ್ಲ. ಆದ್ದರಿಂದ ನೀವು ವಿವಾಹಿತರಾಗಿರಿ” (ಇಬ್ನ್‌ಮಾಜ)

ಪ್ರವಾದಿ(ﷺ)ರವರ ವೈವಾಹಿಕ ಜೀವನದಿಂದ ಪಾಠ ಕಲಿತ ಅವರ ಶಿಷ್ಯಂದಿರು ವಿವಾಹವನ್ನು ಪ್ರೋತ್ಸಾಹಿಸಿದ ಘಟನೆಗಳು ಇಸ್ಲಾಮಿನ ಚರಿತ್ರೆಯಲ್ಲಿ ದಾಖಲಿಸಲ್ಪಟ್ಟಿರುವುದನ್ನು ನಮಗೆ ಕಾಣಬಹುದು.

“ಸಕಾದ್ ಇಬ್ನ್ ರಫ್ಫೀ(ರಫೀ)ರವರೊಂದಿಗೆ ಇಬ್ನ್ ಅಬ್ಬಾಸ್(ರಫೀ)ರವರು ಹೇಳಿದ್ದಾಗಿ ಇಬ್ನ್ ಮಾಜ ಉಲ್ಲೇಖಿಸುತ್ತಾರೆ; ವಿವಾಹವಾಗಿರಿ; ಖಂಡಿತವಾಗಿಯೂ ಈ ಸಮುದಾಯದ ಅತ್ಯುತ್ತಮ ವ್ಯಕ್ತಿಗೆ ಅತಿ ಹೆಚ್ಚು ಪತ್ನಿಯಿದ್ದರು”

ಪ್ರವಾದಿ ಮುಹಮ್ಮದ್(ﷺ) ಜನರ ಪೈಕಿ ಅತ್ಯಂತ ಹೆಚ್ಚು ಧರ್ಮನಿಷ್ಠೆಯುಳ್ಳವರೂ, ಭಯಭಕ್ತಿಯುಳ್ಳವರೂ,

ಪರಿಶುದ್ಧರೂ, ಪಾಪಮುಕ್ತರೂ  
ಆಗಿರುವರು. ಆದುದರಿಂದ ಅವರು ವಿವಾಹಿತರಾಗಿ, ಲೈಂಗಿಕತೆಯನ್ನು ಅನುಭವಿಸುವುದು ಪಾಪಕೃತ್ಯವಾಗಲಾರದು. ಆದರೆ ಭಯಭಕ್ತಿ, ಧರ್ಮನಿಷ್ಠೆ ಮುಂತಾದ ವಿಚಾರದಲ್ಲಿ ಅವರ ಸ್ಥಾನಕ್ಕೆ ತಲುಪಲು ಸಾಧ್ಯವಾಗದ ತಮಗೆ ಲೈಂಗಿಕತೆಯು ಧರ್ಮನಿಷ್ಠೆ, ಭಯಭಕ್ತಿ ಹಾಗೂ ಆರಾಧನಾ ಕರ್ಮಗಳನ್ನು ಪಾಲಿಸಲು ತಡೆಯಾದೀತೆಂದೂ 'ಯುಕ್ತಿ' ಬಳಸಿ ಲೈಂಗಿಕ ವೈರಾಗ್ಯದ ತೀರ್ಮಾನಕ್ಕೆ ಬಂದ ತನ್ನ ಅನುಯಾಯಿಗಳನ್ನು ಪ್ರವಾದಿ ಮುಹಮ್ಮದ್(ﷺ)ರವರು ಕಠಿಣ ಪದಗಳಲ್ಲಿ ತಿದ್ದಿದ್ದನ್ನೂ ನಮಗೆ ಪ್ರವಾದಿ(ﷺ)ರವರ ವಚನಗಳಲ್ಲಿ ಕಾಣಲು ಸಾಧ್ಯವಿದೆ.

ಭಕ್ತಿನಿರ್ಭರವಾದ ಜೀವನವನ್ನು ಮುನ್ನಡೆಸುವುದಕ್ಕೋಸ್ಕರ ಬ್ರಹ್ಮಚರ್ಯೆಯನ್ನು ಪಾಲಿಸಲು ಮುಂದಾದ ತನ್ನ ಅನುಚರನೋರ್ವರೊಂದಿಗೆ ಪ್ರವಾದಿ(ﷺ)ರವರು ಪ್ರತಿಕ್ರಿಯಿಸಿದ್ದು ಹೀಗೆ;

“ಅಲ್ಲಾಹುವಿನಾಣೆ! ನಿಮ್ಮ ಪೈಕಿ ಎಲ್ಲರಿಗಿಂತಲೂ ಹೆಚ್ಚು ಧರ್ಮನಿಷ್ಠನು ಮತ್ತು ಅಲ್ಲಾಹುವನ್ನು ಭಯಪಡುವವನು ನಾನಾಗಿರುವೆನು. ಆದರೆ ನಾನು ವಿವಾಹವಾಗಿ ಪತ್ನಿಯರೊಂದಿಗೆ ಜೀವಿಸುತ್ತಿರುವೆನು. ಆದ್ದರಿಂದಲೇ ನನ್ನ ಚರ್ಯೆಯೊಂದಿಗೆ ವಿಮುಖತೆ ತೋರುವವನು ನಮ್ಮ ಪೈಕಿ ಸೇರಿದವನಲ್ಲ” (ಬುಖಾರಿ, ಮುಸ್ಲಿಮ್)

ಹಗಲಿಡೀ ಉಪವಾಸ ಮತ್ತು ರಾತ್ರಿ ಸಂಪೂರ್ಣ ನಮಾಝ್ ನಿರ್ವಹಿಸಿ ಲೈಂಗಿಕ ಸುಖವನ್ನು ಕಡೆಗಣಿಸಲು ಮುಂದಾದ ಉಸ್ಮಾನ್ ಇಬ್ನ್ ಮದ್‌ಉನ್(ﷺ)ರವರೊಂದಿಗೆ ಪ್ರವಾದಿ(ﷺ)ರವರು ಹೇಳಿದರು;

“ಖಂಡಿತವಾಗಿಯೂ ನಾನು ನಮಾಝ್ ನಿರ್ವಹಿಸುತ್ತೇನೆ ಮತ್ತು ನಿದ್ರಿಸುತ್ತೇನೆ. ನಾನು ಉಪವಾಸವನ್ನು ಆಚರಿಸುತ್ತೇನೆ ಮತ್ತು ತೊರೆಯುತ್ತೇನೆ (ಅರ್ಥಾತ್ ಉಪವಾಸ ಆಚರಿಸದೆ ಇರುತ್ತೇನೆ) ನಾನು ವಿವಾಹವಾಗಿದ್ದೇನೆ. ಓ ಉಸ್ಮಾನ್! ನೀನು ಅಲ್ಲಾಹುವನ್ನು ಭಯಪಡು. ನಿನ್ನ ಮನೆಯವರೊಂದಿಗೆ ನಿನಗೆ ಹೊಣೆಗಾರಿಕೆಗಳಿವೆ. ನಿನ್ನ ಅತಿಥಿಗಳೊಂದಿಗೆ ನಿನಗೆ ಹೊಣೆಗಾರಿಕೆಗಳಿವೆ. ನಿನ್ನ ಸ್ವಶರೀರದೊಂದಿಗೆ ನಿನಗೆ

ಇತರ ಧರ್ಮ-ದರ್ಶನಗಳ ಸ್ಥಿತಿ ಇದಲ್ಲ. ಲೈಂಗಿಕ ಸುಖವನ್ನು ತೊರೆಯುವುದೇ ಮೋಕ್ಷದ ಹಾದಿಯೆಂದು ಕಲಿಸಿಕೊಟ್ಟ ಧರ್ಮಗಳೆಷ್ಟಿಲ್ಲ? ಲೈಂಗಿಕ ಸುಖಾನುಭೂತಿಯನ್ನು ಪಾಪವೆಂದು ಪರಿಗಣಿಸಿದ ದರ್ಶನಗಳೆಷ್ಟಿಲ್ಲ? ಬ್ರಹ್ಮಚರ್ಯೆ ಮತ್ತು ಸನ್ಯಾಸತ್ವವೇ ಮೋಕ್ಷದ ಹಾದಿಯೆಂದು ಕಲಿಸಿಕೊಡುವ ಅದೆಷ್ಟು ಧರ್ಮಗಳಿಲ್ಲ? ಆದರೆ ವಿಪರ್ಯಾಸ ನೋಡಿ! ಮನುಕುಲದ ಮೋಕ್ಷದ ಹಾದಿಯೆಂದು ಕಲಿಸಲ್ಪಡುವ ಬ್ರಹ್ಮಚರ್ಯೆ ಮತ್ತು ಸನ್ಯಾಸತ್ವವನ್ನು ಅವರು ತಮ್ಮ ಸಮೂಹದ ಬೆರಳಣಿಕೆಯೆಲ್ಲರವ ಸ್ವಾಮಿ, ಪಾದ್ರಿ, ಪುರೋಹಿತರಿಗೆ ಮೀಸಲುಗೊಳಿಸಿ ತಾವು ಮಾತ್ರ ಸಾಂಸಾರಿಕ ಜೀವನ ನಡೆಸಿ ಲೈಂಗಿಕ ಸುಖಾನುಭೂತಿಯನ್ನು ಅನುಭವಿಸುತ್ತಿದ್ದಾರೆ! ಯಾ-ಕೆ ಹೀಗಾಯಿತು? ಬಹುದೊಡ್ಡ ಸಮೂಹವೊಂದು ಈ ಮೋಕ್ಷದ ಹಾದಿಯನ್ನೇಕೆ ಕೈ ತೊರೆಯಿತು?

ಹೊಣೆಗಾರಿಕೆಗಳಿವೆ. ಆದ್ದರಿಂದ ನೀನು ಉಪವಾಸವನ್ನು ಆಚರಿಸು ಮತ್ತು ಅದನ್ನು ಆಚರಿಸದಿರು (ಕೆಲವೊಮ್ಮೆ ವೃತ ಆಚರಿಸು ಮತ್ತು ಕೆಲವೊಮ್ಮೆ ಆಚರಿಸದಿರು). ನಿದ್ರಿಸು ಮತ್ತು ನಮಾಝ್ ನಿರ್ವಹಿಸು” (ಅಹ್ಮದ್, ಅಬೂದಾವೂದ್)

ಇನ್ನೊಂದು ಉಲ್ಲೇಖದಲ್ಲಿ ನಮಗೆ ಈ ರೀತಿ ಕಾಣಬಹುದು;

“ಓ ಉಸ್ಮಾನ್! ಬ್ರಹ್ಮಚರ್ಯೆಯು ನಮ್ಮ ಮೇಲೆ ನಿಶ್ಚಯಿಸಲ್ಪಟ್ಟಿಲ್ಲ. ನಿನಗೆ ನನ್ನಲ್ಲಿ ಒಂದು ಮಾದರಿಯಿಲ್ಲವೇ? ಅಲ್ಲಾಹುವಿನಾಣೆ! ನಿಮ್ಮ ಪೈಕಿ ಯಾವೊಬ್ಬನಿಗಿಂತಲೂ ಹೆಚ್ಚು ಅಲ್ಲಾಹುವನ್ನು ಭಯಪಡುವವನು ಮತ್ತು ಅವನ ನಿಷೇಧಗಳ ಬಗ್ಗೆ ಎಚ್ಚರಿಕೆ ವಹಿಸುವವನು ನಾನಾಗಿರುವೆನು.” (ಇಬ್ನ್ ಹಿಬ್ಬಾನ್, ಅಹ್ಮದ್, ತಬ್ರಾನೀ)

ಈ ಮೇಲಿನ ಉಲ್ಲೇಖಗಳೆಲ್ಲವೂ ಇಸ್ಲಾಮ್ ಲೈಂಗಿಕತೆಯ ಬಗ್ಗೆ ಎಷ್ಟೊಂದು ಸಕಾರಾತ್ಮಕ ನಿಲುವನ್ನು ಹೊಂದಿದೆ ಎಂಬುದನ್ನು ಎಷ್ಟೊಂದು ಸ್ಪಷ್ಟಪಡಿಸುತ್ತವೆ. ಅದೆಲ್ಲೂ ಕೂಡಾ ಲೈಂಗಿಕ ಸುಖಾನುಭೂತಿಯು ಮನುಷ್ಯ ಜೀವನದ ಮೋಕ್ಷಕ್ಕೆ ತಡೆಯನ್ನೊಡ್ಡುವುದೆಂದು ಕಲಿಸುವುದಿಲ್ಲ. ಅದೆಲ್ಲೂ ಕೂಡಾ ಲೈಂಗಿಕ ವಿರಕ್ತಿಯನ್ನೋ, ಬ್ರಹ್ಮಚರ್ಯೆಯನ್ನೋ,

ಸನ್ಯಾಸತ್ವವನ್ನೋ ಬೋಧಿಸುವುದಿಲ್ಲ. ರತಿಯನುಭೂತಿಯನ್ನು ಅದು ಪಾಪವೆಂದು ಪರಿಗಣಿಸುವುದಿಲ್ಲ. ಮನುಷ್ಯ ಸಹಜ ಪ್ರಕೃತಿಯನ್ನು ವಿಕೃತಗೊಳಿಸುವ ಯಾವುದೇ ಮಾರ್ಗನಿರ್ದೇಶನಗಳನ್ನು ಅದು ನೀಡುವುದಿಲ್ಲ.

ಆದರೆ ಇತರ ಧರ್ಮ-ದರ್ಶನಗಳ ಸ್ಥಿತಿ ಇದಲ್ಲ. ಲೈಂಗಿಕ ಸುಖವನ್ನು ತೊರೆಯುವುದೇ ಮೋಕ್ಷದ ಹಾದಿಯೆಂದು ಕಲಿಸಿಕೊಟ್ಟ ಧರ್ಮಗಳೆಷ್ಟಿಲ್ಲ? ಲೈಂಗಿಕ ಸುಖಾನುಭೂತಿಯನ್ನು ಪಾಪವೆಂದು ಪರಿಗಣಿಸಿದ ದರ್ಶನಗಳೆಷ್ಟಿಲ್ಲ? ಬ್ರಹ್ಮಚರ್ಯೆ ಮತ್ತು ಸನ್ಯಾಸತ್ವವೇ ಮೋಕ್ಷದ ಹಾದಿಯೆಂದು ಕಲಿಸಿಕೊಡುವ ಅದೆಷ್ಟು ಧರ್ಮಗಳಿಲ್ಲ?

ಆದರೆ ವಿಪರ್ಯಾಸ ನೋಡಿ!

ಮನುಕುಲದ ಮೋಕ್ಷದ ಹಾದಿಯೆಂದು ಕಲಿಸಲ್ಪಡುವ ಬ್ರಹ್ಮಚರ್ಯೆ ಮತ್ತು ಸನ್ಯಾಸತ್ವವು ಸಮೂಹದ ಬೆರಳಣಿಕೆಯಲ್ಲಿರುವ ಸ್ವಾಮಿಗಳು, ಪಾದ್ರಿಗಳು, ಪುರೋಹಿತರಿಗೆ

ಮಾತ್ರ ಮೀಸಲುಗೊಳಿಸಿ ಉಳಿದವರೆಲ್ಲ  
ಸಾಂಸಾರಿಕ ಜೀವನ ಸವಿಸಿ  
ಲೈಂಗಿಕ ಸುಖಾನುಭೂತಿಯನ್ನು  
ಅನುಭವಿಸುತ್ತಿದ್ದಾರೆ! ಯಾಕೆ  
ಹೀಗಾಯಿತು? ಜನಸಮೂಹದ  
ಬಹುದೊಡ್ಡ ಭಾಗವು ಈ ಮೋಕ್ಷದ  
ಹಾದಿಯನ್ನೇಕೆ ಕೈ ತೊರೆಯಿತು?  
ಉತ್ತರ ಅತ್ಯಂತ ಸರಳ!  
ಮನುಷ್ಯ ಪ್ರಕೃತಿಗೆ ವಿರುದ್ಧವಾದ  
ಆದರ್ಶ-ಧರ್ಮ-ದರ್ಶನಗಳು  
ಖಂಡಿತವಾಗಿಯೂ ಮನುಕುಲದ  
ಮಧ್ಯೆ ಚಿರಕಾಲ ಬಾಳದೆಂಬುದರ ಸ್ಪಷ್ಟ  
ನಿದರ್ಶನವಷ್ಟೇ ಇದು. ಸೃಷ್ಟಿಕರ್ತನ  
ಮಾರ್ಗದರ್ಶನದ ಹೊರತಾದ  
ಯಾವುದೇ ಮಾರ್ಗದರ್ಶನವೂ

ಪ್ರಾಯೋಗಿಕವಲ್ಲವೆಂಬುದರ ವ್ಯಕ್ತ  
ಪುರಾವೆಯಿದು! ಆದ್ದರಿಂದಲೇ ಮಾನವ ನಿರ್ಮಿತ ಗ್ರಂಥಗಳ  
ಅಪ್ರಾಯೋಗಿಕತೆಯು ಇಲ್ಲಿ ಬಯಲಾಗುವುದರೊಂದಿಗೆ  
ದೈವಿಕ ಗ್ರಂಥದ, ದೈವಿಕ ಮಾರ್ಗದರ್ಶನದ ನೂರು ಶೇಕಡಾ  
ಪ್ರಾಯೋಗಿಕತೆಯೂ ಇಲ್ಲಿ ನಿಜವಾಗುತ್ತದೆ.

ಆದ್ದರಿಂದಲೇ ತಮ್ಮ ಗ್ರಂಥವು ದೈವಿಕವೂ, ಪ್ರಮಾದ  
ಮುಕ್ತವೂ ಆಗಿದೆಯೆಂಬ ವಾದವಿದ್ದೂ ಕೂಡಾ  
ಅವುಗಳಲ್ಲಿರುವುದೆಲ್ಲವನ್ನೂ ಮನುಷ್ಯರ ಮುಂದೆ ತೆರೆದು  
ಹೇಳಲು ಅದರ ಅನುಯಾಯಿಗಳು ಹಿಂಜರಿಯುವಂತಹ  
ದುಃಸ್ಥಿತಿಯು ಬಂದೊದಗುತ್ತದೆ; ನೀವೇ ನೋಡಿರಿ;

ಅಮೆರಿಕಾದ 'ಯುನೈಟೆಡ್ ಚರ್ಚ್ ಆಫ್ ಗಾಡ್'  
ಪ್ರಕಟಪಡಿಸುವ ಜಗತ್ಪ್ರಸಿದ್ಧ ದ್ವಿಮಾಸಿಕವಾಗಿದೆ "ಗುಡ್  
ನ್ಯೂಸ್". ಅದರ ಮುಖ್ಯ ಲಕ್ಷ್ಯವೇ ಸುವಾರ್ತೆಯನ್ನು  
ಸಾರುವುದು ಮತ್ತು ಕ್ರೈಸ್ತ ಧರ್ಮ ಪ್ರಚಾರವೆಂದು ಅವರೇ  
ಘೋಷಿಸಿಕೊಂಡಿದ್ದಾರೆ. ('who's behind the good news'  
good news, may – june 2009 page 16)

ಕ್ರೈಸ್ತ ಧರ್ಮವನ್ನು ಪ್ರಚುರಪಡಿಸುವವರು ಜನಮಾನಸದ  
ಮುಂದೆ ತೆರೆದಿಡಬೇಕಾದುದು ಬೈಬಲ್‌ನ ಹೊಸ  
ಒಡಂಬಡಿಕೆಯನ್ನಲ್ಲವೇ? 2009 ಮೇ-ಜೂನ್ ತಿಂಗಳುಗಳ  
ಗುಡ್ ನ್ಯೂಸ್ ದ್ವಿಮಾಸಿಕದ ಮುಖಪುಟ ಲೇಖನವು  
ದಾಂಪತ್ಯ ಜೀವನಕ್ಕೆ ಸಂಬಂಧಿಸಿದ್ದಾಗಿತ್ತು. ಆದರೆ ದಾಂಪತ್ಯ  
ಜೀವನಕ್ಕೆ ಸಂಬಂಧಿಸಿದ ಈ ಲೇಖನದಲ್ಲಿ

"ಸ್ತ್ರೀ ಸಂಪರ್ಕವಿಲ್ಲದೆ ಇರುವುದು ಮನುಷ್ಯನಿಗೆ  
ಒಳ್ಳೆಯದು;" (1 ಕೊರಿಂಥದವರಿಗೆ 7:1)

"ಹೆಂಡತಿಯನ್ನು ಕಟ್ಟಿಕೊಂಡಿದ್ದೀಯೋ?

**ಬ್ರಹ್ಮಚರ್ಯೆ, ಲೈಂಗಿಕ ವಿರಕ್ತಿ, ಜೀವನ  
ವೈರಾಗ್ಯವನ್ನು ಸಾರುವ ಸನ್ಯಾಸತ್ವ  
ಮನುಷ್ಯನಿಗೆ ಸರ್ವನಾಶವನ್ನು  
ತಂದೊಡ್ಡೀತೇ ಹೊರತು  
ಒಳತನ್ನಲ್ಲವೆಂಬುದನ್ನು ಇನ್ನಾದರೂ  
ದೈವಿಕ ಮಾರ್ಗದರ್ಶನವನ್ನು ಕೈತೊರೆದು  
ಮಾನವ ನಿರ್ಮಿತ ಧರ್ಮಗಳ  
ಅನುಯಾಯಿಗಳಾಗಿ ಮಾರ್ಪಟ್ಟವರು  
ಅರಿತುಕೊಳ್ಳಬೇಕು.**

ಬಿಡುಗಡೆಯಾಗುವದಕ್ಕೆ  
ಪ್ರಯತ್ನಿಸಬೇಡ. ಹೆಂಡತಿಯನ್ನು  
ಕಟ್ಟಿಲ್ಲದವನಾಗಿದ್ದೀರೆಯೋ?  
ಹೆಂಡತಿಯನ್ನು ದೊರಕಿಸಿಕೊಳ್ಳುವದಕ್ಕೆ  
ಪ್ರಯತ್ನಿಸಬೇಡ." (1 ಕೊರಿಂಥದವರಿಗೆ 7:27)

"ನಾನಿರುವಂತೆಯೇ ಎಲ್ಲಾ  
ಮನುಷ್ಯರು ಇರಬೇಕೆಂಬುದು ನನ್ನ  
ಇಷ್ಟ" (1 ಕೊರಿಂಥದವರಿಗೆ 7:7)

"ಮದುವೆಯಿಲ್ಲದವರನ್ನೂ  
ವಿಧವೆಯರನ್ನೂ ಕುರಿತು  
ನಾನು ಹೇಳುವದೇನೆಂದರೆ -  
ನಾನಿರುವಂತೆಯೇ ಇರುವುದು ಅವರಿಗೆ  
ಒಳ್ಳೆಯದು" (1 ಕೊರಿಂಥದವರಿಗೆ:8)

"ಹಾಗಾದರೆ ತನ್ನ ಮಗಳನ್ನು  
ಮದುವೆ ಮಾಡಿಕೊಡುವವನು  
ಒಳ್ಳೆಯದನ್ನು ಮಾಡುತ್ತಾನೆ. ಮದುವೆ ಮಾಡಿಕೊಡದೆ  
ಇರುವವನು ಇನ್ನೂ ಒಳ್ಳೆಯದನ್ನು ಮಾಡುತ್ತಾನೆ" (1  
ಕೊರಿಂಥದವರಿಗೆ 7:38)

ಸಂತ ಪೌಲನ ಈ ಉಲ್ಲೇಖಗಳನ್ನು ಆ ಲೇಖನದ  
ಲೇಖಕನು ಪ್ರಸ್ತಾಪಿಸುವ ಗೋಜಿಗೆ ಹೋಗುವುದಿಲ್ಲ.  
ದಾಂಪತ್ಯ ಸಂಬಂಧೀ ಲೇಖನಗಳಲ್ಲಿ ಹೊಸ  
ಒಡಂಬಡಿಕೆಯಲ್ಲಿರುವ ಈ ಉಲ್ಲೇಖಗಳು ಪ್ರಸ್ತಾಪ  
ಯೋಗ್ಯವಲ್ಲವೆಂಬ ಭಾವನೆಯು ಲೇಖಕರಿಗಿದೆಯೇ ಎಂಬ  
ಸಂಶಯ ಓದುಗರಲ್ಲಿ ಮೂಡದಿರಲಾರದು. ಲೈಂಗಿಕತೆಯನ್ನು,  
ವಿವಾಹವನ್ನು, ದಾಂಪತ್ಯವನ್ನು ನಿರುತ್ತಾಹಪಡಿಸುವ  
ಸಂತಪೌಲನ ಆಶಯವನ್ನು ಲೇಖನದ ಒಂದೆಡೆ ಕೂಡಾ  
ಪರಾಮರ್ಶಿಸುವುದಿಲ್ಲವೆಂಬುದು ಅತ್ಯದ್ಭುತ ಕಾರ್ಯವಾಗಿದೆ.  
ಮಾತ್ರವಲ್ಲ ಸಂಪಾದಕೀಯದಲ್ಲಿ ಮ್ಯಾನೇಜಿಂಗ್ ಎಡಿ-  
ಟರ್ Scott Ashley 'why marriage matters' ಎಂಬ  
ಶೀರ್ಷಿಕೆಯಲ್ಲಿ "ಸ್ತ್ರೀಯಿಲ್ಲದೆ ಪುರುಷನು ಅಪೂರ್ಣನೆಂದೂ  
ವಿವಾಹವನ್ನು ಕರ್ತೃನು ಎಂದಿಗೂ ಒಳಿತಾಗಿಯೇ  
ಪರಿಗಣಿಸಿರುವನೆಂದೂ" ಹಳೆಯ ಒಡಂಬಡಿಕೆಯನ್ನು  
ಉಲ್ಲೇಖಿಸುತ್ತಾ ಬರೆಯುವುದನ್ನು ನಮಗೆ ಕಾಣಬಹುದು.

ಅಂತೂ ಬ್ರಹ್ಮಚರ್ಯೆ, ಲೈಂಗಿಕ ವಿರಕ್ತಿ, ಜೀವನ  
ವೈರಾಗ್ಯವನ್ನು ಸಾರುವ ಸನ್ಯಾಸತ್ವ ಮನುಷ್ಯನಿಗೆ ಸರ್ವನಾಶವನ್ನು  
ತಂದೊಡ್ಡೀತೇ ಹೊರತು ಒಳತನ್ನಲ್ಲವೆಂಬುದನ್ನು ಇನ್ನಾದರೂ  
ದೈವಿಕ ಮಾರ್ಗದರ್ಶನವನ್ನು ಕೈತೊರೆದು ಮಾನವ  
ನಿರ್ಮಿತ ಧರ್ಮಗಳ ಅನುಯಾಯಿಗಳಾಗಿ ಮಾರ್ಪಟ್ಟವರು  
ಅರಿತುಕೊಳ್ಳಬೇಕು. ■



# ಮುಹಮ್ಮದ್(ﷺ)ರವರ ಬದುಕು - ಒಂದು ಕಿರು ಪರಿಚಯ

● ಮುಹಮ್ಮದ್ ಅಬ್ದುಲ್ಲಾಹ್

ಮುಹಮ್ಮದ್(ﷺ)ರವರು ಯಾರು?

ಅಲ್ಲಾಹನ ಆಜ್ಞಾಪಾಲನೆ ಮಾಡುವಂತೆ ಮತ್ತು ಅವನನ್ನು ಮಾತ್ರ ಆರಾಧಿಸುವಂತೆ ಜನರಿಗೆ ಕರೆ ನೀಡುವ ಸಲುವಾಗಿ ಕಳುಹಿಸಲಾದ ಸಹಸ್ರಾರು ಪ್ರವಾದಿಗಳಲ್ಲಿ ಮುಹಮ್ಮದ್(ﷺ) ರವರು ಕಟ್ಟಕಡೆಯವರಾಗಿರುವರು. ಆದಮ್, ನೋಹ್, ಅಬ್ರಹಾಮ್, ಇಷ್ಮಾಯೀಲ್, ಇಸಾಕ್, ಯಾಕೋಬ್, ಯೋಸೆಫ್, ಮೋಶೆ, ದಾವೀದ್, ಸೊಲೊಮೋನ್ ಮತ್ತು ಯೇಸು (ಇವರೆಲ್ಲವರ ಮೇಲೆ ಶಾಂತಿಯಿರಲಿ) ಈ ಪ್ರವಾದಿಗಳ ಪೈಕಿ ಕೆಲವರಾಗಿರುವರು.

ಮೋಶೆಯನ್ನು ತೋರಾ(ಮೋಶೆಗೆ ಅವತೀರ್ಣಗೊಳಿಸಲಾದ ಮೂಲರೂಪದಲ್ಲಿರುವ, ಪ್ರಕ್ಷಿಪ್ತಗೊಳ್ಳದ ಗ್ರಂಥ)ದೊಂದಿಗೆ ಮತ್ತು ಯೇಸುವನ್ನು ಸುವಾರ್ತೆಯೊಂದಿಗೆ (ಮೂಲರೂಪದಲ್ಲಿರುವ, ಪ್ರಕ್ಷಿಪ್ತಗೊಳ್ಳದೆ ಮೂಲರೂಪದಲ್ಲಿದ್ದ ಗ್ರಂಥ -ಇಂದು ಅಸ್ತಿತ್ವದಲ್ಲಿರುವ ಬೈಬಲ್ ಗ್ರಂಥವಲ್ಲ) ಅದರಲ್ಲಿರುವ ಬೋಧನೆಗಳನ್ನು ಪ್ರಾಯೋಗಿಕಗೊಳಿಸಿ ತೋರಿಸಿಕೊಡುವ ಸಲುವಾಗಿ ಕಳುಹಿಸಲಾದಂತೆ, ಮುಹಮ್ಮದ್(ﷺ)ರನ್ನು ಕುರ್ಆನ್‌ನೊಂದಿಗೆ ಕಳುಹಿಸಲಾಗಿದೆಯೆಂದು ಮುಸ್ಲಿಮರು ವಿಶ್ವಾಸವಿಡುತ್ತಾರೆ.

ಪ್ರವಾದಿ ಮುಹಮ್ಮದ್(ﷺ)ರವರ ಬಗ್ಗೆ ತಿಳಿಸಿಕೊಡುವಂತೆ ಒಮ್ಮೆ ಅವರ ಪತ್ನಿ ಆಇಶಾರೊಂದಿಗೆ ಕೇಳಲಾದಾಗ ಪ್ರವಾದಿ ಮುಹಮ್ಮದ್(ﷺ)ರವರು 'ನಡೆದಾಡುವ ಕುರ್ಆನ್' ಆಗಿದ್ದರೆಂದು ಅವರು ಉತ್ತರವಿತ್ತರು. ಅಂದರೆ ಅವರು ತಮ್ಮ ದೈನಂದಿನ ಜೀವನದಲ್ಲಿ ಕುರ್ಆನಿನ ಬೋಧನೆಗಳನ್ನು ಕರಾರುವಾಕ್ಕಾಗಿ ಅಳವಡಿಸಿಕೊಂಡಿದ್ದರು ಎಂದರ್ಥ. ಈ ಉದಾತ್ತ ಬೋಧನೆಗಳನ್ನು ಅವರು ಯಾವ ರೀತಿ ಉದಾತ್ತ ಕರ್ಮಗಳಾಗಿ ಪರಿವರ್ತಿಸಿದರು ಎಂಬುದನ್ನು ನಾವು ಇಲ್ಲಿ

ತೋರಿಸಿಕೊಡಲಿರುವೆವು.

ಕಾರುಣ್ಯದ ನಿಯೋಗ

ಕುರ್ಆನ್ ಹೇಳುತ್ತದೆ: “ಮತ್ತು ನಾವು (ಅಲ್ಲಾಹು) ತಮ್ಮನ್ನು (ಮುಹಮ್ಮದ್(ﷺ)ರನ್ನು) ಮನುಕುಲಕ್ಕೆ ಒಂದು ಕಾರುಣ್ಯವಾಗಿಯೇ ಹೊರತು ಕಳುಹಿಸಿಲ್ಲ.” (ಕುರ್ಆನ್ 21:107)

ಒಬ್ಬ ವ್ಯಕ್ತಿಗೆ ಅಲ್ಲಾಹುವಿನಲ್ಲಿರುವ ವಿಶ್ವಾಸವು ಪ್ರಾರ್ಥನೆ, ಉಪವಾಸ, ದಾನಧರ್ಮ ನೀಡುವುದು ಇತ್ಯಾದಿಗಳೆಡೆಗೆ ಜನರನ್ನು ಆಹ್ವಾನಿಸುವುದರ ಜೊತೆಗೆ ಅವನ ವಿಶ್ವಾಸವು ಅವನ ಸ್ವಭಾವದಲ್ಲೂ ಪ್ರತಿಬಿಂಬಿತವಾಗಬೇಕೆಂದು ಪ್ರವಾದಿ ಮುಹಮ್ಮದ್(ﷺ)ರವರು ಕಲಿಸಿದರು. ಅವರು ಹೇಳಿದರು: “ನಿಮ್ಮ ಪೈಕಿ ಶ್ರೇಷ್ಠ ಸ್ವಭಾವವನ್ನು ಹೊಂದಿರುವವನು ಯಾರೋ ಅವನು ನಿಮ್ಮ ಪೈಕಿ ಶ್ರೇಷ್ಠ ವ್ಯಕ್ತಿಯಾಗಿರುವನು.”

ಪ್ರವಾದಿ ಮುಹಮ್ಮದ್(ﷺ)ರವರ ಅನೇಕ ವಚನಗಳು ವಿಶ್ವಾಸ ಮತ್ತು ಕರ್ಮದ ನಡುವೆಯಿರುವ ಸಂಬಂಧಕ್ಕೆ ಒತ್ತು ನೀಡುತ್ತದೆ. ಉದಾಹರಣೆಗೆ: ಒಮ್ಮೆ ಅವರು ಹೇಳಿದರು: “ಯಾರು ಅಲ್ಲಾಹುವಿನಲ್ಲಿ ಮತ್ತು ಅಂತ್ಯದಿನದಲ್ಲಿ ವಿಶ್ವಾಸವಿಡುತ್ತಾನೋ ಅವನು ತನ್ನ ನೆರೆಮನೆಯವನಿಗೆ ಕಿರುಕುಳ ನೀಡದಿರಲಿ, ಯಾರು ಅಲ್ಲಾಹುವಿನಲ್ಲಿ ಮತ್ತು ಅಂತ್ಯದಿನದಲ್ಲಿ ವಿಶ್ವಾಸವಿಡುತ್ತಾನೋ ಅವನು ತನ್ನ ಅತಿಥಿಯನ್ನು ಗೌರವಿಸಲಿ, ಮತ್ತು ಯಾರು ಅಲ್ಲಾಹುವಿನಲ್ಲಿ ಮತ್ತು ಅಂತ್ಯದಿನದಲ್ಲಿ ವಿಶ್ವಾಸವಿಡುತ್ತಾನೋ ಅವನು ಒಳ್ಳೆಯದನ್ನೇ ಮಾತನಾಡಲಿ ಅಥವಾ ಮೌನವಹಿಸಲಿ.”

ಪರಸ್ಪರ ಕನಿಕರ ತೋರಿಸುವುದನ್ನು ಮತ್ತು ಪರಸ್ಪರ ಗೌರವಿಸುವುದನ್ನು ಅಂತ್ಯ ಪ್ರವಾದಿ ಮುಹಮ್ಮದ್(ﷺ)ರವರು ಜನರಿಗೆ ಕಲಿಸಿಕೊಟ್ಟರು. ಅವರು ಹೇಳಿದರು: “ಯಾರು ಇತರರಿಗೆ ಕನಿಕರ ತೋರಿಸುವುದಿಲ್ಲವೋ ಅವನಿಗೆ ಕನಿಕರವು

ದೊರೆಯಲಾರದು.”

ಇನ್ನೊಂದು ವರದಿಯಲ್ಲಿರುವಂತೆ, ಕೆಲವು ಜನರು ಮುಹಮ್ಮದ್(ﷺ)ರವರ ಬಳಿಗೆ ಬಂದು ಅವಿಶ್ವಾಸಿಗಳನ್ನು ಶಿಕ್ಷಿಸುವಂತೆ ಅಲ್ಲಾಹನಲ್ಲಿ ಪ್ರಾರ್ಥಿಸಬೇಕೆಂಬ ಬೇಡಿಕೆಯಿಟ್ಟಾಗ ಅವರು ಹೀಗೆ ಉತ್ತರಿಸಿದರು: “ನನ್ನನ್ನು ಒಂದು ಶಾಪವಾಗಿ ಕಳುಹಿಸಲಾಗಿಲ್ಲ ಬದಲಾಗಿ ನನ್ನನ್ನು ಒಂದು ಕಾರುಣ್ಯವಾಗಿ ಕಳುಹಿಸಲಾಗಿದೆ.”

**ಕ್ಷಮೆ**

ಕುರ್ಆನ್ ಹೇಳುತ್ತದೆ: “ಆದ್ದರಿಂದ ಅವರು ಕ್ಷಮಿಸಲಿ ಮತ್ತು ನಿರ್ಲಕ್ಷಿಸಲಿ; ಅಲ್ಲಾಹು ನಿಮ್ಮನ್ನು ಕ್ಷಮಿಸಬೇಕೆಂದು ನೀವು ಆಶಿಸುವುದಿಲ್ಲವೇ? ಅಲ್ಲಾಹು ಅತ್ಯಧಿಕ ಕ್ಷಮಿಸುವವನೂ ಕರುಣಾನಿಧಿಯೂ ಆಗಿರುವನು.” (ಕುರ್ಆನ್ 24:22)

ಪ್ರವಾದಿ ಮುಹಮ್ಮದ್(ﷺ)ರವರು ಜನರ ಪೈಕಿ ಅತ್ಯಧಿಕ ಕ್ಷಮಿಸುವವರೂ ಅಪಾರ ಕರುಣೆಯುಳ್ಳವರೂ ಆಗಿದ್ದರು. ಅವರನ್ನು ಯಾರಾದರೂ ದೂಷಿಸಿದರೆ, ಅವರು ಅವನನ್ನು ಕ್ಷಮಿಸುತ್ತಿದ್ದರು. ಆ ವ್ಯಕ್ತಿ ಎಷ್ಟರ ಮಟ್ಟಿಗೆ ಒರಟನಾಗಿರುತ್ತಾನೋ ಅಷ್ಟರ ಮಟ್ಟಿಗೆ ಅವರು ಅವನೊಂದಿಗೆ ಸೌಮ್ಯವಾಗಿ ವರ್ತಿಸುತ್ತಿದ್ದರು. ಅವರಿಗೆ ಅಧಿಕಾರ ಮತ್ತು ಪ್ರತಿಕಾರದ ಶಕ್ತಿಯಿದ್ದ ಸಂದರ್ಭದಲ್ಲಿ ಅವರು ಸೌಮ್ಯತೆ ಮತ್ತು ಕ್ಷಮೆಯ ಉತ್ತುಂಗತೆಯಲ್ಲಿದ್ದರು.

ಮುಹಮ್ಮದ್(ﷺ)ರವರು ಅತ್ಯಧಿಕವಾಗಿ ಕ್ಷಮಿಸುತ್ತಿದ್ದರು. ಅವರ ವಿರುದ್ಧ ಮಾಡಲಾಗಿರುವ ಅಪರಾಧ ಮತ್ತು ದಬ್ಬಾಳಿಕೆಯು ಕ್ಷಮೆ ನೀಡುವುದಕ್ಕಿಂತಲೂ ಎಷ್ಟೋ ಭೀಕರವಾದುದಾಗಿತ್ತು. ಆದರೂ ಅವರು ಕ್ಷಮೆ ಮತ್ತು ಮೃದುತ್ವದ ಅತ್ಯುತ್ತಮ ಉದಾಹರಣೆಯಾಗಿದ್ದರು. ಕುರ್ಆನ್ ಹೇಳುತ್ತದೆ: “(ಓ ಪ್ರವಾದಿಯವರೇ) ತಾವು ಕ್ಷಮಿಸಿರಿ, ಮೃದುತ್ವ ಪಾಲಿಸಲು ಅದೇಶ ನೀಡಿರಿ ಮತ್ತು ಅವಿವೇಕಿಗಳಿಂದ ದೂರ ಸರಿಯಿರಿ.” (ಕುರ್ಆನ್ 7:199)

**ಸಮಾನತೆ**

ಕುರ್ಆನ್ ಹೇಳುತ್ತದೆ: “ಖಂಡಿತವಾಗಿಯೂ ನಿಮ್ಮಲ್ಲಿ ಅತ್ಯಧಿಕ ಭಯಭಕ್ತಿಯುಳ್ಳವನೇ ಅಲ್ಲಾಹುವಿನ ದೃಷ್ಟಿಯಲ್ಲಿ ನಿಮ್ಮ ಪೈಕಿ ಅತ್ಯಧಿಕ ಗೌರವಾನ್ವಿತನಾಗಿರುವನು.” (ಕುರ್ಆನ್ 49:13)

ಮನುಷ್ಯರೆಲ್ಲರೂ ಅಲ್ಲಾಹುವಿನ ದೃಷ್ಟಿಯಲ್ಲಿ ಸಮಾನರು ಎಂಬುದನ್ನು ಈ ಕೆಳಗಿನ ವಚನಗಳ ಮೂಲಕ ಪ್ರವಾದಿ ಮುಹಮ್ಮದ್(ﷺ)ರವರು ಕಲಿಸಿರುವರು:

“ಮನುಷ್ಯರೆಲ್ಲರೂ ಆದಮರಿಂದಾಗಿರುವರು ಮತ್ತು ಆದಮರು ಮಣ್ಣಿನಿಂದಾಗಿರುವರು. ಒಬ್ಬ ಅರಬನಿಗೆ ಅರಬೇತರನ ಮೇಲಾಗಲಿ, ಒಬ್ಬ ಕರಿಯನಿಗೆ ಬಿಳಿಯನ ಮೇಲಾಗಲಿ ಯಾವುದೇ ಶ್ರೇಷ್ಠತೆಯಿಲ್ಲ. ಭಯಭಕ್ತಿಯ

ಮಾನದಂಡದಿಂದಲೇ ಹೊರತು.”

“ಅಲ್ಲಾಹು ನಿಮ್ಮ ಯೋಗ್ಯತೆಯನ್ನು ನಿರ್ಣಯಿಸುವುದು ನಿಮ್ಮ ರೂಪವನ್ನೋ ಸಂಪತ್ತನ್ನೋ ನೋಡಿಯಲ್ಲ, ಬದಲಾಗಿ ಅವನು ನೋಡುವುದು ನಿಮ್ಮ ಹೃದಯ ಮತ್ತು ನಿಮ್ಮ ಕರ್ಮಗಳೆಡೆಗಾಗಿದೆ.”

ಒಂದು ವರದಿಯ ಪ್ರಕಾರ ಒಮ್ಮೆ ಪ್ರವಾದಿ ಮುಹಮ್ಮದ್(ﷺ)ರವರ ಅನುಯಾಯಿಯೊಬ್ಬರು ಇನ್ನೊಬ್ಬ ಅನುಯಾಯಿಯನ್ನು ‘ಕಪ್ಪು ಮಹಿಳೆಯ ಮಗ’ ಎಂದು ಆಕ್ಷೇಪಾರ್ಹ ಶೈಲಿಯಲ್ಲಿ ಕರೆದರು. ಆಗ ಪ್ರವಾದಿ ಮುಹಮ್ಮದ್(ﷺ)ರವರು ಕೋಪಗೊಂಡು ಹೇಳಿದರು: “ಆತನ ತಾಯಿಯ ಕಪ್ಪು ಚರ್ಮದ ಪ್ರಯುಕ್ತ ತಾವು ಅವನನ್ನು ಆಕ್ಷೇಪಿಸುತ್ತಿರುವಿರಾ? ತಮ್ಮಲ್ಲಿ ಇಸ್ಲಾಮೀ ಪೂರ್ವ ಅಜ್ಞಾನ ಕಾಲದ ಕುರುಹುಗಳು ಇನ್ನೂ ಬಾಕಿಯಾಗಿವೆ.”

**ಸಹನೆ**

ಕುರ್ಆನ್ ಹೇಳುತ್ತದೆ: “ಒಳಿತು ಮತ್ತು ಕೆಡುಕು ಸಮಾನವಾಗಲಾರದು. ಯಾವುದು ಒಳಿತಾಗಿದೆಯೋ ಅದರಿಂದ ಕೆಡುಕನ್ನು ಎದುರಿಸಿರಿ. ಆಗ ನಿಮ್ಮ ಮತ್ತು ಯಾರ ಮಧ್ಯೆ ಶತ್ರುತ್ವವಿರುವುದೋ ಅವನು ನಿಮ್ಮ ಆಪ್ತಮಿತ್ರನಾಗಿ ಮಾರ್ಪಡುವನು.” (ಕುರ್ಆನ್ 41:34)

ವೈಯುಕ್ತಿಕ ನಿಂದನೆ ಮತ್ತು ದೂಷಣೆಗಳಿಗೆ ಅಂತಿಮ ಸಂದೇಶವಾಹಕರಾದ ಮುಹಮ್ಮದ್(ﷺ)ರವರು ಪ್ರತಿಕ್ರಿಯಿಸಿದ ರೀತಿ ಹೀಗಿತ್ತು. “ಯಾರು ನಿಮಗೆ ಕೇಡನ್ನು ಬಗೆಯುತ್ತಾರೋ ಅವರಿಗೆ ನೀವು ಕೇಡನ್ನು ಬಗೆಯದಿರಿ. ನೀವು ಅವರೊಂದಿಗೆ ಕ್ಷಮೆ ಮತ್ತು ಸೌಮ್ಯತೆಯೊಂದಿಗೆ ವ್ಯವಹರಿಸಿರಿ.”

ತಮ್ಮ ಮೇಲೆ ಅನ್ಯಾಯವೆಸಗಿದವರ ವಿರುದ್ಧ ಪ್ರತೀಕಾರ ಕೈಗೊಳ್ಳುವ ಅವಕಾಶಗಳು ಸಿಕ್ಕಾಗಲೂ ಪ್ರವಾದಿ ಮುಹಮ್ಮದ್(ﷺ)ರವರು ಪ್ರತೀಕಾರ ಕೈಗೊಳ್ಳದಿರುವ ಅನೇಕ ಉದಾಹರಣೆಗಳು ಇಸ್ಲಾಮೀ ಅಧಾರ ಗ್ರಂಥಗಳಲ್ಲಿ ಕಾಣಬಹುದಾಗಿವೆ.

ಪ್ರತಿಕೂಲ ಸಂದರ್ಭಗಳಲ್ಲೂ ತಾಳ್ಮೆ ವಹಿಸುವಂತೆ ಅವರು ಕಲಿಸಿರುವರು. ಅವರೊಮ್ಮೆ ಹೇಳಿದರು: “ತನ್ನ ಶಕ್ತಿಯಿಂದಾಗಿ ಜನರನ್ನು ಸೋಲಿಸುವವನು ಬಲಶಾಲಿಯಲ್ಲ. ಆದರೆ ಕೋಪ ಬಂದಾಗ ಅದನ್ನು ಅದುಮಿಡುವವನೇ ನಿಜವಾದ ಬಲಶಾಲಿ.”

ತಾಳ್ಮೆ ಮತ್ತು ಸಹನೆಯನ್ನು ಪಾಲಿಸಬೇಕೆಂಬುದು ಮುಸ್ಲಿಮನು ನಿಷ್ಕ್ರಿಯನಾಗಿರಬೇಕು ಮತ್ತು ದಾಳಿಯ ಸಂದರ್ಭದಲ್ಲಿ ಆತ್ಮರಕ್ಷಣೆ ಮಾಡಬಾರದು ಎಂದಲ್ಲ. ಪ್ರವಾದಿ ಮುಹಮ್ಮದ್(ﷺ)ರವರು ಹೇಳಿದರು: “ನೀವು ಶತ್ರುಗಳನ್ನು ಎದುರುಗೊಳ್ಳುವುದನ್ನು ಆಶಿಸದಿರಿ. ಆದರೆ ಶತ್ರುಗಳನ್ನು ಎದುರುಗೊಳ್ಳುವ ಸಂದರ್ಭ ಬಂದರೆ ತಾಳ್ಮೆ ವಹಿಸಿರಿ. (ಅಂ-

ದರೆ ಶತ್ರುವನ್ನು ಎದುರಿಸುವುದರಲ್ಲಿ ಸ್ಥೈರ್ಯವಂತರಾಗಿರಿ).”

**ಸೌಮ್ಯತೆ**

ಕುರ್‌ಆನ್ ಹೇಳುತ್ತದೆ: “(ಓ ಪ್ರವಾದಿಯವರೇ, ಅಲ್ಲಾಹುವಿನ ಅನುಗ್ರಹದ ನಿಮಿತ್ತ ತಾವು ಜನರೊಂದಿಗೆ ಸೌಮ್ಯತೆಯಿಂದ ವರ್ತಿಸುತ್ತಿರುವಿರಿ. ತಾವೇನಾದರೂ ಒರಟು ಸ್ವಭಾವದವರೂ, ಕಠೋರ ಮನಸ್ಸರೂ ಆಗಿರುತ್ತಿದ್ದಲ್ಲಿ ಅವರು ತಮ್ಮ ಸುತ್ತಲಿಂದ ದೂರ ಸಾಗುತ್ತಿದ್ದರು.” (ಕುರ್‌ಆನ್ 3:159)

ಮುಹಮ್ಮದ್(ﷺ)ರವರು ತಮ್ಮೆಲ್ಲ ವರ್ತನೆಗಳಲ್ಲೂ ಅತ್ಯಂತ ಸೌಮ್ಯರಾಗಿದ್ದರು. ಹತ್ತು ವರ್ಷಗಳ ಕಾಲ ಅವರ ಸೇವೆ ಮಾಡಿದ ಅನುಯಾಯಿಯೊಬ್ಬರು ಹೇಳುತ್ತಾರೆ: “ನಾನು ಏನಾದರೂ ಮಾಡಿದರೆ, ಅದನ್ನೇಕೆ ಹಾಗೆ ಮಾಡಿರುವೆ ಎಂದು ಅವರು ಕೇಳುತ್ತಿರಲಿಲ್ಲ. ನಾನು ಏನನ್ನಾದರೂ ಮಾಡದಿದ್ದರೆ, ನೀನೇಕೆ ಅದನ್ನು ಮಾಡಲಿಲ್ಲ ಎಂದೂ ಅವರು ಕೇಳುತ್ತಿರಲಿಲ್ಲ. ಅವರು ಜನರ ಪೈಕಿ ಅತ್ಯಧಿಕ ಸ್ನೇಹಮಯಿಯಾಗಿದ್ದರು.”

ಒಮ್ಮೆ ಪ್ರವಾದಿ ಮುಹಮ್ಮದ್(ﷺ)ರವರ ಪತ್ನಿಯನ್ನು ಒಬ್ಬ ವ್ಯಕ್ತಿ ಅವಹೇಳನ ಮಾಡಿದಾಗ ಆಕೆ ಕೋಪದಿಂದ ಪ್ರತಿಕ್ರಿಯಿಸಿದರು.

ಆಗ ಪ್ರವಾದಿ ಮುಹಮ್ಮದ್(ﷺ)ರವರು ಆಕೆಗೆ ಬುದ್ಧಿವಾದ ಹೇಳಿದರು: “ಸೌಮ್ಯವಾಗಿ ಮತ್ತು ಶಾಂತವಾಗಿ ವರ್ತಿಸು. ಓ ಆಇಶಾ, ಎಲ್ಲ ಕೆಲಸ ಕಾರ್ಯಗಳಲ್ಲೂ ಸೌಮ್ಯತೆ ಪಾಲಿಸುವುದನ್ನು ಅಲ್ಲಾಹು ಇಷ್ಟಪಡುವನು.”

ಅವರು ಮತ್ತೊಮ್ಮೆ ಹೇಳಿದರು: “ಸೌಮ್ಯತೆಯನ್ನು ಪಾಲಿಸಿರಿ! ಯಾಕೆಂದರೆ ಯಾವುದರಲ್ಲಿ ಸೌಮ್ಯತೆಯಿರುತ್ತದೋ ಅದು ಅದನ್ನು ಅಂದಗೊಳಿಸುತ್ತದೆ. ಆದರೆ ಯಾವುದರಿಂದ ಸೌಮ್ಯತೆಯನ್ನು ನಿವಾರಿಸಲಾಗುತ್ತದೋ ಅದು ಅದನ್ನು ಊನಗೊಳಿಸುತ್ತದೆ.”

**ವಿನಮ್ರತೆ**

ಕುರ್‌ಆನ್ ಹೇಳುತ್ತದೆ: “ಮತ್ತು ಪರಮ ದಯಾಮಯನ (ಅಲ್ಲಾಹುವಿನ) ದಾಸರು ಯಾರೆಂದರೆ ಅವರು ಭೂಮಿಯಲ್ಲಿ ವಿನಮ್ರತೆಯೊಂದಿಗೆ ನಡೆಯುವವರಾಗಿರುವರು. ಅವಿವೇಕಿಗಳು ಅವರನ್ನು ಮಾತನಾಡಿಸಿದರೆ ಅವರು ‘ಶಾಂತಿ’ ಎನ್ನುವರು.” (ಕುರ್‌ಆನ್ 25:63)

ಜನರು ತಮ್ಮನ್ನು ಕಾಣುವಾಗ ಗೌರವದಿಂದ ಎದ್ದು ನಿಲ್ಲುವುದನ್ನು ಪ್ರವಾದಿ ಮುಹಮ್ಮದ್(ﷺ)ರವರು ವಿರೋಧಿಸಿದರು. ಅವರು ಸಭೆಯಲ್ಲಿ ಎಲ್ಲಿ ಸ್ಥಳವಿರುತ್ತದೋ ಅಲ್ಲಿ ಕುಳಿತುಕೊಳ್ಳುತ್ತಿದ್ದರೇ ವಿನಾ ವಿಶೇಷವಾದ ಅಥವಾ ಎತ್ತರದ ಸ್ಥಳವನ್ನು ಅರಸುತ್ತಿರಲಿಲ್ಲ. ತಮ್ಮ ಅನುಯಾಯಿಗಳಿಂದ ಭಿನ್ನವಾಗಿ ಕಾಣುವ ಅಥವಾ ಅವರಿಗಿಂತ ದೊಡ್ಡ ಪದವಿಯಿರುವವನಾಗಿ ಕಾಣುವಂತಹ ಯಾವುದೇ ಉಡುಪುಗಳನ್ನು ಅವರು ತೊಡುತ್ತಿರಲಿಲ್ಲ.

ಅವರು ಬಡವರು ಮತ್ತು ನಿರ್ಗತಿಕರೊಂದಿಗೆ ಬೆರೆಯುತ್ತಿದ್ದರು. ಅವರು ಹಿರಿಯರನ್ನು ಗೌರವಿಸುತ್ತಿದ್ದರು ಮತ್ತು ವಿಧವೆಯರಿಗೆ ಸಹಾಯ ಮಾಡುತ್ತಿದ್ದರು. ಅವರು ಒಂದು ಗುಂಪಿನಲ್ಲಿರುವಾಗ ಅವರ ಪರಿಚಯವಿಲ್ಲದವರಿಗೆ ಅವರನ್ನು ಗುರುತು ಹಚ್ಚಲು ಸಾಧ್ಯವಾಗುತ್ತಿರಲಿಲ್ಲ.

ತಮ್ಮ ಅನುಯಾಯಿಗಳನ್ನು ಉದ್ದೇಶಿಸಿ ಅವರು ಹೇಳಿದರು: “ನೀವು ವಿನಮ್ರತೆಯೊಂದಿಗೆ ಬದುಕಬೇಕೆಂದು ಅಲ್ಲಾಹು ನನಗೆ ಆದೇಶಿಸಿರುವನು. ಯಾರೂ ಪರಸ್ಪರ ಅಹಂಭಾವಪಡಬಾರದು ಮತ್ತು ಯಾರೂ ಪರಸ್ಪರ ಅನ್ಯಾಯವೆಸಗಬಾರದು.”

ತಮ್ಮ ವಿನಮ್ರತೆಯಿಂದಾಗಿ ಜನರು ತಮ್ಮನ್ನು ಆರಾಧಿಸುವರೆಂದು ಅವರು ಭಯಪಟ್ಟಿದ್ದರು. ಅವರು ಹೇಳಿದರು:

“ಕ್ರೈಸ್ತರು ಯೇಸುಕ್ರಿಸ್ತರನ್ನು ಪ್ರಶಂಸಿಸುವುದರಲ್ಲಿ ಹದ್ದು ಮೀರಿದಂತೆ ನೀವು ನನ್ನನ್ನು ಪ್ರಶಂಸಿಸುವುದರಲ್ಲಿ ಹದ್ದು ಮೀರಿದಿರಿ. ನಾನು ಅಲ್ಲಾಹುವಿನ ಒಬ್ಬ ದಾಸನು ಮಾತ್ರವಾಗಿರುವೆನು. ನೀವು ನನ್ನನ್ನು ಅಲ್ಲಾಹುವಿನ ದಾಸ ಮತ್ತು ಸಂದೇಶವಾಹಕ ಎಂದು ಕರೆಯಿರಿ.”

**ಆದರ್ಶ ಪತಿ**

ಕುರ್‌ಆನ್ ಹೇಳುತ್ತದೆ: “ಮತ್ತು ಅವರೊಂದಿಗೆ (ಪತ್ನಿಯರೊಂದಿಗೆ) ಸೌಮ್ಯವಾಗಿ ವರ್ತಿಸಿರಿ” (ಕುರ್‌ಆನ್ 4:19)

ತನ್ನ ಗೌರವಾನ್ವಿತ ಪತಿಯ ಕುರಿತು ಪ್ರವಾದಿ ಮುಹಮ್ಮದ್(ﷺ)ರವರ ಪತ್ನಿ ಆಇಶಾ ಹೇಳಿದರು: “ಅವರು ಯಾವಾಗಲೂ ಮನೆಗೆಲಸದಲ್ಲಿ ನೆರವಾಗುತ್ತಿದ್ದರು. ಅನೇಕ ಬಾರಿ ಅವರು ತಮ್ಮ ವಸ್ತ್ರಗಳನ್ನು ತಾವೇ ಹೊಲಿಯುತ್ತಿದ್ದರು, ತಮ್ಮ ಪಾದರಕ್ಷೆಗಳನ್ನು ತಾವೇ ದುರಸ್ತಿ ಮಾಡುತ್ತಿದ್ದರು ಮತ್ತು ನೆಲವನ್ನು ಗುಡಿಸುತ್ತಿದ್ದರು. ಅವರು ಹಾಲು ಹಿಂಡುತ್ತಿದ್ದರು, ಜಾನುವಾರುಗಳನ್ನು ಮೇಯಿಸುತ್ತಿದ್ದರು ಮತ್ತು ಗೃಹಕಾರ್ಯಗಳಲ್ಲಿ ಭಾಗಿಯಾಗುತ್ತಿದ್ದರು.”

ಅವರೊಬ್ಬ ಶೃದ್ಧಾವಂತ ಪತಿಯಾಗಿರುವುದರ ಜೊತೆಗೆ ತನ್ನ ಮಾದರಿಯನ್ನು ಅನುಸರಿಸುವಂತೆ ತಮ್ಮ ಅನುಯಾಯಿಗಳನ್ನು ಪ್ರೋತ್ಸಾಹಿಸುತ್ತಲೂ ಇದ್ದರು. ಅವರು ಹೇಳಿದರು: “ನೈತಿಕತೆಯಲ್ಲಿ ಯಾರು ಅತ್ಯುತ್ತಮರಾಗಿರುವರೋ ಅವರು ವಿಶ್ವಾಸಿಗಳಲ್ಲೇ ಅತ್ಯಂತ ಉತ್ತಮರಾಗಿರುವರು. ವಿಶ್ವಾಸಿಗಳ ಪೈಕಿ ತಮ್ಮ ಪತ್ನಿಯರೊಂದಿಗೆ ಉತ್ತಮವಾಗಿ ವರ್ತಿಸುವವರು ಅತಿಶ್ರೇಷ್ಠರಾಗಿರುವರು.”

**ಅತ್ಯುತ್ತಮ ಮಾದರಿ**

ಕುರ್‌ಆನ್ ಹೇಳುತ್ತದೆ: “(ಓ ಪ್ರವಾದಿಯವರೇ) ಖಂಡಿತವಾಗಿಯೂ ತಾವು ಸಚ್ಚಾರಿತ್ರ್ಯತೆಯ ಅತ್ಯುತ್ತಮ

→ 29ನೇ ಪುಟಕ್ಕೆ



ವ್ಯಾಖ್ಯಾನಕಾರರು:

ಡಾ| ಮುಹಮ್ಮದ್ ತಕಿಯುದ್ದೀನ್ ಅಲೊಹಿಲಾಳಿ

ಡಾ| ಮುಹಮ್ಮದ್ ಮುಹ್ಸಿನ್ ಖಾನ್

ಕನ್ನಡಾನುವಾದ:

ಮುಹಮ್ಮದ್ ಹಂಝಾ ಪುತ್ತೂರು



ಆದರಣೀಯ ಕುರ್ಆನ್ ಅರ್ಥಾನುವಾದ

ಅಧ್ಯಾಯ 2

ಅಲೊಬಕರಃ (ಹಸು)

2/216. ಯುದ್ಧ<sup>(1)</sup> ಮಾಡುವುದನ್ನು ನಿಮ್ಮ ಮೇಲೆ (ಮುಸ್ಲಿಮರ ಮೇಲೆ) ವಿಧಿಸಲಾಗಿದೆ; ನೀವು ಅದನ್ನು ಅಸಹ್ಯಪಟ್ಟರೂ ಸರಿ. ನೀವು ಒಂದು ಸಂಗತಿಯನ್ನು ಅಸಹ್ಯಪಡುವವರಾಗಿದ್ದು ಅದು ನಿಮಗೆ ಒಳಿತಾಗಿರಲೂಬಹುದು ಮತ್ತು ನೀವು ಒಂದು ಸಂಗತಿಯನ್ನು ಇಷ್ಟಪಡುವವರಾಗಿದ್ದು ಅದು ನಿಮಗೆ ಕೆಡುಕಾಗಿರಲೂಬಹುದು. ಅಲ್ಲಾಹು ಅರಿಯುವನು; ಆದರೆ ನೀವು ಅರಿಯಲಾರಿರಿ.

2/217. ಪವಿತ್ರ ಮಾಸಗಳಲ್ಲಿ (ಇಸ್ಲಾಮೀ ವರ್ಷದ 1, 7, 11 ಮತ್ತು 12ನೇ ಮಾಸಗಳು) ಯುದ್ಧ ಮಾಡುವುದರ ಕುರಿತು ಅವರು ತಮ್ಮೊಂದಿಗೆ ಕೇಳುತ್ತಿರುವರು. ಹೇಳಿರಿ: “ಅದರಲ್ಲಿ ಯುದ್ಧ ಮಾಡುವುದು ಫೋರ (ಅತಿಕ್ರಮ)ವಾಗಿದೆ.<sup>(2)</sup> ಆದರೆ ಅಲ್ಲಾಹನ ಮಾರ್ಗದಿಂದ ಜನರನ್ನು ತಡೆಯುವುದು, ಅವನಲ್ಲಿ ಅವಿಶ್ವಾಸವಿಡುವುದು, ಮಸ್ಜಿದ್‌ನ ಹರಾಮನ್ನು ಪ್ರವೇಶಿಸುವುದನ್ನು ತಡೆಯುವುದು ಮತ್ತು ಅದರ ನಿವಾಸಿಗಳನ್ನು ಅಲ್ಲಿಂದ ಹೊರಗಟ್ಟುವುದು ಅಲ್ಲಾಹನ ಬಳಿ ಅತಿ ಫೋರ (ಅತಿಕ್ರಮ)ವಾಗಿದೆ. ಫಿತ್ನಾ<sup>(3)</sup> ಕೊಲೆಗಿಂತಲೂ ಗುರುತರವಾಗಿದೆ.” ಅವರಿಗೆ ಸಾಧ್ಯವಾದರೆ ನಿಮ್ಮನ್ನು ನಿಮ್ಮ ಧರ್ಮದಿಂದ (ಇಸ್ಲಾಮೀ ಏಕದೇವವಿಶ್ವಾಸದಿಂದ) ಮರಳಿಸುವ ತನಕ ಅವರು ನಿಮ್ಮೊಂದಿಗೆ ಯುದ್ಧ ಮಾಡುವುದನ್ನು ನಿಲ್ಲಿಸಲಾರರು. ಆದರೆ ಯಾರಾದರೂ ತನ್ನ ಧರ್ಮದಿಂದ ಮರಳಿ ಹೋಗಿ ತರುವಾಯ ಅವಿಶ್ವಾಸಿಯಾಗಿ ಮರಣಹೊಂದಿದರೆ, ಇಹಲೋಕದಲ್ಲೂ ಪರಲೋಕದಲ್ಲೂ ಅವನ ಕರ್ಮಗಳು ನಿಷ್ಪಲವಾದವು. ಅವರು ನರಕವಾಸಿಗಳಾಗಿರುವರು. ಅವರು ಅದರಲ್ಲಿ ಶಾಶ್ವತವಾಗಿ ವಾಸಿಸುವರು.

كَتَبَ عَلَيْكُمُ الْقِتَالُ وَهُوَ كُرْهُ لَكُمْ وَعَسَى أَنْ تَكْرَهُوا شَيْئًا وَهُوَ خَيْرٌ لَّكُمْ وَعَسَى أَنْ تُحِبُّوا شَيْئًا وَهُوَ شَرٌّ لَّكُمْ وَاللَّهُ يَعْلَمُ وَأَنْتُمْ لَا تَعْلَمُونَ ﴿٢١٦﴾

يَسْأَلُونَكَ عَنِ الشَّهْرِ الْحَرَامِ قِتَالٍ فِيهِ قُلْ قِتَالٌ فِيهِ كَبِيرٌ وَصَدٌّ عَن سَبِيلِ اللَّهِ وَكُفْرٌ بِهِ وَالْمَسْجِدِ الْحَرَامِ وَإِخْرَاجُ أَهْلِهِ مِنْهُ أَكْبَرُ عِنْدَ اللَّهِ وَالْفِتْنَةُ أَكْبَرُ مِنَ الْقَتْلِ وَلَا يَزَالُونَ يَقْتُلُونَكُمْ حَتَّى يَرُدُّوكُمْ عَن دِينِكُمْ إِنِ اسْتَطَاعُوا وَمَنْ يَرْتَدِدْ مِنْكُمْ عَن دِينِهِ فَيَمُتْ وَهُوَ كَافِرٌ فَأُولَٰئِكَ حَبِطَتْ أَعْمَالُهُمْ فِي الدُّنْيَا وَالْآخِرَةِ وَأُولَٰئِكَ أَصْحَابُ النَّارِ هُمْ فِيهَا خَالِدُونَ ﴿٢١٧﴾

1. (2/216): 2/190ರ ಟಿಪ್ಪಣಿಯನ್ನು ನೋಡಿರಿ.

2. (2/217): ಈ ಸೂಕ್ತಿಯಲ್ಲಿರುವ ವಿಧಿಯನ್ನು 9/36ರ ಸೂಕ್ತಿಯ ಮೂಲಕ ರದ್ದುಗೊಳಿಸಲಾಗಿದೆ.

3. (2/217): ಫಿತ್ನಾ: ಬಹುದೇವವಿಶ್ವಾಸ, ಅಲ್ಲಾಹನಲ್ಲಿ ವಿಶ್ವಾಸವಿಟ್ಟ ಬಳಿಕ ಅವಿಶ್ವಾಸವಿಡುವುದು, ಪರೀಕ್ಷೆ, ದುರಂತ, ಪ್ರಯಾಸ, ಆರಾಧನೆಯಲ್ಲಿ ಅಲ್ಲಾಹನೊಂದಿಗೆ ಪ್ರತಿಸ್ಪರ್ಧಿಗಳನ್ನು ನಿಶ್ಚಯಿಸುವುದು.



2/218. ಖಂ ಡಿ ತ' ವಾ ಗಿಂ ಸ' ರೂ ವಿಶ್ವಾಸವಿಟ್ಟವರು, (ಅಲ್ಲಾಹನ ಧರ್ಮಕ್ಕಾಗಿ) ವಲಸೆ ಹೋದವರು ಮತ್ತು ಅಲ್ಲಾಹನ ಮಾರ್ಗದಲ್ಲಿ ಪರಿಶ್ರಮ ಪಟ್ಟವರು ಯಾರೋ ಅವರು ಅಲ್ಲಾಹನ ಕಾರುಣ್ಯವನ್ನು ಆಶಿಸುವವರಾಗಿರುವರು. ಅಲ್ಲಾಹು ಅತ್ಯಧಿಕ ಕ್ಷಮಿಸುವವನೂ ಕರುಣಾಮಯಿಯೂ ಆಗಿರುವನು.

2/219. (ಓ ಪ್ರವಾದಿಯವರೇ,) ಅವರು ತಮ್ಮೊಂದಿಗೆ ಮದ್ಯಪಾನ ಮತ್ತು ಜೂಜಾಟದ ಕುರಿತು ಕೇಳುತ್ತಿರುವರು.<sup>(4)</sup> ಹೇಳಿರಿ: “ಅದರಲ್ಲಿ ಗಂಭೀರ ದೋಷವಿದೆ ಮತ್ತು ಜನರಿಗೆ (ಕೆಲವು) ಪ್ರಯೋಜನಗಳೂ ಇವೆ. ಆದರೆ ಅದರಲ್ಲಿರುವ ದೋಷವು ಅದರಲ್ಲಿರುವ ಪ್ರಯೋಜನಕ್ಕಿಂತಲೂ ಹಿರಿದಾಗಿದೆ.” ಅವರು ಏನನ್ನು ವ್ಯಯಿಸಬೇಕೆಂದು ಅವರು ತಮ್ಮೊಂದಿಗೆ ಕೇಳುತ್ತಿರುವರು. ಹೇಳಿರಿ: “ನಿಮ್ಮ ಅಗತ್ಯಗಳನ್ನು ಪೂರೈಸಿ ಮಿಕ್ಕಿದ್ದು.” ನೀವು ಚಿಂತಿಸುವ ಸಲುವಾಗಿ ಅಲ್ಲಾಹು ಹೀಗೆ ತನ್ನ ನಿಯಮಗಳನ್ನು ನಿಮಗೆ ವಿವರಿಸಿಕೊಡುತ್ತಿರುವನು.<sup>(5)</sup>

إِنَّ الَّذِينَ ءَامَنُوا وَالَّذِينَ هَاجَرُوا  
وَجَاهَدُوا فِي سَبِيلِ اللَّهِ أَولَئِكَ يَرْجُونَ  
رَحْمَتَ اللَّهِ وَاللَّهُ غَفُورٌ رَحِيمٌ ﴿٢١٨﴾

يَسْأَلُونَكَ عَنِ الْخَمْرِ وَالْمَيْسِرِ  
قُلْ فِيهِمَا إِثْمٌ كَبِيرٌ وَمَنْتَفَعٌ لِلنَّاسِ  
وَإِثْمُهُمَا أَكْبَرُ مِنْ نَفْعِهِمَا وَيَسْأَلُونَكَ  
مَاذَا يُنْفِقُونَ قُلِ الْغَفْوُ كَذَلِكَ يُبَيِّنُ  
اللَّهُ لَكُمْ الْآيَاتِ لَعَلَّكُمْ تَتَفَكَّرُونَ ﴿٢١٩﴾

4. (2/219): ಅಬೂ ಹುರೈರಾ(ರ)ರಿಂದ ವರದಿ. ಪ್ರವಾದಿ(ರ)ರವರು ಹೇಳಿದರು: ಯಾರಾದರೂ ಆಣೆ ಹಾಕುವಾಗ ಲಾತ ಅಥವಾ ಉರ್ದಾನ್ (ಅರಬ್ ಬಹುದೇವಾರಾಧಕರ ಇಬ್ಬರು ಆರಾಧ್ಯರು) ಹೆಸರನ್ನು ಪ್ರಸ್ತಾಪಿಸಿದರೆ ಅವನು ಲಾಘಲಾಹ ಇಲ್ಲಲ್ಲಾಹ್ (ಅಲ್ಲಾಹನ ಹೊರತು ಅನ್ಯ ಆರಾಧ್ಯರಿಲ್ಲ) ಎಂದು ಹೇಳಲಿ. ಮತ್ತು ಯಾರಾದರೂ ತನ್ನ ಗೆಳೆಯನೊಂದಿಗೆ, ಬಾ ನಾವು ಜೂಜಾಡೋಣ ಎಂದು ಹೇಳಿದರೆ, ಅವನು (ಪ್ರಾಯಶ್ಚಿತ್ತವಾಗಿ) ದಾನಧರ್ಮ ಮಾಡಲಿ. (ಸಹೀಹುಲ್ ಬುಖಾರಿ)

ಇಬ್ನ್ ಉಮರ್(ರ)ರಿಂದ ವರದಿ. ಪ್ರವಾದಿ(ರ)ರವರು ಹೇಳಿದರು: ಯಾರು ಇಹಲೋಕದಲ್ಲಿ ಮದ್ಯಪಾನ ಮಾಡುತ್ತಾನೋ ಮತ್ತು ಪಶ್ಚಾತ್ತಾಪಪಡುವುದಿಲ್ಲವೋ (ಅಂದರೆ ಮದ್ಯಪಾನ ಮಾಡುವುದನ್ನು ನಿಲ್ಲಿಸಿ ತನ್ನ ಮರಣಕ್ಕೆ ಮುಂಚಿತವಾಗಿ ಅಲ್ಲಾಹನೊಂದಿಗೆ ಕ್ಷಮೆ ಬೇಡುವುದಿಲ್ಲವೋ) ಅವನು ಪರಲೋಕದಲ್ಲಿ ಅದರಿಂದ ವಂಚಿತನಾಗುವನು. (ಸಹೀಹುಲ್ ಬುಖಾರಿ)

ಅನ್ಸ್(ರ)ರಿಂದ ವರದಿ. ಪ್ರವಾದಿ(ರ)ರವರು ಹೇಳಿದರು: ಅಂತ್ಯದಿನದ ಕೆಲವು ಮುನ್ನೂಚನೆಗಳು ಹೀಗಿವೆ: (ಧಾರ್ಮಿಕ ವಿಷಯದಲ್ಲಿ) ಅಜ್ಞಾನವು ಸಾರ್ವತ್ರಿಕವಾಗುವುದು, (ಧಾರ್ಮಿಕ) ಜ್ಞಾನವು ಕಡಿಮೆಯಾಗುವುದು, ಅನೈತಿಕ ಲೈಂಗಿಕ ಸಂಬಂಧಗಳು ಹೆಚ್ಚುವುದು, ಮದ್ಯಪಾನ ವಿಪರೀತವಾಗುವುದು, ಪುರುಷರು ಕಡಿಮೆಯಾಗುವುದು ಮತ್ತು ಸ್ತ್ರೀಯರು ಹೆಚ್ಚಾಗುವುದು, ಎಲ್ಲೆಯವರೆಗೆಂದರೆ ಐವತ್ತು ಸ್ತ್ರೀಯರನ್ನು ನೋಡಿಕೊಳ್ಳಲು ಒಬ್ಬನೇ ಪುರುಷನಿರುವನು. (ಸಹೀಹುಲ್ ಬುಖಾರಿ)

ಅಬೂ ಹುರೈರಾ(ರ)ರಿಂದ ವರದಿ. ಪ್ರವಾದಿ(ರ)ರವರು ಹೇಳಿದರು: ಒಬ್ಬ ವ್ಯಭಿಚಾರಿಯು ವ್ಯಭಿಚಾರ ಮಾಡುವಾಗ ಅವನು ವಿಶ್ವಾಸಿಯಾಗಿರಲಾರನು. ಒಬ್ಬ ಮದ್ಯಪಾನಿ ಮದ್ಯಪಾನ ಮಾಡುವಾಗ ವಿಶ್ವಾಸಿಯಾಗಿರಲಾರನು. ಒಬ್ಬ ಕಳ್ಳನು ಕದಿಯುವಾಗ ವಿಶ್ವಾಸಿಯಾಗಿರಲಾರನು. (ಸಹೀಹುಲ್ ಬುಖಾರಿ)

5. (2/219) ಈ ಸೂಕ್ತಿಯಲ್ಲಿರುವ ವಿಧಿಯನ್ನು 5/90ರ ಸೂಕ್ತಿಯ ಮೂಲಕ ರದ್ದುಗೊಳಿಸಲಾಗಿದೆ.



# ಮೋಡಗಳ ಬಗ್ಗೆ ಕುರ್ಆನ್ ಏನೆನ್ನುತ್ತದೆ?

ಎ. ಐ. ಇಬ್ರಾಹೀಮ್

ಕ್ರಿ.ಶ. 1600ರ ತನಕ ಪವನಶಾಸ್ತ್ರದ ಕುರಿತು ಅರಿಣ್ಣಾಟಲ್‌ನ ಜಿಂತನೆಗಳೇ ಪ್ರಚಲಿತದಲ್ಲಿದ್ದವು. ಉದಾಹರಣೆಗೆ: ಅರಿಣ್ಣಾಟಲ್ ಹೇಚುವ ಪ್ರಕಾರ ವಾಯುಮಂಡಲವು, ತೇವಾಂಶವಿರುವ ಮತ್ತು ಒಣಗಿರುವ ಎಂಬ ಎರಡು ವಿಧಗಳ ಆವಿಯನ್ನು ಹೊಂದಿದೆ. ಆತ ಹೇಚುವ ಪ್ರಕಾರ ಗುಡುಗು ಎಂದರೆ ಅದು ಒಣ ಆವಿಯು ಸುತ್ತುಮುತ್ತಲಿನ ಮೋಡಗಳೊಂದಿಗೆ ಥಿಕ್ಕಿ ಹೊಡೆಯುವಾಗ ಉಂಟಾಗುವ ಶಬ್ದವಾಗಿದೆ. ಹಾಗೆಯೇ ಮಿಂಚು ಎಂದರೆ ಅದು ಒಣ ಆವಿಯು ತೆಳ್ಳಗಿನ ಮತ್ತು ಬಲಹೀನ ಬಿಂಕಿಯಾಗಿ ಉರಿಯುವುದಾಗಿದೆ. ಇವು ಹದಿನಾಲ್ಕು ಶತಮಾನಗಳ ಹಿಂದೆ ಕುರ್ಆನ್ ಅವತೀರ್ಣಗೊಟ್ಟವ ಕಾಲದಲ್ಲ ಪ್ರಚಲಿತದಲ್ಲಿದ್ದ ಪವನಶಾಸ್ತ್ರದ ಕೆಲವು ವಿಚಾರಗಳಾಗಿದ್ದವು. ಆದರೂ ಕುರ್ಆನಿನಲ್ಲಿ ಅಂದು ಪ್ರಚಲಿತದಲ್ಲಿದ್ದ ಯಾವುದೇ ಅವೈಜ್ಞಾನಿಕ ವಿಷಯಗಳೂ ಸೇರಿಕೊಳ್ಳಲಿಲ್ಲ. ಯಾಕೆಂದರೆ ಕುರ್ಆನ್ ಅವತೀರ್ಣಗೊಂಡಿರುವುದು ಮೋಡಗಳನ್ನು, ಮಳೆಯನ್ನು, ಮಿಂಚನ್ನು ಮತ್ತು ಆಲಕಲ್ಲುಗಳನ್ನು ಸೃಷ್ಟಿಸಿದ ಅಲ್ಲಾಹನಿಂದಾಗಿದೆ.

ಮೋಡಗಳು ಯಾವತ್ತೂ ಮನುಷ್ಯನ ಪಾಲಿಗೆ ಒಂದು ಅದ್ಭುತ ವಿದ್ಯಮಾನವಾಗಿಯೇ ಗೋಚರಿಸಿದೆ. ಮಳೆ ಸುರಿಯಬೇಕಾದರೆ ಮೋಡಗಳ ಅಗತ್ಯವಿದೆ ಎಂಬುದು ಎಲ್ಲರಿಗೂ ತಿಳಿದಿರುವ ವಿಷಯವಾಗಿದೆ. ಆದರೆ ಆಕಾಶ ಮತ್ತು ಭೂಮಿಯ ಮಧ್ಯೆ ತೇಲುತ್ತಾ ಸಾಗುವ ಈ ಮೋಡಗಳು ಹೇಗೆ ನಿರ್ಮಾಣವಾಗುತ್ತವೆ ಮತ್ತು ಅವು ಹೇಗೆ ಮಳೆ ಸುರಿಸುತ್ತವೆ ಎಂಬುದರ ಕುರಿತು ನಾವು ಅಧ್ಯಯನ ಮಾಡಿದರೆ ಕುರ್ಆನಿನಲ್ಲಿರುವ ಉಲ್ಲೇಖಗಳು ನೂರಕ್ಕೆ ನೂರು ಸತ್ಯವಾಗಿರುವುದನ್ನು ಕಾಣಬಹುದಾಗಿದೆ.


ಹೌದು! ಕುರ್ಆನ್ ಮೋಡಗಳ ಕುರಿತು ಮಾತನಾಡುತ್ತದೆ. ಮೋಡಗಳು ಹೇಗೆ ನಿರ್ಮಾಣವಾಗುತ್ತವೆ ಮತ್ತು ಅವು ಹೇಗೆ ಮಳೆ ಸುರಿಸುತ್ತವೆ ಎಂಬುದನ್ನು ಕುರ್ಆನ್ ಅತ್ಯಂತ ಕರಾರುವಾಕ್ಕಾಗಿ ತಿಳಿಸಿಕೊಡುತ್ತದೆ.

ವಿಜ್ಞಾನ ಏನೆನ್ನುತ್ತದೆ?

ಮೋಡಗಳ ಕುರಿತು ಕುರ್ಆನ್ ಏನೆನ್ನುತ್ತದೆ ಎಂಬುದನ್ನು ತಿಳಿಯುವ ಮೊದಲು ಮೋಡಗಳ ಕುರಿತು ಆಧುನಿಕ ವಿಜ್ಞಾನದ ತಿಳುವಳಿಕೆಯೇನು ಎಂಬುದರ ಬಗ್ಗೆ ನಾವು ಒಂದು ಸ್ಥೂಲ ನೋಟವನ್ನು ಬೀರೋಣ.

ಆಧುನಿಕ ವಿಜ್ಞಾನಿಗಳು ಮೋಡಗಳ ವಿಧಗಳನ್ನು ಅಧ್ಯಯನ ಮಾಡಿದ್ದಾರೆ ಮತ್ತು ಮಳೆ ಮೋಡಗಳು ನಿರ್ಮಾಣವಾಗುವುದು ಹಾಗೂ ರೂಪುಗೊಳ್ಳುವುದು ಕೆಲವು ರೀತಿಯ ಗಾಳಿ ಮತ್ತು





ಚಿತ್ರ 1. ಮೋಡಗಳು ಒಂದು ಸ್ಥಳದಲ್ಲಿ (B) ಒಟ್ಟುಗೂಡುವುದಕ್ಕಾಗಿ ಚಲಿಸುತ್ತಿರುವುದನ್ನು ತೋರಿಸುವ ಉಪಗ್ರಹ ಚಿತ್ರ. ಬಾಣ ಗುರುತುಗಳು ಗಾಳಿ ಬೀಸುವ ದಿಕ್ಕನ್ನು ತೋರಿಸುತ್ತಿವೆ. [The Use of Satellite Pictures in Weather Analysis and Forecasting, Anderson and others, p. 188.]



ಚಿತ್ರ 2. ಕ್ಷಿತಿಜದ ಬಳಿ ಒಟ್ಟುಗೂಡುವ ವಲಯದ ಕಡೆಗೆ ಚಲಿಸುತ್ತಿರುವ ಮೋಡಗಳ ಚಿಕ್ಕ ತುಂಡುಗಳು. [Clouds and Storms, Ludlam, plate 7.4.]

ಮೋಡಗಳೊಂದಿಗೆ ಸಂಪರ್ಕ ಹೊಂದಿರುವ ನಿರ್ದಿಷ್ಟ ವ್ಯವಸ್ಥೆ ಹಾಗೂ ಕ್ರಮಗಳ ಮೂಲಕವಾಗಿದೆಯೆಂದು ಅವರು ಮನಗಂಡಿದ್ದಾರೆ. ರಾಶಿಜಲಮೇಘವು (cumulonimbus cloud) ಮಳೆ ಮೋಡಗಳ ಪೈಕಿ ಒಂದಾಗಿದೆ. ರಾಶಿಜಲಮೇಘವು ಹೇಗೆ ರೂಪುಗೊಳ್ಳುತ್ತದೆ ಮತ್ತು ಅದು ಹೇಗೆ ಮಳೆ, ಆಲಿಕಲ್ಲು ಹಾಗೂ ಮಿಂಚುಗಳನ್ನು ಉತ್ಪಾದಿಸುತ್ತದೆಯೆಂಬುದನ್ನು ಪವನಶಾಸ್ತ್ರಜ್ಞರು ಅರಿತುಕೊಂಡಿದ್ದಾರೆ.

ಮಳೆಯನ್ನು ಉತ್ಪಾದಿಸಲು ರಾಶಿಜಲಮೇಘಗಳು ಈ ಕೆಳಗಿನ ಹಂತಗಳ ಮೂಲಕ ಹಾದು ಹೋಗುತ್ತವೆಯೆಂದು ಅವರು ಕಂಡುಕೊಂಡಿದ್ದಾರೆ:


1) **ಮೋಡಗಳು ಗಾಳಿಯಿಂದ ದೂಡಲ್ಪಡುತ್ತವೆ:** ಗಾಳಿಯು ಕೆಲವು ಚಿಕ್ಕ ತುಂಡು ಮೋಡಗಳನ್ನು, ಮೋಡಗಳು ಒಟ್ಟುಗೂಡುವ ಸ್ಥಳದೊಡನೆ ದೂಡುವ ಮೂಲಕ ರಾಶಿಜಲಮೇಘಗಳು ರೂಪುಗೊಳ್ಳುತ್ತವೆ. (ನೋಡಿ: ಚಿತ್ರ 1 ಮತ್ತು 2)

2) **ಸೇರುತ್ತವೆ:** ತರುವಾಯ ಸಣ್ಣ ಮೋಡಗಳು ಒಟ್ಟು ಸೇರಿ ದೊಡ್ಡ ಮೋಡಗಳಾಗಿ ಮಾರ್ಪಡುತ್ತವೆ. (Oceanography, Gross, p. 205.) (ನೋಡಿ ಚಿತ್ರ 2 ಮತ್ತು 3)


3) **ಪೇರಿಸಲ್ಪಡುತ್ತವೆ:** ಚಿಕ್ಕ ಮೋಡಗಳು ಒಟ್ಟು ಸೇರುವಾಗ, ದೊಡ್ಡ ಮೋಡದೊಳಗಿನ ಮೇಲೇರುವ ಒತ್ತಡದ ಗಾಳಿ (updraft) ಅಧಿಕವಾಗುತ್ತದೆ. ಮೇಲೇರುವ ಒತ್ತಡದ ಗಾಳಿಯು ಮೋಡದ ಅಂಚುಗಳಿಗಿಂತಲೂ ನಡುಭಾಗದಲ್ಲಿ ಹೆಚ್ಚು ಬಲವಾಗಿರುತ್ತದೆ. (ಮೇಲೇರುವ ಒತ್ತಡದ ಗಾಳಿಯು ಮಧ್ಯಭಾಗದಲ್ಲಿ ಬಲವಾಗಿರಲು ಕಾರಣವೇನೆಂದರೆ ಅವು ಮೋಡದ ಹೊರಭಾಗದ ತಣಿಸುವ ಪ್ರಕ್ರಿಯೆಯಿಂದ

ಸಂರಕ್ಷಿಸಲ್ಪಟ್ಟಿರುತ್ತದೆ.)

ಈ ಮೇಲೇರುವ ಒತ್ತಡದ ಗಾಳಿಯಿಂದಾಗಿ ಮೋಡವು ಲಂಬವಾಗಿ ಬೆಳೆಯುತ್ತದೆ. ಇದರಿಂದಾಗಿ ಮೋಡವು ಮೇಲ್ಮುಖವಾಗಿ ಪೇರಿಸಲ್ಪಡುತ್ತದೆ. (ನೋಡಿ: ಚಿತ್ರ 3(B), 4 ಮತ್ತು 5). ಮೋಡವು ವಾಯುಮಂಡಲದ ತಣ್ಣಗಿನ ಪ್ರದೇಶದೊಡನೆ ಹಿಗ್ಗಲು ಈ ಲಂಬ ಬೆಳೆವಣಿಗೆಯು ಕಾರಣವಾಗುತ್ತದೆ ಮತ್ತು ಅಲ್ಲಿ ನೀರ ಹನಿಗಳು ಮತ್ತು ಆಲಿಕಲ್ಲುಗಳು ನಿರ್ಮಾಣವಾಗಿ ಅವು ದೊಡ್ಡದಾಗುತ್ತಾ ಬೆಳೆಯತೊಡಗುತ್ತವೆ. ಈ ನೀರ ಹನಿಗಳು ಮತ್ತು ಆಲಿಕಲ್ಲುಗಳು ತುಂಬಾ ಭಾರವಾಗಿ, ಮೇಲೇರುವ ಒತ್ತಡದ ಗಾಳಿಗೆ ಅವುಗಳನ್ನು ಎತ್ತಿಹಿಡಿಯಲು ಸಾಧ್ಯವಾಗದಾದಾಗ ಅವು ಮೋಡದಿಂದ ಮಳೆ ಮತ್ತು ಆಲಿಕಲ್ಲುಗಳಾಗಿ ಸುರಿಯತೊಡಗುತ್ತವೆ. (ನೋಡಿ: The Atmosphere, Anthes and others, pp. 268-269, ಮತ್ತು Elements of Meteorology, Miller and Thompson, p. 141.)



ಚಿತ್ರ 3. (A) ಬೇರೆ ಬೇರೆಯಾಗಿರುವ ಮೋಡದ ಚಿಕ್ಕ ತುಂಡುಗಳು. (B) ಚಿಕ್ಕ ಚಿಕ್ಕ ಮೋಡಗಳು ಒಟ್ಟು ಸೇರುವಾಗ, ದೊಡ್ಡ ಮೋಡದೊಳಗಿನ ಮೇಲೇರುವ ಒತ್ತಡದ ಗಾಳಿ ಹೆಚ್ಚಾಗುತ್ತದೆ. ಇದರಿಂದಾಗಿ ಮೋಡವು ಮೇಲ್ಮುಖವಾಗಿ ಪೇರಿಸಲ್ಪಡುತ್ತದೆ. ನೀರಿನ ಬಿಂದುಗಳನ್ನು ಚುಕ್ಕಿಗಳ ಮೂಲಕ ತೋರಿಸಲಾಗಿದೆ. [The Atmosphere, Anthes and others, p. 269.]




ಚಿತ್ರ 4. ರಾಶಿಜಲಮೇಘ. ಮೋಡಗಳು ಮೇಲ್ಮುಖವಾಗಿ ಪೇರಿಸಲ್ಪಡುವಾಗ, ಅದರಿಂದ ಮಳೆ ನೀರು ಹೊರಬರುತ್ತದೆ. [Weather and Climate, Bodin, p.123.]

ಕುರ್ಆನ್ ಏನೆನ್ನುತ್ತದೆ?

“ಅಲ್ಲಾಹು ಮೋಡಗಳನ್ನು ದೂಡುವುದನ್ನು, ತರುವಾಯ ಅವುಗಳನ್ನು ಒಟ್ಟು ಸೇರಿಸುವುದನ್ನು, ತರುವಾಯ ಅದನ್ನು ಒಂದರ ಮೇಲೊಂದರಂತೆ ಪದರು ಪದರುಗಳಾಗಿ ಪೇರಿಸುವುದನ್ನು ತಾವು ಕಾಣುವುದಿಲ್ಲವೇ? ಆಗ ಅದರ ನಡುವಿನಿಂದ ಮಳೆನೀರು ಹೊರ ಬರುವುದಾಗಿ ತಾವು ಕಾಣುವಿರಿ....” (ಕುರ್ಆನ್ 24:43)

ಗಾಳಿ ಮತ್ತು ಅದರ ದಿಕ್ಕನ್ನು ಅಧ್ಯಯನ ಮಾಡಲು, ಆರ್ಧ್ರತೆ ಮತ್ತು ಅದರ ಏರಿಳಿತಗಳನ್ನು ಅಳೆಯಲು, ವಾಯುಮಂಡಲದ ಒತ್ತಡದ ಮಟ್ಟವನ್ನು ಮತ್ತು ವ್ಯತ್ಯಾಸಗಳನ್ನು ನಿರ್ಧರಿಸಲು ಆಧುನಿಕ ಉಪಕರಣಗಳಾದ ವಿಮಾನಗಳು, ಉಪಗ್ರಹಗಳು, ಕಂಪ್ಯೂಟರ್‌ಗಳು, ಬೆಲೂನ್‌ಗಳು ಇತ್ಯಾದಿಗಳನ್ನು ಬಳಸುವ ಮೂಲಕ ಪವನಶಾಸ್ತ್ರಜ್ಞರು ತೀರಾ ಇತ್ತೀಚೆಗೆ ಮೋಡ ನಿರ್ಮಾಣ ಮತ್ತು ಅದರ ಕಾರ್ಯವೈಖರಿಗಳ ಕುರಿತು ಅರಿತಿದ್ದಾರೆ. (ನೋಡಿ: Ee'jaz al-Qur'an al-Kareem fee Wasf Anwa' al-Riyah, al-Sohob, al-Matar, Makky and others, p. 55.)



ಮೇಲೆ ಉಲ್ಲೇಖಿಸಲಾದ ಸೂಕ್ತಿಯು ಮೋಡ ಮತ್ತು ಮಳೆಯ ಕುರಿತು ಮಾತನಾಡಿದ ಬಳಿಕ ಆಲಿಕಲ್ಲು ಮತ್ತು ಮಿಂಚಿನ ಬಗ್ಗೆ ಮಾತನಾಡುತ್ತದೆ:

“....ಆಕಾಶದಿಂದ –ಅಲ್ಲಿರುವ ಪರ್ವತಗಳಂತಹ ಮೋಡಗಳ ರಾಶಿಗಳಿಂದ– ಅವನು ಆಲಿಕಲ್ಲುಗಳನ್ನು ಇಳಿಸುವನು. ತರುವಾಯ ತಾನಿಚ್ಛಿಸಿದವರ ಮೇಲೆ ಅವನು ಅದನ್ನು ತಗುಲಿಸುವನು. ತಾನಿಚ್ಛಿಸಿದವರಿಂದ ಅದನ್ನು ತಿರುಗಿಸಿ ಬಿಡುವನು. ಅದರ ಮಿಂಚು ದೃಷ್ಟಿಗಳನ್ನು ಕೀಳುವಂತಿರುವುದು.” (ಕುರ್ಆನ್ 24:43)

ಆಲಿಕಲ್ಲುಗಳನ್ನು ಸುರಿಸುವ ಈ ರಾಶಿಜಲಮೇಘಗಳು ಪರ್ವತಗಳಂತೆ ಸುಮಾರು 25,000 ದಿಂದ 30,000 ಅಡಿಗಳಷ್ಟು (4.7ರಿಂದ 5.7 ಮೈಲು) ಎತ್ತರಕ್ಕೆ



ಚಿತ್ರ 5. ರಾಶಿಜಲಮೇಘ [A Colour Guide to Clouds, Scorer and Wexler, p. 23.]



ಬೆಳೆಯುತ್ತದೆಂದು ಪವನಶಾಸ್ತ್ರಜ್ಞರು ಹೇಳುತ್ತಾರೆ. (Elements of Meteorology, Miller and Thompson, p. 141.)

ಆದ್ದರಿಂದಲೇ ಕುರ್‌ಆನ್ ಹೇಳುತ್ತದೆ: “ಆಕಾಶದಿಂದ -ಅಲ್ಲಿರುವ ಪರ್ವತಗಳಂತಹ ಮೋಡಗಳ ರಾಶಿಗಳಿಂದ- ಅವನು ಆಲಿಕಲ್ಲುಗಳನ್ನು ಇಳಿಸುವನು.” (ನೋಡಿ ಚಿತ್ರ 4)

ಇಲ್ಲಿ ಒಂದು ಪ್ರಶ್ನೆ ಉದ್ಭವಿಸುತ್ತದೆ. ಅದೇನೆಂದರೆ ಈ ಸೂಕ್ತಿಯಲ್ಲಿ ಆಲಿಕಲ್ಲುಗಳನ್ನು ಪರಾಮರ್ಶಿಸುತ್ತಾ ‘ಅದರ ಮಿಂಚು’ ಎಂದು ಹೇಳಲು ಕಾರಣವೇನು? ಮಿಂಚನ್ನು ಉತ್ಪಾದಿಸುವುದರಲ್ಲಿ ಆಲಿಕಲ್ಲು ಪ್ರಮುಖ ಘಟಕವಾಗಿದೆಯೆಂದು ಇದರ ಅರ್ಥವೇ? ‘ಮೀಟಿಯಾರಾಲಜಿ ಟುಡೇ’ ಎಂಬ ಗ್ರಂಥವು ಇದರ ಬಗ್ಗೆ ವಿನೆನ್ನುತ್ತದೆಂದು ನೋಡೋಣ. ಈ ಗ್ರಂಥವು ಹೇಳುವ ಪ್ರಕಾರ ಅತಿಶೀತಲ ಹನಿಗಳು ಮತ್ತು ಐಸ್ ಸ್ಫಟಿಕಗಳಿಂದ ಕೂಡಿದ ಮೋಡದ ಒಂದು ಭಾಗದ ಮೂಲಕ ಆಲಿಕಲ್ಲು ಬೀಳುವಾಗ ಆ ಮೋಡವು ವಿದ್ಯುದೀಕರಣಗೊಳ್ಳುತ್ತದೆ. ದ್ರವ ಹನಿಗಳು ಆಲಿಕಲ್ಲಿಗೆ ಡಿಕ್ಕಿ ಹೊಡೆಯುವಾಗಲೆಲ್ಲಾ, ಅವು ಹೆಪ್ಪುಗಟ್ಟಿ ಸುಪ್ತ ಶಾಖವನ್ನು ಬಿಡುಗಡೆ ಮಾಡುತ್ತವೆ. ಇದು ಆಲಿಕಲ್ಲಿನ ಹೊರಮೈಯನ್ನು ಸುತ್ತುಮುತ್ತಲಿನ ಐಸ್ ಸ್ಫಟಿಕಗಳಿಗಿಂತ ಬೆಚ್ಚಗಿಡುತ್ತದೆ. ಆಲಿಕಲ್ಲು ಐಸ್ ಸ್ಫಟಿಕದೊಂದಿಗೆ ಸಂಧಿಸುವಾಗ ಪ್ರಮುಖ ವಿದ್ಯಮಾನವೊಂದು ಜರುಗುತ್ತದೆ: ಇಲಕ್ಟ್ರಾನ್‌ಗಳು ತಣ್ಣಗಿನ ವಸ್ತುವಿನಿಂದ ಬೆಚ್ಚಗಿನ ವಸ್ತುವಿನೆಡೆಗೆ ಹರಿಯುತ್ತವೆ. ಇದರಿಂದಾಗಿ ಆಲಿಕಲ್ಲುಗಳು ಋಣಾತ್ಮಕವಾಗಿ ವಿದ್ಯುತ್ ಪೂರಿತವಾಗುತ್ತದೆ (negatively charged). ಅತಿಶೀತಲ ಹನಿಗಳು ಆಲಿಕಲ್ಲನ್ನು ಸಂಧಿಸುವಾಗಲೂ ಮತ್ತು ಧನಾತ್ಮಕವಾಗಿ ವಿದ್ಯುತ್ ಪೂರಿತವಾಗಿರುವ ಮಂಜುಗಡ್ಡೆಯ ಚೂರುಗಳು ಒಡೆಯುವಾಗಲೂ ಇದೇ ಪ್ರಕ್ರಿಯೆ ಜರುಗುತ್ತದೆ. ಈ ಹಗುರವಾಗಿರುವ ಧನಾತ್ಮಕವಾಗಿ ವಿದ್ಯುತ್ ಪೂರಿತವಾಗಿರುವ ಕಣಗಳು ಮೇಲೇರುವ ಒತ್ತಡದ ಗಾಳಿಯಿಂದಾಗಿ ಮೋಡದ ಮೇಲ್ಭಾಗಕ್ಕೆ ವಹಿಸಲ್ಪಡುತ್ತವೆ. ಋಣಾತ್ಮಕವಾಗಿ ವಿದ್ಯುತ್ ಪೂರಿತವಾಗಿರುವ ಆಲಿಕಲ್ಲು ಮೋಡದ ಕೆಳಭಾಗಕ್ಕೆ ಬೀಳುವ ಮೂಲಕ ಮೋಡದ ಕೆಳಭಾಗವು ಋಣಾತ್ಮಕವಾಗಿ ವಿದ್ಯುತ್ ಪೂರಿತವಾಗುತ್ತದೆ. ಈ ಋಣಾತ್ಮಕ ವಿದ್ಯುತ್ ತರುವಾಯ ಮಿಂಚಿನ ರೂಪದಲ್ಲಿ ವಿಸರ್ಜನೆಯಾಗುತ್ತದೆ. (Meteorology Today, Ahrens, p. 437.) ಮಿಂಚನ್ನು ಉತ್ಪಾದಿಸುವುದರಲ್ಲಿ ಆಲಿಕಲ್ಲು ಪ್ರಮುಖ ಘಟಕವಾಗಿದೆಯೆಂದು ಇದರಿಂದ ತಿಳಿದುಬರುತ್ತದೆ.

ಮಿಂಚಿನ ಬಗ್ಗೆಯಿರುವ ಈ ಮಾಹಿತಿಯು ತೀರಾ ಇತ್ತೀಚೆಗೆ ಸಂಶೋಧಿಸಿದ್ದಾಗಿದೆ. ಕ್ರಿ.ಶ. 1600ರ ತನಕ ಪವನಶಾಸ್ತ್ರದ ಕುರಿತು ಅರಿಸ್ಟಾಟಲ್‌ನ ಚಿಂತನೆಗಳೇ ಪ್ರಚಲಿತದಲ್ಲಿದ್ದವು. ಉದಾಹರಣೆಗೆ: ಅರಿಸ್ಟಾಟಲ್ ಹೇಳುವ

ಪ್ರಕಾರ ವಾಯುಮಂಡಲವು, ತೇವಾಂಶವಿರುವ ಮತ್ತು ಒಣಗಿರುವ ಎಂಬ ಎರಡು ವಿಧಗಳ ಆವಿಯನ್ನು ಹೊಂದಿದೆ. ಆತ ಹೇಳುವ ಪ್ರಕಾರ ಗುಡುಗು ಎಂದರೆ ಅದು ಒಣ ಆವಿಯು ಸುತ್ತುಮುತ್ತಲಿನ ಮೋಡಗಳೊಂದಿಗೆ ಡಿಕ್ಕಿ ಹೊಡೆಯುವಾಗ ಉಂಟಾಗುವ ಶಬ್ದವಾಗಿದೆ. ಹಾಗೆಯೇ ಮಿಂಚು ಎಂದರೆ ಅದು ಒಣ ಆವಿಯು ತೆಳ್ಳಗಿನ ಮತ್ತು ಬಲಹೀನ ಬೆಂಕಿಯಾಗಿ ಉರಿಯುವುದಾಗಿದೆ. (The Works of Aristotle Translated into English: Meteorologica, vol. 3, Ross and others, pp. 369a-369b.) ಇವು ಹದಿನಾಲ್ಕು ಶತಮಾನಗಳ ಹಿಂದೆ ಕುರ್‌ಆನ್ ಅವತೀರ್ಣಗೊಳ್ಳುವ ಕಾಲದಲ್ಲಿ ಪ್ರಚಲಿತದಲ್ಲಿದ್ದ ಪವನಶಾಸ್ತ್ರದ ಕೆಲವು ವಿಚಾರಗಳಾಗಿದ್ದವು. ಆದರೂ ಕುರ್‌ಆನಿನಲ್ಲಿ ಅಂದು ಪ್ರಚಲಿತದಲ್ಲಿದ್ದ ಯಾವುದೇ ಅವೈಜ್ಞಾನಿಕ ವಿಷಯಗಳೂ ಸೇರಿಕೊಳ್ಳಲಿಲ್ಲ. ಯಾಕೆಂದರೆ ಕುರ್‌ಆನ್ ಅವತೀರ್ಣಗೊಂಡಿರುವುದು ಮೋಡಗಳನ್ನು, ಮಳೆಯನ್ನು, ಮಿಂಚನ್ನು ಮತ್ತು ಆಲಿಕಲ್ಲುಗಳನ್ನು ಸೃಷ್ಟಿಸಿದ ಅಲ್ಲಾಹನಿಂದಾಗಿದೆ. ■

## ಸಂಪಾದಕೀಯ

→ 7ನೇ ಪುಟದಿಂದ

ಇಸ್ಲಾಮನ್ನು ವಿಮರ್ಶಿಸುವ ಸ್ವಾತಂತ್ರ್ಯವಿದೆ. ಆದರೆ ಒಂದು ಧರ್ಮದ ಬಗ್ಗೆ ವಿಮರ್ಶಿಸುವಾಗ ಆ ಧರ್ಮದ ಬಗ್ಗೆ ಕನಿಷ್ಠ ಜ್ಞಾನವನ್ನಾದರೂ ಅಥವಾ ಬಾಲಪಾಠವನ್ನಾದರೂ ಅರಿತುಕೊಳ್ಳುವುದು ಸಾಮಾನ್ಯ ರೀತಿಯಾಗಿದೆ. ಅದನ್ನಾದರೂ ತಾವು ಹೊಂದಲು ಪ್ರಯತ್ನಿಸಬೇಕು.

ಯಾವುದೋ ಬ್ಯಾರಿಯೆಂದು ಗುರುತಿಸಲ್ಪಡುವ ಓರ್ವನು ತಮ್ಮ ಕಥೆ ಕದ್ದು ಸಿನೆಮಾ ಮಾಡಿದನೆಂಬ ಮಾತ್ರಕ್ಕೆ ಇಷ್ಟೆಲ್ಲಾ ಪರಿತಪಿಸುವ ತಾವು ಕೋಟ್ಯಾಂತರ ಜನರು ತಮ್ಮ ಪ್ರಾಣಕ್ಕಿಂತಲೂ ಮಿಗಿಲಾಗಿ ಪ್ರೀತಿಸುವ ಧರ್ಮವೊಂದರ ಬಗ್ಗೆ ಯಾವುದೇ ಜ್ಞಾನವಿಲ್ಲದೆ ಬಾಯಿಗೆ ಬಂದಂತೆ ಗೀಚಿದರೆ ಅವರಿಗೆ ಅದುಂಟು ಮಾಡುವ ನೋವಿನ ಬಗ್ಗೆಯೂ ಸ್ವಲ್ಪ ಚಿಂತಿಸುವುದು ಬೇಡವೇ?

ಇನ್ನು ಕೊನೆಯದಾಗಿ ನೀವು ಇಸ್ಲಾಮಿಗೆ ಅಥವಾ ಮುಸ್ಲಿಮ ರಿಗೆ ಸಮೀಪವಾಗಬೇಕೆಂದು ಹೇಳಿದವರಿಗೆ ಅದರಿಂದ ಅಥವಾ ನಿಮ್ಮಿಂದ ಏನಾದರೂ ಲಾಭದ ನಿರೀಕ್ಷೆಯಿರಬಹುದೋ ಏನೋ? ಆದರೆ ಇಸ್ಲಾಮ್ ಧರ್ಮಕ್ಕೆ ಅಥವಾ ಇಸ್ಲಾಮನ್ನು ಅನುಸರಿಸಿ ಜೀವಿಸುವ ಮುಸ್ಲಿಮರಿಗೆ ನಿಮ್ಮ ಪಾಂಡಿತ್ಯದ ನೆರವಿನ ಅಗತ್ಯ ಸದ್ಯಕ್ಕೆ ಕಂಡುಬರುತ್ತಿಲ್ಲ!

ಯಾವ ರೀತಿ ನಿಮ್ಮನ್ನು ನೋಡಿ ಇಸ್ಲಾಮನ್ನು ವಿಮರ್ಶಿಸಿದರೆ ಅದು ನೈಜ ಇಸ್ಲಾಮಿನ ವಿಮರ್ಶೆಯಾಗದೋ ಅದೇ ರೀತಿ ಮುಸ್ಲಿಮರೆಂದು ಹೇಳಿಕೊಳ್ಳುವ ಯಾವುದೇ ವ್ಯಕ್ತಿಗಳನ್ನು ನೋಡಿ ಇಸ್ಲಾಮನ್ನು ವಿಮರ್ಶಿಸುವುದು ಕೂಡಾ ಇಸ್ಲಾಮಿನ ವಿಮರ್ಶೆಯಾಗಲಾರದು. ■



## ನಾನೇಕೆ ಹುಟ್ಟುಹಬ್ಬವನ್ನು ಆಚರಿಸುವುದಿಲ್ಲ?

ಫೇಸ್‌ಬುಕ್ ಗೋಡೆಯ ಮೇಲ್ಭಾಗದ ಬಲಬದಿಯಲ್ಲಿ ನಿಸಾರ್ ಯೂಸುಫ್‌ರ ಹುಟ್ಟುಹಬ್ಬವು ಮಾರ್ಚ್ 10ರಂದು ಬರುತ್ತದೆ ಎಂದು ನೆನಪಿಸುವ ಒಂದು ಸಂದೇಶವು ಪ್ರತ್ಯಕ್ಷವಾಗುತ್ತದೆ. ಜಗತ್ತಿನಲ್ಲಿ ಸಂತೋಷದಿಂದಿರುವ ಕೆಲವರಿಗೆ, ನಾನು ನನ್ನ ಕೆಲವು ನಿಮಿಷಗಳನ್ನು ಅವರೊಂದಿಗೆ ಹಂಚುವುದು ಅವರಿಗೆ ಖುಷಿ ಕೊಡುತ್ತದೆ ಮತ್ತು ಕೆಲವರು ನನ್ನನ್ನು ಅವರ ಹೃದಯದಲ್ಲಿ ಮತ್ತು ಪ್ರಾರ್ಥನೆಗಳಲ್ಲಿ ನೆನಪಿಸುತ್ತಾರೆ ಎಂಬುದು ನನಗೆ ಗೊತ್ತಿದೆ.

ನನ್ನೊಂದಿಗೆ ಬನ್ನಿ! ನಾವು ಈ ಹುಟ್ಟುಹಬ್ಬ ಆಚರಣೆಯನ್ನು ಬೇರೆಯೇ ಒಂದು ದೃಷ್ಟಿಕೋನದಿಂದ ವೀಕ್ಷಿಸೋಣ.

ನನ್ನ ಪ್ರತಿಯೊಂದು ಹುಟ್ಟುಹಬ್ಬದಲ್ಲೂ ಸೂರ: ಅಲ್‌ಅಂಬಿಯಾದ ಮೊದಲ ಎರಡು ಸೂಕ್ತಿಗಳು ನನಗೆ ಅತ್ಯಂತ ಭಯ ಹುಟ್ಟಿಸುತ್ತಿವೆ.

“ಜನರಿಗೆ ಅವರ ವಿಚಾರಣೆಯು ಸನ್ನಿಹಿತವಾಗಿದೆ. ಅವರಂತೂ ಅಲಕ್ಷ್ಯರಾಗಿ ವಿಮುಖರಾಗುತ್ತಿರುವರು. ತಮ್ಮ ಪ್ರಭುವಿನ ವತಿಯ ಯಾವುದೇ ಹೊಸ ಬೋಧನೆಯೂ ಅವರಡೆಗೆ

ಬಂದಾಗಲೂ ಅವರು ಅದನ್ನು ಗೇಲಿ ಮಾಡುವವರಾಗಿಯೂ, ವಿನೋದ ಹೃದಯದವರಾಗಿಯೂ ಹೊರತು ಆಲಿಸುತ್ತಿರಲಿಲ್ಲ.” (ಉದಾ: ವಿಶ್ವಕಪ್ ಕ್ರಿಕೆಟ್, ಗ್ರಾಂಡ್ ಸ್ಲಾಮ್ ಒಲಿಂಪಿಕ್ಸ್, ವಿಶ್ವಕಪ್ ಸಾಕರ್ ಇತ್ಯಾದಿ...) (ಕುರ್‌ಆನ್ 21/1-2)

ಈ ಅಧ್ಯಾಯವು ಮುಂದುವರಿಯುತ್ತಾ, ನಮಗಿಂತ ಮುಂಚೆ ಗತಿಸಿಹೋದ ಕೆಲವೊಂದು ಸಮುದಾಯಗಳ ಕುರಿತು ಅವರು ಹೇಗೆ ಅಪಮಾನಿತರಾದರು ಮತ್ತು ಕಠೋರ ಶಿಕ್ಷೆಯ ಮೂಲಕ ಈ ಜಗತ್ತಿನಿಂದ ಹೇಗೆ ನಿರ್ಮೂಲನಗೊಳಿಸಲ್ಪಟ್ಟರು ಎಂಬುದನ್ನು ತಿಳಿಸಿಕೊಡುತ್ತದೆ.

ಮುಂದಿನ ದಿನ ಯಾರಾದರೂ ನಿಮಗೆ ಹುಟ್ಟುಹಬ್ಬದ ಶುಭಾಶಯ ಕೋರಿದರೆ ಅವರೊಂದಿಗೆ ಕೇಳಿರಿ: “ನಾನು ನನ್ನ ಜೀವನದ ಒಂದು ಅಮೂಲ್ಯ ವರ್ಷವನ್ನು ಕಳೆದುಕೊಂಡಿರುವುದು ಮತ್ತು ನಾನು ನನ್ನ ಮರಣಕ್ಕೆ ಹತ್ತಿರವಾಗಿರುವುದು ನಿನಗೆ ಸಂತೋಷ ತರುತ್ತದೆಯೇ?”

ಹುಟ್ಟುಹಬ್ಬ ಆಚರಿಸಲ್ಪಡುವ ಜನರು ಯಾರು ಮತ್ತು ಅವರ ಹುಟ್ಟುಹಬ್ಬ ಯಾಕೆ ಆಚರಿಸಲಾಗುತ್ತಿದೆ ಎಂಬುದನ್ನು ನೋಡೋಣ.

ಪ್ರವಾದಿ ಮುಹಮ್ಮದ್(ﷺ)ರು ಎಂದೂ ತಮ್ಮ ಹುಟ್ಟುಹಬ್ಬವನ್ನು ಆಚರಿಸಿಲ್ಲ. ಆದರೂ ಕೆಲವರು ಅವರ ಹುಟ್ಟುಹಬ್ಬವನ್ನು ಆಚರಿಸುತ್ತಿದ್ದಾರೆ. ಈ ಹುಟ್ಟುಹಬ್ಬ ಆಚರಣೆಯ ಪ್ರಮುಖ ಅಂಶವು ಪ್ರವಾದಿಯೊಂದಿಗಿರುವ ತಮ್ಮ ಶ್ರೀತಿಯನ್ನು ಗಣ್ಣಿಯಾಗಿ ಬೊಬ್ಬಿ ಹಾಕುತ್ತಾ ಪ್ರಕಟಿಸುವುದು ಮತ್ತು ಹುಟ್ಟುಹಬ್ಬ ಆಚರಿಸದ ಜನರನ್ನು ಶಪಿಸುವುದಾಗಿದೆ. ಈ ಹುಟ್ಟುಹಬ್ಬ ಆಚರಣೆಯನ್ನು ನೀವು ಸಮೀಪದಿಂದ ಗಮನಿಸಿದರೆ ಪ್ರತಿವರ್ಷ ಇದರ ವೈಭವ ಮತ್ತು ಪ್ರದರ್ಶನ ಜೋರಾಗಿ ನಡೆಯುತ್ತದೆಯಾದರೂ ಭಾಗವಹಿಸುವ ಜನರ ಸಂಖ್ಯೆ ಕಡಿಮೆಯಾಗುತ್ತಲೇ ಸಾಗುತ್ತಿದೆ. ಪ್ರವಾದಿ ಮುಹಮ್ಮದ್(ﷺ) ರ ಶಿಷ್ಯರು ಕೂಡ ಅವರ ಹುಟ್ಟುಹಬ್ಬವನ್ನು ಆಚರಿಸಿರಲಿಲ್ಲ. ಬದಲಾಗಿ ಪ್ರವಾದಿಯವರ ಜೀವನವನ್ನು ಅನುಕರಿಸುವ ಮೂಲಕ ಮತ್ತು ಅವರ ಅಜ್ಞೆಗಳಿಗೆ ಮತ್ತು ಜರ್ಯೆಗಳಿಗೆ ನಿಷ್ಕರಾಗುವ ಮೂಲಕ ಅವರು ಪ್ರವಾದಿ ಮುಹಮ್ಮದ್(ﷺ)ರ ಪ್ರವಾದಿತ್ವವನ್ನು ಅನುಸರಿಸಿದರು.





ತನ್ನ ಭಕ್ಷ್ಯಗಾರನನ್ನು ಕೊಲ್ಲಿಸುವ ಮೂಲಕ ಈಜಿಪ್ಟಿನ ದೊರೆ ಫರೋವ ತನ್ನ ಜನ್ಮದಿನವನ್ನು ಆಚರಿಸಿದನು. (ನೋಡಿ: ಬೈಬಲ್, ಆದಿಕಾಂಡ 40:20-22)

ಸ್ನಾನಿಕನಾದ ಯೋಹಾನನ ತಲೆಯನ್ನು ಕತ್ತರಿಸಿ ತಟ್ಟೆಯಲ್ಲಿಟ್ಟು ತರಲು ಆಜ್ಞಾಪಿಸುವ ಮೂಲಕ ಹೊಸ ಒಡಂಬಡಿಕೆಯ ದೊರೆ ಹೆರೋದ ತನ್ನ ಹುಟ್ಟುಹಬ್ಬವನ್ನು ಆಚರಿಸಿದನು. (ನೋಡಿ: ಬೈಬಲ್, ಮತ್ತಾಯ 14:3-11)

ಗಾಂಧೀಜಿಯ ಹುಟ್ಟುಹಬ್ಬವನ್ನು ಒಕ್ಟೋಬರ್ 2ರಂದು ಆಚರಿಸಲಾಗುತ್ತದೆ. ಶ್ರೀಕೃಷ್ಣರ ಹುಟ್ಟುಹಬ್ಬವನ್ನು ಗೋಕುಲಾಷ್ಟಮಿಯಂದು ಆಚರಿಸಲಾಗುತ್ತದೆ. ಬುದ್ಧರ ಹುಟ್ಟುಹಬ್ಬವನ್ನು ವೇಸಕ್‌ನಂದು ಆಚರಿಸಲಾಗುತ್ತದೆ. ಅಂಬೇಡ್ಕರ್‌ರ ಹುಟ್ಟುಹಬ್ಬವನ್ನು ಎಪ್ರಿಲ್ 14ರಂದು ಆಚರಿಸಲಾಗುತ್ತದೆ. ಹಾಗೆಯೇ ಮಹಾವೀರರ ಜನ್ಮದಿನವನ್ನು ಬಾದ್ರಪಾದದಲ್ಲಿ, ಶ್ರೀರಾಮರ ಹುಟ್ಟುಹಬ್ಬವನ್ನು ಎಪ್ರಿಲ್ ಮಾಸದಲ್ಲಿ ರಾಮನವಮಿಯಂದು ಆಚರಿಸಲಾಗುತ್ತದೆ. ಯೇಸುಕ್ರಿಸ್ತರ ಹುಟ್ಟುಹಬ್ಬವನ್ನು ಡಿಸೆಂಬರ್ 25ರಂದು ಆಚರಿಸಲಾಗುತ್ತದೆ.

ಹುಟ್ಟುಹಬ್ಬವನ್ನು ಆಚರಿಸಲಾಗುವ ಈ ಮಹಾನುಭಾವರ ಪಟ್ಟಿಯನ್ನು ಪರಿಶೋಧಿಸಿದರೆ ನಿಮಗೆ ಮೂರು ಪ್ರಮುಖ ವಿಷಯಗಳನ್ನು ಕಾಣಬಹುದಾಗಿದೆ.

1. ಇವರಲ್ಲಿ ಹೆಚ್ಚಿನವರನ್ನೂ ಅವರ ಅನುಯಾಯಿಗಳು ದೇವರೆಂದು ಆರಾಧಿಸುತ್ತಿದ್ದಾರೆ.

2. ದೇವರೆಂದು ಆರಾಧಿಸಲ್ಪಡದ ವ್ಯಕ್ತಿಗಳ ಕುರಿತು ಹೇಳುವುದಾದರೆ ತಲೆಮಾರುಗಳ ನಂತರ ತಮ್ಮ ಹೆಸರು ವಿಸ್ಮರಿಸಲ್ಪಡಬಹುದು ಎಂಬ ಭಯ ಅವರಿಗಿರುತ್ತದೆ.

3. ಕಳೆದ ಶತಮಾನದಲ್ಲಿ ಹುಟ್ಟಿದವರನ್ನು ಹೊರತುಪಡಿಸಿದರೆ, ಉದಾ: ಗಾಂಧೀಜಿ ಮತ್ತು ಅಂಬೇಡ್ಕರ್, ಉಳಿದವರ ಹುಟ್ಟುಹಬ್ಬ ಯಾವಾಗ ಎಂಬುದರ ಬಗ್ಗೆ ಯಾವುದೇ ದಾಖಲೆಗಳಿಲ್ಲ. ಅವು ಕೇವಲ ಊಹೆಗಳು ಮಾತ್ರವಾಗಿವೆ.

ಯೇಸುಕ್ರಿಸ್ತರ ಹುಟ್ಟುಹಬ್ಬ ಕೂಡ ಯಾವಾಗ ಎಂಬುದು ಬೈಬಲ್‌ನಲ್ಲಿ ದಾಖಲಿಸಲಾಗಿಲ್ಲ.

**ಹುಟ್ಟುಹಬ್ಬ ಆಚರಿಸುವುದು ಅಹ್ಲೆ ಕಿಶಾಬ್ (ಯಹೂದ ತ್ರೈಸ್ತರ) ಸಂಪ್ರದಾಯವಲ್ಲ, ಅದು ಸೃಷ್ಟಿಪೂಜಕರ ಸಂಪ್ರದಾಯವಾಗಿದೆ.**

ಯಾವುದೇ ಪ್ರಸಿದ್ಧ ಎನ್‌ಸೈಕ್ಲೋಪೀಡಿಯಾವನ್ನು ಅಧ್ಯಯನ ಮಾಡಿದರೂ ಅಥವಾ ಪ್ರಸಿದ್ಧ ಗ್ರಂಥಾಲಯವನ್ನು ಸಂದರ್ಶಿಸಿದರೂ ಕ್ರಿಸ್ಮಸ್ ಎಂಬುದು ಕ್ರಿ.ಪೂ. 2000ನೇ ಇಸವಿಗಿಂತ ಮುಂಚಿನ ಸೃಷ್ಟಿಪೂಜಕರ ಆಚರಣೆಯಾಗಿದೆ ಎಂಬುದನ್ನು ಕಂಡುಕೊಳ್ಳಲು ಸಾಧ್ಯವಿದೆ. ಡಿಸೆಂಬರ್ 25

ಎಂಬುದು ಉತ್ತರಾಯಣ ಸಂಕ್ರಮಣವನ್ನು ಗುರುತಿಸುವ ಒಂದು ದಿನವಾಗಿದೆ. ಸೂರ್ಯನು ಮರಳಿ ಹುಟ್ಟಿ ಬರುವ ದಿನವಾಗಿ ಸೃಷ್ಟಿಪೂಜಕರು ಈ ದಿನವನ್ನು ಆಚರಿಸುತ್ತಿದ್ದರು.

ವಾಸ್ತವಿಕವಾಗಿ, ಯಾಕೋಬ, ಸಾರ, ನೋಹ, ಆಬೆಲ್, ಸಮುವೇಲ, ಯೋಬ, ಯೆಶಾಯ, ಜೆರೆಮೀಯ, ಹೆಜ್ಕೆಯೇಲ, ಮೋಶೆ ಮೊದಲಾದ ಇತರರಲ್ಲ ವಿಶ್ವಾಸಯೋಗ್ಯ ದಾಸರ ಹುಟ್ಟುಹಬ್ಬಗಳ ಬಗ್ಗೆ ಕೂಡ ಬೈಬಲ್ ಮೌನ ತಾಳಿದೆ.

**ಪ್ರವಾದಿ ಮುಹಮ್ಮದ್(ﷺ)ರ ಹುಟ್ಟುಹಬ್ಬವನ್ನು ನಾವು ಆಚರಿಸಬೇಕೆ?**

ಪ್ರವಾದಿ ಮುಹಮ್ಮದ್(ﷺ)ರು ಎಂದೂ ತಮ್ಮ ಹುಟ್ಟುಹಬ್ಬವನ್ನು ಆಚರಿಸಿಲ್ಲ. ಆದರೂ ಕೆಲವರು ಅವರ ಹುಟ್ಟುಹಬ್ಬವನ್ನು ಆಚರಿಸುತ್ತಿದ್ದಾರೆ. ಈ ಹುಟ್ಟುಹಬ್ಬ ಆಚರಣೆಯ ಪ್ರಮುಖ ಅಂಶವು ಪ್ರವಾದಿಯೊಂದಿಗಿರುವ ತಮ್ಮ ಪ್ರೀತಿಯನ್ನು ಗಟ್ಟಿಯಾಗಿ ಬೊಬ್ಬೆ ಹಾಕುತ್ತಾ ಪ್ರಕಟಿಸುವುದು ಮತ್ತು ಹುಟ್ಟುಹಬ್ಬ ಆಚರಿಸದ ಜನರನ್ನು ಶಪಿಸುವುದಾಗಿದೆ. ಈ ಹುಟ್ಟುಹಬ್ಬ ಆಚರಣೆಯನ್ನು ನೀವು ಸಮೀಪದಿಂದ ಗಮನಿಸಿದರೆ ಪ್ರತಿವರ್ಷ ಇದರ ವೈಭವ ಮತ್ತು ಪ್ರದರ್ಶನ ಹೆಚ್ಚುತ್ತಲೇ ಸಾಗುತ್ತಿದೆಯಾದರೂ ಭಾಗವಹಿಸುವ ಜನರ ಸಂಖ್ಯೆ ಕಡಿಮೆಯಾಗುತ್ತಲೇ ಹೋಗುತ್ತಿದೆ. ಪ್ರವಾದಿ ಮುಹಮ್ಮದ್(ﷺ)ರ ಶಿಷ್ಯರು ಕೂಡ ಪ್ರವಾದಿಯವರ ಹುಟ್ಟುಹಬ್ಬವನ್ನು ಆಚರಿಸಿರಲಿಲ್ಲ. ಬದಲಾಗಿ ಪ್ರವಾದಿಯವರ ಜೀವನವನ್ನು ಅನುಕರಿಸುವ ಮೂಲಕ ಮತ್ತು ಅವರ ಆಜ್ಞೆಗಳಿಗೆ ಮತ್ತು ಚರ್ಯೆಗಳಿಗೆ ನಿಷ್ಠರಾಗುವ ಮೂಲಕ ಅವರು ತಮ್ಮ ಜೀವಮಾನವಿಡೀ ಪ್ರವಾದಿ ಮುಹಮ್ಮದ್(ﷺ)ರ ಪ್ರವಾದಿತ್ವವನ್ನು ಅನುಸರಿಸಿದರು. ನಾವು ನಮ್ಮ ನಮಾಝ್‌ಗಳಲ್ಲಿ ಅವರಿಗೆ ದುರೂದ್ (ಸಲಾತ್) ಹೇಳುವ ಮೂಲಕ ಅವರನ್ನು ನಮ್ಮ ಹೃದಯಗಳಲ್ಲಿ ಜೀವಂತವಿಡುತ್ತಿದ್ದೇವೆ.

ಕೊಲಂಬಿಯಾ ಎನ್‌ಸೈಕ್ಲೋಪೀಡಿಯಾದ ಆರನೇ ಆವೃತ್ತಿಯ (2000) ಪ್ರಕಾರ ಮುಹಮ್ಮದ್ ಎಂಬ ಹೆಸರು ಸಣ್ಣ ಸಣ್ಣ ಬದಲಾವಣೆಗಳೊಂದಿಗೆ ಜಗತ್ತಿನಲ್ಲಿ ಅತಿಹೆಚ್ಚಾಗಿ ಮಕ್ಕಳಿಗಿಡುವ ಹೆಸರಾಗಿದೆ. ಒಂದು ಅಂದಾಜಿನ ಪ್ರಕಾರ ಜಗತ್ತಿನ 15 ಲಕ್ಷ ಪುರುಷರಿಗೆ ಮುಹಮ್ಮದ್ ಎಂಬ ಹೆಸರಿದೆ.

ನೆನಪುಗಳನ್ನು ಜೀವಂತವಾಗಿಡಲು ಎಷ್ಟೊಂದು ಅಪ್ರಾಯಮಾನವಾದ ವಿಧಾನ!

ವಾಸ್ತವಿಕವಾಗಿ ಹುಟ್ಟುಹಬ್ಬ ಆಚರಿಸುವುದಕ್ಕಿಂತಲೂ ನಾವು ಯಾಕೆ ಹುಟ್ಟಿದೆವು ಮತ್ತು ನಾವು ಹೇಗೆ ಬದುಕುತ್ತಿರುವೆವು ಎಂಬುದನ್ನು ಅತ್ಯಾವಲೋಕನ ಮಾಡುವುದೇ ಮುಖ್ಯ ವಿಷಯವಾಗಿದೆ. ■

ಮರಣವು ಎಂದಿಗೂ ತಪ್ಪಿಸಲಾಗದಂತಹದು. ನಮ್ಮ ಜೀವನದಲ್ಲಿರುವ  
 ಉದ್ದೇಶವೇ ಆ ಏಕೈಕ ಅಲ್ಲಾಹುವನ್ನು ಆರಾಧಿಸುವುದು; ಒಳಿತಿನ  
 ಕರ್ಮಗಳನ್ನು ಮಾಡುವುದು ಹಾಗೂ ನಿಷಿದ್ಧ ಸಂಗತಿಗಳನ್ನು  
 ತೊರೆಯುವುದಾಗಿದೆ. ನಮ್ಮ ಈಗಿನ ಕರ್ಮಗಳಾಧಾರದಲ್ಲಿ ನಮ್ಮ  
 ವಿಧಿಯು ನಿಶ್ಚಯವಾಗಿರುತ್ತದೆ. ಸ್ವರ್ಗದಲ್ಲಿ ಶಾಶ್ವತ ಭವನವು ನಮ್ಮದಾಗ  
 ಬೇಕಿದ್ದರೆ ನಮಗೆ ನಿಶ್ಚಿತ ಅನುಕರಣಗಳನ್ನು ಸದುಪಯೋಗಪಡಿಸಿ  
 ಅದನ್ನು ಖಾತರಿ ಪಡಿಸಬೇಕಾಗುತ್ತದೆ. ಇಲ್ಲವೇ ನಮಗೆ ಅವುಗಳನ್ನು  
 ವ್ಯರ್ಥವಾಗಿ ಬಿಡಬಹುದು ಹಾಗೂ ಸ್ವತಃ ನಮ್ಮನ್ನೇ ನರಕಾಸ್ಥಿಗರೆ ಎಸೆದು  
 ಶಾಶ್ವತ ಶಿಕ್ಷೆಗೆ ಅರ್ಹರನ್ನಾಗಿಸಬಹುದು. ಚಿಂತಿಸಲಿಕ್ಕಿಲ್ಲದ ಸಕಾಲ.  
 ಈಗಿಲ್ಲದಿದ್ದರೆ ಮತ್ತೆಂದೂ ಇಲ್ಲ.

ಉಮರ್ ಬನ್ ಅಹ್ಮದ್ ಮದೀನಿ

## ಮರಣ ಮತ್ತು ಮರಣಾನಂತರ ಜೀವನ

“ಪ್ರತಿಯೊಂದು ಜೀವವು ಮರಣದ ರುಚಿಯನ್ನು ಅನುಭವಿಸಲಿದೆ.”

ಮರಣವು ಅತಿ ಸಮೀಪದಲ್ಲಿದೆ

“ನೀವೆಲ್ಲೇ ಇದ್ದರೂ ಮರಣವು ನಿಮ್ಮನ್ನು ಹಿಡಿಯುವುದು. ನೀವು ಸುಭದ್ರ ಕೋಟೆಯೊಳಗಿದ್ದರೂ ಸರಿಯೇ...”  
 (ಅಲ್‌ಕುರ್‌ಆನ್ 4:78)

ಮರಣವೆಂಬುದು ಯಾರೊಬ್ಬರೂ ಪಾರಾಗದಂತಹ ಒಂದು ವಾಸ್ತವಿಕತೆಯಾಗಿದೆ. ಪ್ರತಿದಿನ, ಪ್ರತಿಗಂಟಿ, ಪ್ರತಿನಿಮಿಷ ಅದು ಹತ್ತಿರ ಬರುತ್ತಿರುತ್ತದೆ. CIAಯ WORLD FACT BOOK 2007ನ ಪ್ರಕಾರ ಸರಿಸುಮಾರು ಪ್ರತಿ ಸೆಕೆಂಡಿಗೆ ಇಬ್ಬರಂತೆ ಮರಣ ಹೊಂದುತ್ತಿದ್ದಾರೆ. ಅಂದರೆ ಅದು ಪ್ರತಿವರ್ಷ 57.9 ದಶಲಕ್ಷ ಜನರನ್ನು ನುಂಗುತ್ತಿದೆ!! ಪ್ರತಿಯೊಬ್ಬ ಮನುಷ್ಯನ ಬಳಿಗೆ ಅವನ ವಯಸ್ಸು, ಆರೋಗ್ಯ, ಹಿನ್ನೆಲೆ, ಸಾಮಾಜಿಕ ಸ್ಥಾನಮಾನ ಅಥವಾ ಭಯಭಕ್ತಿ ಯಾವುದನ್ನು ಲೆಕ್ಕಿಸದೆ ಎಂದಿಗೂ ಪಾರಾಗದಂತಹ ವಿಧಿಯು ತಲುಪುತ್ತದೆ.

ಗತಕಾಲದ ರಾಜಾಧಿರಾಜರು, ಮಿಲಿಯಾಧಿಪತಿಗಳು, ಬಲಾಢ್ಯರೆಲ್ಲ ಎಲ್ಲಿ ಹೋದರು? ಒಂದಾನೊಂದು ಕಾಲದಲ್ಲಿ ಸುಂದರಾಂಗರಾಗಿದ್ದ, ಸುಪ್ರಸಿದ್ಧರಾಗಿದ್ದ, ಬುದ್ಧಿಜೀವಿಗಳಾಗಿದ್ದವರೆಲ್ಲ ಎಲ್ಲಿ ಮರೆಯಾದರು?

ಮರಣ ಎಂಬ ವಾಸ್ತವಿಕತೆ:

ಮರಣವು ಒಂದು ದುರಂತವಲ್ಲ. ಆದರೆ ಅದು ಈ ಜಗತ್ತಿನಲ್ಲಿ ಒಬ್ಬರಿಂದ ಇನ್ನೊಬ್ಬರಿಗೆ ಸಾಗುತ್ತಿದೆಯಷ್ಟೆ. ಜೀವನದ ಧೈಯದ ಬಗ್ಗೆ ಚಿಂತಿಸಲು ಹಾಗೂ ಎಚ್ಚರವಾಗಲು

ಮತ್ತು ಅದರ ನಂತರ ಏನುಂಟಾಗಲಿದೆ ಎಂಬ ಬಗ್ಗೆ ಮರುಚಿಂತನೆ ನಡೆಸಲು ನಮಗೆ ಪ್ರೇರಣೆ ನೀಡಬೇಕಾಗಿದೆ.

ಅಲ್ಲಾಹ್ (ಸೃಷ್ಟಿಕರ್ತನು) ಕೇವಲ ಅವನ ಮಾತ್ರ ಆರಾಧನೆಗೋಸ್ಕರ ನಮ್ಮನ್ನು ಸೃಷ್ಟಿಸಿದ್ದಾನೆಂದು ಕುರ್‌ಆನ್‌ನಲ್ಲಿ ನಮಗೆ ತಿಳಿಸಿದ್ದಾನೆ. ಪ್ರಸ್ತುತ ಉದ್ದೇಶವನ್ನು ಈಡೇರಿಸುವವನು ಯಾರೆಂದು ನೋಡಲಿಕ್ಕಾಗಿ ಅವನು ಈ ಜೀವನವನ್ನು ಒಂದು ಪರೀಕ್ಷೆಯನ್ನಾಗಿ ನಿಶ್ಚಯಿಸಿರುವನು.

“ನನ್ನ ಆರಾಧನೆಗೋಸ್ಕರವಲ್ಲದೆ ನಾನು ಜಿನ್ನೆಗಳನ್ನಾಗಲಿ, ಮನುಷ್ಯರನ್ನಾಗಲಿ ಸೃಷ್ಟಿಸಿಲ್ಲ...” (ಅಲ್‌ಕುರ್‌ಆನ್ 51:56)

ಸೃಷ್ಟಿಕರ್ತನು ಮರಣ ಹಾಗೂ ಜೀವನದ ಸೃಷ್ಟಿಯ ಉದ್ದೇಶವನ್ನು ಹೀಗೆ ವಿವರಿಸುತ್ತಾನೆ:

“ನಿಮ್ಮ ಪೈಕಿ ಉತ್ತಮ ಕರ್ಮವೆಸಗುವವರು ಯಾರೆಂದು ಪರೀಕ್ಷಿಸುವ ಸಲುವಾಗಿ ಅವನು ಮರಣ ಮತ್ತು ಜೀವನವನ್ನು ಸೃಷ್ಟಿಸಿದನು.” (ಅಲ್‌ಕುರ್‌ಆನ್ 67:2)

ಒಬ್ಬನು ಮರಣಕ್ಕಾಗಿ ಸಿದ್ಧನಾಗುವುದೆಂದರೆ ತನ್ನ ಮರಣೋತ್ತರ ಕ್ರಿಯೆಗಳಿಗೆ ಮೊದಲೇ ಹಣ ಪಾವತಿಸುವುದು ಇಲ್ಲವೇ ಕಫನ್ (ಮೃತರಿಗೆ ತೊಡಿಸುವ) ಬಟ್ಟೆಗಳನ್ನು ಮೊದಲೇ ಖರೀದಿಸಿಡುವುದಲ್ಲ. ವಸ್ತುತಃ ಅದು ಒಬ್ಬನು ತನ್ನ ಜೀವನದ ಉದ್ದೇಶವಾದ ಆ ಏಕೈಕನನ್ನು (ಅಲ್ಲಾಹನನ್ನು) ಆರಾಧಿಸುವುದು, ಅವನ ಆಜ್ಞೆಗಳ ಪ್ರಕಾರ ಜೀವನ ನಡೆಸುವುದು ಹಾಗೂ ಸತ್ಕರ್ಮಗಳನ್ನು ಮಾಡುವುದಾಗಿದೆ. ಇಸ್ಲಾಮಿನಲ್ಲಿ ಆರಾಧನೆಯ ಕಲ್ಪನೆಯು ಎಲ್ಲವನ್ನೂ ಒಳಗೊಂಡಿರುವುದರಿಂದ ಅದು ಕೇವಲ ನಮಾಝ್‌ಗೆ

ಮಾತ್ರ ಸೀಮಿತವಾಗಿರುವುದಿಲ್ಲ. ಇಲ್ಲಿ ಅಲ್ಲಾಹವನ್ನು ಸಂತ್ಯಜ್ಞಗೊಳಿಸುವ ಯಾವುದೇ ಕರ್ಮವು ಆರಾಧನೆಯಾಗಿ ಪರಿಗಣಿಸಲಾಗುತ್ತದೆ ಹಾಗೂ ಆ ಕರ್ಮವೆಸಗಿದವನಿಗೆ ಪ್ರತಿಫಲ ಲಭಿಸುತ್ತದೆ.

“ಪ್ರತಿಯೊಂದು ವ್ಯಕ್ತಿಯು ತಾನು ನಾಳೆಗಾಗಿ ಏನನ್ನು ಮುಂಚಿತವಾಗಿ ಮಾಡಿಟ್ಟಿದ್ದೇನೆಂಬುದನ್ನು ನೋಡಲಿ...” (ಅಲ್‌ಕುರ್‌ಆನ್ 59:18)

ಪ್ರತಿದಿನ ನಾವು ಮರಣದ ಹಲವು ಉದಾಹರಣೆಗಳನ್ನು ಕಾಣುತ್ತಿರುತ್ತೇವೆ. ಯಾವುದೇ ನೋವು ಅಥವಾ ಗದ್ದಲವಿಲ್ಲದೆ ಒಬ್ಬನು ಮೃತನಾಗುವುದನ್ನು ಕಂಡರೆ ನಾವು ಶಾಂತರೀತಿಯ ಮರಣವೆಂಬುದಾಗಿ ಭಾವಿಸುತ್ತೇವೆ. ನಿಜವಾಗಿ ಇಲ್ಲಿ ನಾವು ಅಂದುಕೊಂಡಂತೆಯೇ ಆಗಬೇಕೆಂದೇನಿಲ್ಲ. ಒಬ್ಬ ವ್ಯಕ್ತಿ ಮರಣಹೊಂದುವಾಗ ಆತ್ಮವು ದೇಹದಿಂದ ಬೇರ್ಪಡುತ್ತದೆ. ಹೀಗಿರುವಾಗ ಆತ್ಮದ ಅವಸ್ಥೆಯು ಹೇಗಿತ್ತೆಂದು ಮೃತ (ಭೌತಿಕ) ಶರೀರದಲ್ಲಿ ಕಂಡುಬರಲಾರದು. ಆತ್ಮದ ಶಾಂತತೆ ಅಥವಾ ಅಸ್ವಸ್ಥತೆಯು ಒಬ್ಬ ವ್ಯಕ್ತಿಯು ತನ್ನ ಇಹಲೋಕ ಜೀವನದ ಉದ್ದೇಶವನ್ನು ಹೇಗೆ ಪೂರ್ಣೀಕರಿಸಿದ್ದಾನೆ ಎಂಬುದನ್ನು ಅವಲಂಬಿಸಿರುತ್ತದೆ. ಮಾತ್ರವಲ್ಲ ಆತ್ಮದ ಯಾವುದೇ ಸ್ಥಿತಿಗೂ ಮರಣ ಕಾರಣಕ್ಕೂ ಏನೂ ಸಂಬಂಧವಿರುವುದಿಲ್ಲ.

ಏಕಮುಖ ಯಾತ್ರೆಗೆ ಮಾತ್ರ ಟಿಕೆಟನ್ನು ಹೊಂದಿರುವ ಇಬ್ಬರು ವ್ಯಕ್ತಿಗಳ ಉದಾಹರಣೆಯನ್ನು ತೆಗೆದುಕೊಳ್ಳಿ. ಅವರಿಬ್ಬರೂ ತಮ್ಮ ಗುರಿ ತಲುಪುವ ಸ್ಥಳಕ್ಕೆ ಮುಂಚೆ ಹೋದವರೂ ಅಲ್ಲ. ಒಬ್ಬಾತ ಅಲ್ಲಿನ ಭಾಷೆ, ಸಂಸ್ಕೃತಿ, ಜನರ ನಡೆನಡಿಗಳನ್ನು ಕಲಿಯಲು ಸಮಯ ತೆಗೆದುಕೊಳ್ಳುತ್ತಾನೆ. ಅವನು ಅಲ್ಲಿನ ಕರೆನ್ಸಿಗಳನ್ನು ಪಡೆದಿದ್ದಾನೆ ಮಾತ್ರವಲ್ಲ ವೈದ್ಯಕೀಯ ಪರೀಕ್ಷೆಗಳನ್ನೂ ಮಾಡಿಸಿದ್ದಾನೆ. ಹಾಗೆಯೇ ಪ್ರಯಾಣದ ಸಮಯ ಬಂದಾಗ ಯಾವುದೇ ದಿಗ್ಭ್ರಮೆಗಳಿಲ್ಲದೆ ಅಲ್ಲಿ ಬಂದಿಳಿಯುತ್ತಾನೆ. ಅವನು ಸುರಕ್ಷಿತ ಮತ್ತು ಸಂತ್ಯಜ್ಞನಾಗಿರುತ್ತಾನೆ. ಏಕೆಂದರೆ ಅವನು ಸಿದ್ಧತೆಗಾಗಿ ಸಾಕಷ್ಟು ಸಮಯವನ್ನು ವ್ಯಯಿಸಿದ್ದಾನೆ.

ಇದಕ್ಕೆ ತದ್ವಿರುದ್ಧವಾಗಿ, ಇನ್ನೊಬ್ಬ ತನ್ನ ಸಿದ್ಧತೆಗಳ ಕುರಿತು ಅಲಕ್ಷ್ಯನಾಗಿದ್ದನು ಮತ್ತು ತಾನು ಯಾತ್ರೆಗೆ ಹೋಗುವ ದಿನವನ್ನು ಕಾಯುತ್ತಾ ಹೀಗೆಯೇ ಕಾಲ ಕಳೆದಿದ್ದನು. ಅವನು ತನಗೆ ಪರಿಚಿತವಲ್ಲದ ಒಂದು ಸ್ಥಳಕ್ಕೆ ದಿಗ್ಭ್ರಮೆ ಹಾಗೂ ಗೊಂದಲದೊಂದಿಗೆ ಬಂದಿಳಿಯುತ್ತಾನೆ. ಅವನು ಸಿದ್ಧತೆ ಮಾಡಿಕೊಳ್ಳದಿರುವುದು ಅವನನ್ನು ಭಯಾನಕ ಸ್ಥಿತಿಗೆ ತಳ್ಳಿ ಬಿಡುತ್ತದೆ. ಅವನು ತನ್ನೊಂದಿಗೆ ತಂದ ವಸ್ತುಗಳಾವುದೂ ಅವನಿಗೆ ಒಂದಿಷ್ಟು ಪ್ರಯೋಜನಕ್ಕೆ ಬರುವುದಿಲ್ಲ.

ಇಂತಹ ಅಲಕ್ಷ್ಯ ವ್ಯಕ್ತಿಯ ಬಗ್ಗೆ ವಿವರಿಸುತ್ತಾ ಕುರ್‌ಆನ್ ಹೀಗೆ ಹೇಳುತ್ತದೆ:

“ಕೊನೆಗೆ ಅವರಲ್ಲಿ ಯಾರಿಗಾದರೂ ಮರಣವು

ಬಂದುಬಿಟ್ಟರೆ ಅವನು ಹೇಳುತ್ತಾನೆ: ನನ್ನ ಪಾಲಕಪ್ರಭುವೇ, ನನ್ನನ್ನು ಮರಳಿಸಿಬಿಡು. ನಾನು ತೊರೆದುಬಿಟ್ಟಿರುವ ಸತ್ಕರ್ಮಗಳನ್ನು ನಾನು ಮಾಡುವೆನು. (ಆದರೆ) ಎಂದಿಗೂ ಹಾಗಾಗದು. ಇದಂತು ಅವನು ಹೇಳಿಬಿಡುವ ಒಂದು ಮಾತು ಮಾತ್ರವಾಗಿದೆ.” (ಅಲ್‌ಕುರ್‌ಆನ್ 23:99-100)

ಅದೇ ರೀತಿ ನರಕಕ್ಕೆ ಅರ್ಹರಾದಂತಹ ಜನರಲ್ಲಿ ಅಲ್ಲಿಗೆ ನಿಮ್ಮನ್ನು ತಲುಪಿಸಿರುವುದಾದರೂ ಏನು ಎಂದು ಕೇಳಲಾಗುವಾಗ ಅವರು ಮಾಡುವ ರೋದನವನ್ನೂ ಗಮನಿಸಿರಿ;

“ಅವರು ಹೇಳುವರು: ನಾವು ನಮಾಝ್ ಮಾಡುವವರಾಗಿರಲಿಲ್ಲ. ನಾವು ನಿರ್ಗತಿಕರಿಗೆ ಆಹಾರ ನೀಡುವವರೂ ಆಗಿರಲಿಲ್ಲ ಮತ್ತು ನಾವು ವ್ಯರ್ಥ ಮಾತುಗಳನ್ನಾಡುವವರ ಜೊತೆ ಸೇರಿ ವ್ಯರ್ಥ ಮಾತುಗಳಲ್ಲಿ ತಲ್ಲೀನರಾಗಿರುತ್ತಿದ್ದೆವು ಮತ್ತು ನಾವು ಪ್ರತಿಫಲ ದಿನವನ್ನು ನಿಷೇಧಿಸುತ್ತಿದ್ದೆವು. ಕೊನೆಗೆ ಖಚಿತವಾದ ಮರಣವು ನಮಗೆ ಬಂದುಬಿಟ್ಟಿತು.” (ಅಲ್‌ಕುರ್‌ಆನ್ 74:43-47)

ನಮಗೆಲ್ಲರಿಗೂ ಮರಣದ ಒಂದು ನಿಶ್ಚಿತ ಸಮಯವಿದೆ. ನಾವು ನಮಗೆ ಪರಿಚಿತವಲ್ಲದ ಆ ಸ್ಥಳಕ್ಕೆ ಯಾತ್ರೆ ಹೊರಡಲಿದ್ದೇವೆ. ನೀವು ಸ್ವತಃ ನಿಮ್ಮೊಂದಿಗೆ ಕೇಳಿರಿ: ತಾನು ಅದಕ್ಕಾಗಿ ಸಿದ್ಧನಾಗಿದ್ದೇನೆಯೇ?

ಜೀವನದ ಧೈಯ:

ಮರಣದೊಂದಿಗೆ ಕೊನೆಗೊಳ್ಳುವ ಪರೀಕ್ಷೆಯಾಗಿದೆ ಜೀವನ. ಆದರೆ ಅದು ಒಬ್ಬನ ಅಸ್ತಿತ್ವದ ಕೊನೆಯೆಂಬುದನ್ನು ಸೂಚಿಸುವುದಿಲ್ಲ. ಒಬ್ಬನಿಗೆ ಮರಣವು ಬಂದು ಬಿಟ್ಟರೆ ಅವನಿಗೆ ಒಳಿತುಗಳನ್ನು ಮಾಡಲಿಕ್ಕಿರುವ ಅವಕಾಶವು ಮುಗಿಯಿತೆಂದರ್ಥ. ಆಗ ನಾವು ಪಶ್ಚಾತ್ತಾಪ ಪಡೋಣವೆಂದರೆ ನಮ್ಮ ಪಾಲಿಗೆ ತುಂಬಾ ತಡವಾಗಿ ಬಿಟ್ಟಿರುತ್ತದೆ ಮತ್ತು ನಮ್ಮ ಈ ಜೀವನದಲ್ಲಿ ನಾವು ಹೊಂದಿರುವ ನಂಬಿಕೆ ಹಾಗೂ ಕರ್ಮಗಳನ್ನು ಆಧರಿಸಿ ಮಾತ್ರ ನಮ್ಮ ವಿಧಿಯು ನಿಶ್ಚಯಿಸಲಾಗಿರುತ್ತದೆ. ಮನುಷ್ಯನ ಜೀವನವು ಎರಡು ಭಾಗಗಳಾಗಿ ವಿಂಗಡಿಸಲಾಗಿರುತ್ತದೆ. ಒಂದು ಅಲ್ಪಾವಧಿಯ ಐಹಿಕ ಜೀವನ ಹಾಗೂ ಇನ್ನೊಂದು ಶಾಶ್ವತವಾದ ಮರಣಾನಂತರ ಜೀವನ. ಈ ಇಹಲೋಕ ಜೀವನದ ಹೃಸ್ವ ಕಾಲದ ಸುಖಗಳಿಗಿಂತ ಶಾಶ್ವತ ಅನುಗ್ರಹ ಸಮೃದ್ಧಿಗಳೇ ಅದೆಷ್ಟೋ ಫಲಕಾರಿಯೆಂದು ಯಾವುದೇ ಆರೋಗ್ಯಪೂರ್ಣ ಬುದ್ಧಿಯು ತೀರ್ಪು ನೀಡಿಬಿಡುತ್ತದೆ.

“ನಾವು ನಿಮ್ಮನ್ನು ಹೀಗೆಯೇ ನಿರರ್ಥಕವಾಗಿ ಸೃಷ್ಟಿಸಿದ್ದೇವೆಂದು ಮತ್ತು ನೀವು ನಮ್ಮಡೆಗೆ ಮರಳಿಸಲಾಗುವುದೇ ಇಲ್ಲವೆಂದು ಭಾವಿಸಿದ್ದೀರೇನು?” (ಅಲ್‌ಕುರ್‌ಆನ್ 23:115)

ಅಲ್ಲಾಹ್ ಮನುಕುಲವನ್ನು ಸೃಷ್ಟಿಸಿ ನಮಗೆ ಆಯ್ಕೆಯ



ಸ್ವಾತಂತ್ರ್ಯವನ್ನು ಹಾಗೂ ಸತ್ಯ ಮತ್ತು ಅಸತ್ಯವನ್ನು ಬೇರ್ಪಡಿಸಿ ಅರಿಯುವ ಬುದ್ಧಿಯನ್ನು ನೀಡಿ ನಮ್ಮ ಕರ್ಮಗಳಿಗೆ ನಮ್ಮನ್ನೇ ಹೊಣೆಗಾರರನ್ನಾಗಿಸಿದ್ದಾನೆ. ನಮ್ಮ ಒಳಿತುಗಳಿಗೆ ಪ್ರತಿಫಲ ನೀಡುವ, ಕೆಡುಕುಗಳಿಗೆ ಶಿಕ್ಷೆ ನೀಡುವ ಮರಣಾನಂತರ ಜೀವನವು ಇಲ್ಲವೆಂದಾದರೆ ಅಲ್ಲಾಹುವಿನ ಪರಿಪೂರ್ಣ ನ್ಯಾಯವು ವಿರೋಧಾಭಾಸವಾಗಿ ಬಿಡುತ್ತದೆ.

ಹೀಗಿರುವಾಗ ನ್ಯಾಯದ ಪರಿಪೂರ್ಣ ಬೇಡಿಕೆಯೇನೆಂದರೆ ಪ್ರತಿಯೊಂದು ಆತ್ಮವು ಸಹ ವಿಚಾರಣೆಯನ್ನೆದುರಿಸುವ ಒಂದು ಅಂತಿಮ ತೀರ್ಪಿನ ದಿನವಿರಬೇಕೆಂದೇ ಆಗಿದೆ.

“ಏನು; ನಾವು ವಿಶ್ವಾಸಿಗಳಾದ ಜನರನ್ನು ಪಾಪಿಗಳಂತೆ ನೋಡುತ್ತೇವೆಯೇ? ನಿಮಗೇನಾಗಿಬಿಟ್ಟಿದೆ? ನೀವು ಹೇಗೆ ತೀರ್ಪು ನೀಡುತ್ತಿರುವಿರಿ?” (ಅಲ್‌ಕುರ್‌ಆನ್ 68:35-36)

ಅಂತಿಮ ತೀರ್ಪಿನ ದಿನ:

ಇಹಲೋಕದಲ್ಲಿ ಪ್ರತಿಯೊಬ್ಬರೂ ಮಾಡಿರುವ ಕರ್ಮಗಳು ಯಾವುದೇ ಪ್ರಮಾದವಿಲ್ಲದೆ ದಾಖಲಾಗಿರುತ್ತವೆ ಮತ್ತು ಸುರಕ್ಷಿತವಾಗಿರುತ್ತವೆ.

“ಮತ್ತು ಕರ್ಮಫಲ ಗ್ರಂಥವನ್ನು ಮುಂದಿಡಲಾಗುವುದು. ಆಗ ನೀನು ಅಪರಾಧಿಗಳನ್ನು ಅದರಲ್ಲಿರುವುದರ ನಿಮಿತ್ತ ಭಯವಿಹ್ವಲರಾಗುತ್ತಿರುವುದನ್ನು ಕಾಣುವೆ ಮತ್ತು ಹೇಳುತ್ತಿರುವರು: ಅಯ್ಯೋ, ನಮ್ಮ ದುರ್ಗತಿಯೇ, ಇದೆಂತಹ ಗ್ರಂಥ! ಚಿಕ್ಕದಿರಲಿ, ದೊಡ್ಡದಿರಲಿ ಯಾವೊಂದನ್ನೂ ಇದು ದಾಖಲಿಸದೆ ಬಿಟ್ಟಿಲ್ಲವಲ್ಲ ಮತ್ತು ಅವರು ಎಸಗಿದವುಗಳನ್ನೆಲ್ಲಾ ಅದರಲ್ಲಿ ಕಾಣುವರು ಹಾಗೂ ನಿನ್ನ ಪಾಲಕಪ್ರಭುವು ಯಾರ ಮೇಲೂ ಅನ್ಯಾಯ, ಅಕ್ರಮವನ್ನು ಮಾಡಲಾರನು.” (ಅಲ್‌ಕುರ್‌ಆನ್ 18:49)

“ತಾವು ಹೇಳಿರಿ: ಯಾವ ಮರಣದಿಂದ ನೀವು ಓಡಿಹೋಗುತ್ತಿರುವಿರೋ ಅದಂತು ನಿಮ್ಮನ್ನು ತಲುಪಿಯೇ ಬಿಡಲಿದೆ. ಆ ಬಳಿಕ ನೀವೆಲ್ಲರೂ ಸಕಲ ರಹಸ್ಯ ಬಹಿರಂಗಗಳನ್ನು ಅರಿಯುವವನ (ಅಲ್ಲಾಹುವಿನ) ಕಡೆಗೆ ಮರಳಿಸಲಾಗುವಿರಿ. ಆಗ ನೀವು ಮಾಡಿದ್ದಂತಹ ಸಕಲ ಕರ್ಮಗಳನ್ನು ಅವನು ನಿಮಗೆ ತಿಳಿಸುವನು.” (ಅಲ್‌ಕುರ್‌ಆನ್ 62:8)

ನಮ್ಮ ಸಕಲ ಕರ್ಮಗಳ ಆ ನಿಖರವಾದ ದಾಖಲೆಯನ್ನು ಕಾಣುವಾಗ ಅಂದರೆ ನಾವು ಎಂದೋ ಮರೆತುಬಿಟ್ಟ ವಿಷಯಗಳನ್ನು ನಮಗೆ ನೆನಪಿಸಿಕೊಡಲಾಗುವಾಗ ನಾವು ದಿಗ್ಗೊಡ್ಡರಾಗಿಬಿಡುವೆವು. ಅಲ್ಲಾಹು ಹೇಳುತ್ತಾನೆ:

“ಅವರು ಅದನ್ನು ಮರೆತುಬಿಟ್ಟಿದ್ದರು ಮತ್ತು ಅಲ್ಲಾಹು ಎಲ್ಲಾ ಸಂಗತಿಗಳ ಅರಿವುಳ್ಳವನಾಗಿರುವನು.” (ಅಲ್‌ಕುರ್‌ಆನ್ 58:6)

ಇದನ್ನು ಆಳವಾಗಿ ಚಿಂತಿಸಿದರೆ ಯಾವುದೇ ಪಾಪವನ್ನು ಮಾಡುವಾಗ ಅದು ನಮ್ಮ ವಿರುದ್ಧ ದಾಖಲಾಗುತ್ತಿದೆ ಹಾಗೂ

ಅಂತ್ಯದಿನದಲ್ಲಿ ಬಹಿರಂಗಗೊಳಿಸಲಾಗುವುದು ಎಂಬ ಅರಿವಿನ ಕಾರಣದಿಂದ ಅದನ್ನೆಸಗುವಾಗ ನಮಗೆ ನಾಚಿಕೆಯಾಗಬೇಕು.

ಪುನರುತ್ಥಾನಗೊಳಿಸಿ ತಮ್ಮ ವಿರುದ್ಧ ತೀರ್ಪು ನೀಡುವ ಅಲ್ಲಾಹುವಿನ ಸಾಮರ್ಥ್ಯದ ಬಗ್ಗೆ ಕೆಲವರು ಸಂಶಯ ಪಡುವುದರ ಕುರಿತು, ಅಲ್ಲಾಹು ಸತ್ಯನಿಷೇಧಿಗಳ ಮಾತುಗಳನ್ನು ಉಲ್ಲೇಖಿಸುತ್ತಾ ಹೀಗೆನ್ನುತ್ತಾನೆ:

“ಆ ಶಿಥಿಲವಾದ ಮೂಳೆಗಳನ್ನು ಜೀವಂತಗೊಳಿಸುವವನಾರು? ತಾವು ಹೇಳಿರಿ: ಅದನ್ನು ಮೊದಲ ಬಾರಿಗೆ ಯಾರು ಸೃಷ್ಟಿಸಿದನೋ ಅವನು ಅದಕ್ಕೆ ಜೀವವನ್ನು ನೀಡುವನು. ಅವನು ಸಕಲ ವಿಧದ ಸೃಷ್ಟಿಗಳ ಕುರಿತು ಚೆನ್ನಾಗಿ ಅರಿವುಳ್ಳವನಾಗಿದ್ದಾನೆ.” (ಅಲ್‌ಕುರ್‌ಆನ್ 36:78-79)

ಸ್ವರ್ಗ ಮತ್ತು ನರಕ

ಆರಾಧನೆಗೆ ಏಕೈಕ ಅರ್ಹನೆಂದು ಅಲ್ಲಾಹುವಿನ ಮೇಲೆ ವಿಶ್ವಾಸ ಹೊಂದಿರುವ ಹಾಗೂ ಸತ್ಕರ್ಮಗಳನ್ನು ಮಾಡುತ್ತಿರುವವರಿಗೆ ಸ್ವರ್ಗ ಪ್ರಾಪ್ತವಾಗುತ್ತದೆ. ಅಲ್ಲಾಹು ಹೇಳಿರುವುದಾಗಿ ಪ್ರವಾದಿ ಮುಹಮ್ಮದ್(ಸ)ರವರು ಹೀಗೆ ನುಡಿದಿದ್ದಾರೆ:

“ನಾನು ನನ್ನ ಸಜ್ಜನ ದಾಸರಿಗಾಗಿ ಎಂತಹ ಉತ್ಕೃಷ್ಟ ವಸ್ತುಗಳನ್ನು ಸಿದ್ಧಪಡಿಸಿಟ್ಟಿದ್ದೇನೆಂದರೆ ಯಾವುದೇ ಕಣ್ಣುಗಳು ಅವುಗಳನ್ನು ಕಂಡಿರಲಾರವು, ಯಾವುದೇ ಕಿವಿಗಳು ಅವುಗಳ ಬಗ್ಗೆ ಕೇಳಿರಲಾರವು, ಯಾವುದೇ ಮಾನವ ಹೃದಯವು ಅವುಗಳ ಬಗ್ಗೆ ಚಿಂತಿಸಿರಲಾರವು. (ಬಳಿಕ ಅವರು ಈ ಕುರ್‌ಆನ್ ಸೂಕ್ತಿಯನ್ನು ಓದಿದರು) ಸ್ವರ್ಗವಾಸಿಗಳು ಅಂದು ಮನೋಲ್ಲಾಸದ ಕೆಲಸದಲ್ಲಿ ನಿರತರಾಗಿರುವರು. ಅವರು ಮತ್ತು ಅವರ ಪತ್ನಿಯರು ನೆರಳುಗಳಲ್ಲಿ ಅಲಂಕೃತವಾದ ಮಂಚಗಳಲ್ಲಿ ದಿಂಬುಗಳನ್ನಿಟ್ಟು ಕುಳಿತಿರುವರು. ಸ್ವರ್ಗದಲ್ಲಿ ಅವರಿಗೆ ವಿವಿಧ ಬಗೆಯ ಫಲಗಳಿರುವುವು ಮತ್ತು ಅವರು ಬೇಡುವುದೆಲ್ಲವೂ ಅವರಿಗೆ ಅಲ್ಲಿರುವುದು.” (ಅಲ್‌ಕುರ್‌ಆನ್ 36: 55-57)

ಇದಕ್ಕೆ ವ್ಯತಿರಿಕ್ತವಾಗಿ ಅಲ್ಲಾಹುವಿನ ಏಕೈಕತೆಯನ್ನು ನಿಷೇಧಿಸಿದವರೊಂದಿಗೆ ಹೀಗೆ ಹೇಳಲಾಗುವುದು:

“ಇದುವೇ ನಿಮಗೆ ಮುನ್ನೆಚ್ಚರಿಕೆ ನೀಡಲಾಗುತ್ತಿದ್ದಂತಹ ಆ ನರಕವಾಗಿದೆ. ನೀವು ನಿಮ್ಮ ಸತ್ಯನಿಷೇಧದ ಫಲವನ್ನುಣ್ಣಲಿಕ್ಕಾಗಿ ಇಂದು ನೀವು ಇದರೊಳಗೆ ಪ್ರವೇಶಿಸಿಕೊಳ್ಳಿರಿ.” (ಅಲ್‌ಕುರ್‌ಆನ್ 36:63-64)

ಸತ್ಯನಿಷೇಧಿಗಳಿಗೆ ಇರುವ ಶಿಕ್ಷೆಗಳು ಅತ್ಯಂತ ನಿಕೃಷ್ಟವಾಗಿರುತ್ತವೆ:

“ನಿನ್ನಂದೇಹವಾಗಿಯೂ ನರಕಾಗ್ನಿಯು ಹೊಂಚುಹಾಕಿ ಕುಳಿತಿದೆ. ಅತಿಕ್ರಮಗಳ ನೆಲೆಯು ಅದುವೇ ಆಗಿದೆ. ಅವರು ಅದರಲ್ಲಿ ಯುಗಯುಗಗಳ ವರೆಗೆ ಬಿದ್ದಿರುವರು. ತಂಪಿನ ಸವಿಯನ್ನಾಗಲಿ, ನೀರಿನ ಸವಿಯನ್ನಾಗಲಿ ಅವರೆಂದೂ

ನೋಡಲಾರರು. ಅತ್ಯುಷ್ಣತೆಯ ನೀರು ಮತ್ತು (ಹರಿಯುವ) ಕೀವಿನ ಹೊರತು. (ಅವರಿಗೆ) ಸಂಪೂರ್ಣ ಪ್ರತಿಫಲ ಲಭಿಸುವುದು. ಅವರಿಗಂತು ಲೆಕ್ಕವಿಚಾರಣೆಯ ನಿರೀಕ್ಷೆಯೇ ಇರಲಿಲ್ಲ. ಅವರು ನಿರ್ಭಯಚಿತ್ತರಾಗಿ ನಮ್ಮ ಸೂಕ್ತಿಗಳನ್ನು ನಿಷೇಧಿಸುತ್ತಿದ್ದರು. ನಾವು ಸಕಲ ವಿಷಯಗಳನ್ನು ದಾಖಲಿಸಿ ಲೆಕ್ಕ ಮಾಡಿಟ್ಟಿರುವೆವು. ಇನ್ನು ನೀವು (ನಿಮ್ಮ ಕರ್ಮಗಳ) ಸವಿಯನ್ನುಣ್ಣಿರಿ. ನಾವು ನಿಮ್ಮ ಶಿಕ್ಷೆಯನ್ನೇ ಹೆಚ್ಚಿಸುತ್ತಿರುವೆವು.” (ಅಲ್‌ಕುರ್‌ಆನ್ 78: 21-30)

ಪರಿಸಮಾಪ್ತಿ:

“ಹೇ ಮನುಷ್ಯಾ! ನಿನ್ನನ್ನು ನಿನ್ನ ಮಹಾ ಉದಾರಿಯಾದ ಪಾಲಕಪ್ರಭುವಿನಿಂದ ವಂಚಿಸಿದ ಆ ವಸ್ತು ಯಾವುದು? ಅವನು (ಪಾಲಕಪ್ರಭು) ನಿನ್ನನ್ನು ಸೃಷ್ಟಿಸಿದನು, ಬಳಿಕ ನಿನ್ನನ್ನು ಸರಿಯಾದ ವಿಧದಲ್ಲಾಗಿಸಿದನು. ಅನಂತರ (ನೇರವಾಗಿಸಿದನು ಮತ್ತು) ಸಂತುಲಿತಗೊಳಿಸಿದನು. ಅವನು ತಾನಿಚ್ಛಿಸಿದ ಸ್ವರೂಪದಲ್ಲಿ ನಿನ್ನನ್ನು ಜೋಡಿಸಿದನು. ಎಂದಿಗೂ ಇಲ್ಲ, ಆದರೆ ನೀವಂತು ರಕ್ಷೆ-ಶಿಕ್ಷೆಯ ದಿನವನ್ನು ಸುಳ್ಳಾಗಿಸುತ್ತಿರುವಿರಿ.” (ಅಲ್‌ಕುರ್‌ಆನ್ 82:6-9)

“ನಿಶ್ಚಯವಾಗಿಯೂ ಸತ್ಕರ್ಮಗಳು (ಸ್ವರ್ಗದ ಸುಖಾನುಭೂತಿ ಹಾಗೂ) ಅನುಗ್ರಹಗಳಲ್ಲಿರುವವರು ಮತ್ತು ಖಂಡಿತವಾಗಿಯೂ ದುಷ್ಕರ್ಮಿಗಳು ನರಕಾಗ್ನಿಯಲ್ಲಿರುವರು.” (ಅಲ್‌ಕುರ್‌ಆನ್ 82:13-14)

ಮರಣವು ಎಂದಿಗೂ ತಪ್ಪಿಸಲಾಗದಂತಹುದು. ನಮ್ಮ ಜೀವನದಲ್ಲಿರುವ ಉದ್ದೇಶವೇ ಆ ಏಕೈಕ ಅಲ್ಲಾಹವನ್ನು ಆರಾಧಿಸುವುದು; ಒಳಿತಿನ ಕರ್ಮಗಳನ್ನು ಮಾಡುವುದು ಹಾಗೂ ನಿಷಿದ್ಧ ಸಂಗತಿಗಳನ್ನು ತೊರೆಯುವುದಾಗಿದೆ. ನಮ್ಮ ಈಗಿನ ಕರ್ಮಗಳಾಧಾರದಲ್ಲಿ ನಮ್ಮ ವಿಧಿಯು ನಿಶ್ಚಯವಾಗಿರುತ್ತದೆ. ಸ್ವರ್ಗದಲ್ಲಿ ಶಾಶ್ವತ ಭವನವು ನಮ್ಮದಾಗ ಬೇಕಿದ್ದರೆ ನಮಗೆ ಸಿಕ್ಕಂತಹ ಅವಕಾಶಗಳನ್ನು ಸದುಪಯೋಗಪಡಿಸಿ ಅದನ್ನು ಖಾತರಿ ಪಡಿಸಬೇಕಾಗುತ್ತದೆ. ಇಲ್ಲವೇ ನಮಗೆ ಅವುಗಳನ್ನು ವ್ಯರ್ಥವಾಗಿಸಿ ಬಿಡಬಹುದು ಹಾಗೂ ಸ್ವತಃ ನಮ್ಮನ್ನೇ ನರಕಾಗ್ನಿಗೆ ಎಸೆದು ಶಾಶ್ವತ ಶಿಕ್ಷೆಗೆ ಅರ್ಹರನ್ನಾಗಿಸಬಹುದು. ಚಿಂತಿಸಲಿಕ್ಕಿಲ್ಲದ ಸಕಾಲ. ಈಗಿಲ್ಲದಿದ್ದರೆ ಮತ್ತೆಂದೂ ಇಲ್ಲ. ■

## ಮುಹಮ್ಮದ್(ﷺ)ರವರ ಬದುಕು - ಒಂದು ಕಿರು ಪರಿಚಯ

→ 17ನೇ ಪುಟದಿಂದ

ಮಟ್ಟದಲ್ಲಿರುವಿರಿ.” (ಕುರ್‌ಆನ್ 68:4)

ಈ ಮೇಲೆ ಹೇಳಲಾಗಿರುವುದು ಮುಹಮ್ಮದ್(ﷺ)ರವರು ಹೇಗೆ ಬದುಕಿದರು ಎಂಬುದರ ಲಘು ಚಿತ್ರಣ ಮಾತ್ರವಾಗಿದೆ. ಮಾಧ್ಯಮಗಳಲ್ಲಿ ನಿರಂತರವಾಗಿ ತೋರಿಸಲಾಗುವ ವಿರೂಪಗೊಳಿಸಲಾದ ಇಸ್ಲಾಮಿನ ಚಿತ್ರಣವನ್ನು ಕಂಡಿರುವವರಿಗೆ ಸೌಮ್ಯತೆ ಮತ್ತು ಕಾರುಣ್ಯದ ಉದಾಹರಣೆಗಳನ್ನು ಪ್ರಸ್ತಾಪಿಸಲಾಗುವಾಗ ಅಚ್ಚರಿಯಾಗಲೂಬಹುದು.

ಆದ್ದರಿಂದ ಇಸ್ಲಾಮನ್ನು ಕಲಿಯಲು ಬಯಸುವ ವ್ಯಕ್ತಿ ನೇರವಾಗಿ ಅದರ ಮೂಲ ಗ್ರಂಥಗಳಾದ ಕುರ್‌ಆನ್ ಮತ್ತು ಪ್ರವಾದಿ ಮುಹಮ್ಮದ್(ﷺ)ರವರ ಚರ್ಯೆಯಡೆಗೆ ಸಾಗುವುದು ಮತ್ತು ಕೆಲವು ಮುಸ್ಲಿಮರ ಅನಿಷ್ಟಾಮಿಕ ವರ್ತನೆಗಳನ್ನು ಮಾನದಂಡವಾಗಿಟ್ಟು ಇಸ್ಲಾಮನ್ನು ನಿರ್ಣಯಿಸದಿರುವುದು ಅತಿ ಪ್ರಾಮುಖ್ಯವಾಗಿದೆ.

### ಮುಸ್ಲಿಮೇತರರ ಪ್ರತಿಕ್ರಿಯೆಗಳು

ಭಾರತೀಯ ಸ್ವಾತಂತ್ರ್ಯ ಚಳುವಳಿಯ ಪ್ರಮುಖ ನಾಯಕರೂ, ಆಧ್ಯಾತ್ಮಿಕ ನೇತಾರರೂ ಆಗಿರುವ ಮಹಾತ್ಮ ಗಾಂಧಿ ಹೇಳಿದರು: “ಪ್ರವಾದಿಯ ತೀವ್ರ ನಿರಾಡಂಬರತೆ, ಪರಿಪೂರ್ಣ ನಿಷ್ಕಾಪಟ್ಯತೆ, ವಾಗ್ದಾನಗಳ ಕುರಿತು ಆತ್ಯಂತಿಕವಾದ ನಿಷ್ಠೆ, ತನ್ನ ಸ್ನೇಹಿತರು ಮತ್ತು ಅನುವರ್ತಿಗಳಿಗೆ ಅವರು ನೀಡುತ್ತಿದ್ದ ತೀವ್ರ ಪರಿಗಣನೆ, ಮತಪ್ರಚಾರ ಕಾರ್ಯದ ಕುರಿತು

ಅವರಿಗಿದ್ದ ಎದೆಗಾರಿಕೆ, ನಿರ್ಭಯತೆ ಮತ್ತು ದೇವನಲ್ಲಿದ್ದ ಪರಿಪೂರ್ಣ ನಂಬಿಕೆ ಮತ್ತು ಭರವಸೆಗಳಾಗಿದ್ದವು ಅವರ ಮುಂದಿದ್ದ ಸರ್ವ ಅಡೆತಡೆಗಳನ್ನು ನಿವಾರಿಸಿದ ಅಸ್ತವೇ ಹೊರತು ಅದು ಖಡ್ಗವಾಗಿರಲಿಲ್ಲ.”

ಬ್ರಿಟಿಷ್ ನಾಟಕಕಾರರಾದ ಜಾರ್ಜ್ ಬರ್ನಾರ್ಡ್ ಶಾ ಹೇಳಿದರು: “ಜಗತ್ತು ಮುಹಮ್ಮದ್‌ರವರ ಮೆದುಳನ್ನು ಹೊಂದಿರುವಂತಹ ಒಬ್ಬ ವ್ಯಕ್ತಿಯ ತೀವ್ರ ಆವಶ್ಯಕತೆಯನ್ನು ಹೊಂದಿದೆ. ಮಧ್ಯಯುಗದ ಧಾರ್ಮಿಕ ಜನರು ತಮ್ಮ ಅಜ್ಞಾನ ಮತ್ತು ಪೂರ್ವಗ್ರಹದ ಕಾರಣದಿಂದಾಗಿ ಮುಹಮ್ಮದ್‌ರನ್ನು ಅತ್ಯಂತ ಕರಾಳವಾಗಿ ಚಿತ್ರಿಸಿದರು. ಯಾಕೆಂದರೆ ಅವರು ಮುಹಮ್ಮದ್‌ರನ್ನು ಕ್ರೈಸ್ತಧರ್ಮದ ಶತ್ರುವೆಂದು ಪರಿಗಣಿಸಿದ್ದರು. ಆದರೆ ಮುಹಮ್ಮದ್‌ರವರ ಚರಿತ್ರೆಯನ್ನು ಓದಿದ ಬಳಿಕ ನಾನು ಅವರನ್ನು ಅದ್ಭುತ ವ್ಯಕ್ತಿಯಾಗಿ ಮತ್ತು ಪವಾಡಪುರುಷರಾಗಿ ಕಂಡಿರುವೆನು. ಅವರು ಯಾವತ್ತೂ ಕ್ರೈಸ್ತಧರ್ಮದ ಶತ್ರುವಾಗಿರಲಿಲ್ಲ. ಅವರನ್ನು ಮಾನವಕುಲದ ಸಂರಕ್ಷಣೆಗಾಗಿ ಕರೆಯಬೇಕಾಗಿದೆ. ನನ್ನ ಅಭಿಪ್ರಾಯ ಪ್ರಕಾರ ಆಧುನಿಕ ಜಗತ್ತಿನ ಅಧಿಕಾರವನ್ನು ಅವರ ಕೈಗೆ ಒಪ್ಪಿಸಲಾದರೆ ಅದಕ್ಕೆ ಅತ್ಯಂತ ಆವಶ್ಯಕವಾಗಿರುವ ಶಾಂತಿ ಮತ್ತು ಸಂತೋಷವನ್ನು ತರುವ ರೀತಿಯಲ್ಲಿ ಅವರು ಅದರ ಎಲ್ಲ ಸಮಸ್ಯೆಗಳನ್ನು ಬಗೆಹರಿಸುವರು ಎಂದು ನಾನು ಭಾವಿಸುತ್ತೇನೆ.” ■



ಪೌಲ್ ವರ್ಗೀಸ್

## ಯೇಸುವಿನ ದೌತ್ಯವೇನಾಗಿತ್ತು?

ಪ್ರತಿಯೊಂದು ಕಾಲಘಟ್ಟಗಳಲ್ಲೂ ವಿಭಿನ್ನ ಪ್ರದೇಶಗಳಿಗೆ ದೇವನು ಪ್ರವಾದಿಗಳನ್ನು ನಿಯೋಗಿಸುತ್ತಾನೆ. ಕುರ್‌ಆನ್ ಹೇಳುತ್ತದೆ;

“ನೀವು ಅಲ್ಲಾಹವನ್ನು ಆರಾಧಿಸಿ ಮತ್ತು ತಾಗೂತನ್ನು ವರ್ಜಿಸಿರಿ” (ಎಂದು ಬೋಧಿಸುವ ಸಲುವಾಗಿ) ಖಂಡಿತವಾಗಿಯೂ ನಾವು ಪ್ರತಿಯೊಂದು ಸಮುದಾಯಕ್ಕೂ ಸಂದೇಶವಾಹಕರನ್ನು ನಿಯೋಗಿಸಿರುವೆವು.” (ಕುರ್‌ಆನ್ 16:36)

ಫಿರಾಫಿನನ ಗುಲಾಮಗಿರಿಯಿಂದ ವಿಮೋಚನೆಗೊಳಿಸಲು ಮತ್ತು ಇಸ್ರಾಯೇಲರಿಗೆ ತೋರಾವನ್ನು ನೀಡುವುದಕ್ಕಾಗಿ ದೇವನು ಮೋಶೆ ಪ್ರವಾದಿಯನ್ನು ಮತ್ತು ಇಸ್ರಾಯೇಲರು ಓರ್ವ ರಾಜನ ಬೇಡಿಕೆಯನ್ನಿಟ್ಟಾಗ ಅವರಿಗೆ ತಾಲೂತ್‌ನನ್ನು ನಿಯೋಗಿಸಿದನು. ಅದೇ ರೀತಿ ಮೋಶೆ ಪ್ರವಾದಿಗೆ ಲಭಿಸಿದ ನಿಯಮವನ್ನು ಪುನರ್ ಸ್ಥಾಪಿಸುವ ಸಲುವಾಗಿ ಅಹ್ಮದ್ ಎಂಬ ಪ್ರವಾದಿಯ ಬಗ್ಗೆ ಸುವಾರ್ತೆಯನ್ನು ಸಾರುವ ಸಲುವಾಗಿ ಯೇಸುರವರನ್ನೂ ನಿಯೋಗಿಸಲಾಯಿತು.

ಆದರಣೀಯ ಕುರ್‌ಆನ್ ಯೇಸುವಿನ ನಿಯೋಗದ ಬಗ್ಗೆ ತಿಳಿಸುತ್ತಾ ಹೇಳುತ್ತದೆ;

“ಮರ್ಯಮ್‌ರ ಪುತ್ರ ಈಸಾ ಹೇಳಿದ ಸಂದರ್ಭ: ‘ಓ ಇಸ್ರಾಕೀಲ್ ಸಂತತಿಗಳೇ! ನಾನು ನನಗಿಂತ ಮುಂಚಿನ

ತೌರಾತನ್ನು ದೃಢೀಕರಿಸುವವನಾಗಿ ಮತ್ತು ನನ್ನ ನಂತರ ಬರುವ ‘ಅಹ್ಮದ್’ ಎಂಬ ಹೆಸರಿನ ಒಬ್ಬ ಸಂದೇಶವಾಹಕರ ಕುರಿತು ಶುಭವಾರ್ತೆ ತಿಳಿಸುವವನಾಗಿ ನಿಮ್ಮೆಡೆಗೆ ನಿಯೋಗಿಸಲಾಗಿರುವ ಅಲ್ಲಾಹವಿನ ಸಂದೇಶವಾಹಕನಾಗಿರುವೆನು. ತರುವಾಯ ಅವರು ಸ್ಪಷ್ಟವಾದ ಪುರಾವೆಗಳೊಂದಿಗೆ ಅವರ ಬಳಿಗೆ ಬಂದಾಗ ಅವರು ಹೇಳಿದರು: ‘ಇದು ಸ್ಪಷ್ಟವಾದ ಮಾಂತ್ರಿಕತೆಯಾಗಿದೆ.’” (ಕುರ್‌ಆನ್ 61:6)

ಯೇಸುವಿನ ಈ ಪ್ರಸ್ತಾಪವನ್ನು ನಮಗೆ ಬೈಬಲ್‌ನ ಹೊಸ ಒಡಂಬಡಿಕೆಯಲ್ಲಿ ಕಾಣಬಹುದು;

“ಮೋಶೆಯ ಧರ್ಮಶಾಸ್ತ್ರವನ್ನಾಗಲಿ ಪ್ರವಾದಿಗಳ ವಚನಗಳನ್ನಾಗಲಿ ತೆಗೆದು ಹಾಕುವದಕ್ಕೆ ನಾನು ಬಂದೆನೆಂದು ನೆನೆಸಬೇಡಿರಿ. ತೆಗೆದು ಹಾಕುವದಕ್ಕೆ ಬಂದಿಲ್ಲ; ನೆರವೇರಿಸುವದಕ್ಕೆ ಬಂದಿದ್ದೇನೆ” (ಮತ್ತಾಯ 5:17)

ಯೇಸು ಆಗತವಾಗಲಿರುವ ಪ್ರವಾದಿಯ ಕುರಿತು ತಿಳಿಸಿದರು

“ಆದರೂ ನಾನು ನಿಮಗೆ ಸತ್ಯವನ್ನು ಹೇಳುತ್ತೇನೆ. ಕೇಳಿರಿ; ನಾನು ಹೋಗುವದು ನಿಮಗೆ ಹಿತಕರವಾಗಿದೆ; ಹೇಗೆಂದರೆ ನಾನು ಹೋಗಿದ್ದರೆ ಆ ಸಹಾಯಕನು ನಿಮ್ಮ ಬಳಿಗೆ ಬರುವದಿಲ್ಲ; ನಾನು ಹೋದರೆ ಆತನನ್ನು ನಿಮ್ಮ ಬಳಿಗೆ ಕಳುಹಿಸಿಕೊಡುತ್ತೇನೆ. ಆತನು ಬಂದು ಪಾಪ ನೀತಿ ನ್ಯಾಯ ತೀರ್ಪಿಗೆ ಈ ವಿಷಯಗಳಲ್ಲಿ ಲೋಕ-



ಕ್ಕೆ ಅರುಹನ್ನು ಹುಟ್ಟಿಸುವನು. ಅವರು ನನ್ನನ್ನು ನಂಬದೆ ಇರುವುದರಿಂದ ಪಾಪದ ವಿಷಯದಲ್ಲಿಯೂ ನಾನು ತಂದೆಯ ಬಳಿಗೆ ಹೋಗಿ ಇನ್ನು ಮೇಲೆ ನಿಮಗೆ ಕಾಣಿಸುವದೆ ಇರುವುದರಿಂದ ನೀತಿಯ ವಿಷಯದಲ್ಲಿಯೂ ಇಹಲೋಕಾಧಿಪತಿಗೆ ನ್ಯಾಯ ತೀರ್ಪಿಕೆಯಾದದರಿಂದ ನ್ಯಾಯತೀರ್ಪಿಕೆಯ ವಿಷಯದಲ್ಲಿಯೂ ಲೋಕಕ್ಕೆ ಅರುಹನ್ನು ಹುಟ್ಟಿಸುವನು.

ನಾನು ನಿಮಗೆ ಹೇಳಬೇಕಾದದ್ದು ಇನ್ನೂ ಬಹಳ ಉಂಟು.; ಆದರೆ ಸದ್ಯಕ್ಕೆ ಅದನ್ನು ಹೊರಲಾರಿರಿ. ಸತ್ಯದ ಆತ್ಮನು ಬಂದಾಗ ಆತನು ನಿಮ್ಮನ್ನು ನಡಿಸಿಕೊಂಡು ಹೋಗಿ ಸಕಲ ವಿಷಯದಲ್ಲಿಯೂ ಸತ್ಯಕ್ಕೆ ಸೇರಿಸುವನು. ಆತನು ತನ್ನಷ್ಟಕ್ಕೆ ತಾನೇ ಮಾತಾಡದೆ ಕೇಳಿದ ಮಾತುಗಳನ್ನೇ ಆಡುವನು.; ಮತ್ತು ಮುಂದಾಗುವ ಸಂಗತಿಗಳನ್ನು ನಿಮಗೆ ತಿಳಿಸುವನು. ಆತನು ನನ್ನದರೊಳಗಿಂದ ತೆಗೆದುಕೊಂಡು ನಿಮಗೆ ತಿಳಿಸುತ್ತಾ ನನ್ನನ್ನೇ ಮಹಿಮೆಪಡಿಸುವನು.” (ಯೋಹಾನ 16:7-15)

ಯೇಸುವಿನ ಈ ವಚನದ ಬಗ್ಗೆ ಕ್ರೈಸ್ತ ಜಗತ್ತಿನ ಒಮ್ಮತಾಭಿಪ್ರಾಯವು ಅದು ಪವಿತ್ರಾತ್ಮನ ಕುರಿತಾಗಿದೆ ಎಂದಾಗಿದೆ. ಇದು ಎಷ್ಟರ ಮಟ್ಟಿಗೆ ಸರಿ ಎಂಬುದನ್ನು ನಾವು ಪರಿಶೀಲಿಸೋಣ;

ಯೇಸು ಆಗಮಿಸಲಿರುವ ಸಹಾಯಕನ ಬಗ್ಗೆ ಹೇಳುತ್ತಾರೆ;

1. ಯೇಸು ಹೇಳಿದರು; ನಾನು ಹೋಗಿದ್ದರೆ ಆ ಸಹಾಯಕನು ನಿಮ್ಮ ಬಳಿಗೆ ಬರಲಾರನು. ಅಂದರೆ ಯೇಸು ಈ ಲೋಕದಿಂದ ಹೋದ ಬಳಿಕ ಆಗಮಿಸಲಿರುವ ವ್ಯಕ್ತಿಯ ಬಗ್ಗೆ ಇಲ್ಲಿ ಹೇಳಲಾಗಿದೆಯೆಂಬುದು ಸ್ಪಷ್ಟ. ಅದು ಪವಿತ್ರಾತ್ಮನ ಕುರಿತು ಹೇಳಲಾದದ್ದು ಎಂದು ನಮಗೆ ಹೇಗೆ ತಾನೇ ಹೇಳಲು ಸಾಧ್ಯ? ಯಾಕೆಂದರೆ ಪವಿತ್ರಾತ್ಮನು ಯೇಸುವಿನ ಆಗಮನಕ್ಕಿಂತ ಮುಂಚೆಯೂ ಇದ್ದರೆಂಬುದನ್ನು ಬೈಬಲ್‌ನ ಹಲವಾರು ಕಡೆ ಹೇಳಲಾಗಿರುವುದನ್ನು ನಮಗೆ ಕಾಣಬಹುದು.

2. ಆತನು ಬಂದು ಪಾಪ ನೀತಿ ನ್ಯಾಯ ತೀರ್ಪಿಕೆ ಈ ವಿಷಯಗಳಲ್ಲಿ ಲೋಕಕ್ಕೆ ಅರುಹನ್ನು ಹುಟ್ಟಿಸುವನು. ಕ್ರೈಸ್ತ ಸಭೆಯು ಕಲಿಸುವ ಪವಿತ್ರಾತ್ಮನು ಈ ತನಕ ಜಗತ್ತಿಗೆ ಪಾಪ ಮತ್ತು ನೀತಿ ಏನೆಂಬುದರ ಬಗ್ಗೆ ಜಗತ್ತಿಗೆ ತಿಳಿಸಿಕೊಟ್ಟಿಲ್ಲ. ಅದರ ಸ್ಪಷ್ಟ ಉದಾಹರಣೆ ಸಾವಿರಕ್ಕಿಂತಲೂ ಹೆಚ್ಚಿರುವ ಕ್ರೈಸ್ತ ಸಭೆಗಳೇ ಆಗಿವೆ. ಅವರೆಲ್ಲರೂ ನಮ್ಮ ಪವಿತ್ರಾತ್ಮನೇಸರಿಯಾದ ಪವಿತ್ರಾತ್ಮನೆಂದು ವಾದಿಸುವವರಾಗಿದ್ದಾರೆ. ಓರ್ವ ಪ್ರೊಟೆಸ್ಟಂಟನ ಬಳಿ ಪ್ರಶ್ನಿಸಿದರೆ ಅವನು ರೋಮನ್ ಕೆಥೋಲಿಕನ ಅಚಾರಗಳು

**ಓರ್ವ ವ್ಯಾಪಾರಿಗೆ  
ವ್ಯಾಪಾರಿಯಾಗಿದ್ದ ಪ್ರವಾದಿ  
ಮುಹಮ್ಮದ್(ﷺ)  
ರವರಲ್ಲಿ ಮಾದರಿಯಿದೆ.  
ಓರ್ವ ಆಡಳಿತಾಧಿಕಾರಿಗೆ  
ಆಡಳಿತಾಧಿಕಾರಿಯಾಗಿ  
ರಾಜ್ಯವನ್ನಾಳಿದ್ದ ಪ್ರವಾದಿ  
ಮುಹಮ್ಮದ್(ﷺ)ರವರಲ್ಲಿ  
ಮಾದರಿಯಿದೆ. ಓರ್ವನು ಸೇನಾ  
ದಂಡ ನಾಯಕನಾಗಿದ್ದರೆ  
ಅವನಿಗೆ ಕೂಡಾ ಸೇನಾ  
ದಂಡ ನಾಯಕರಾಗಿ ಕಾರ್ಯ  
ನಿರ್ವಹಿಸಿದ ಪ್ರವಾದಿ ಮುಹಮ್ಮದ್  
(ﷺ)ರವರಲ್ಲಿ ಮಾದರಿಯಿದೆ.**

ಮಿಥ್ಯವೆಂದೂ, ಅವರು ವಿಗ್ರಹಾರಾಧನೆ ನಡೆಸುವವರೆಂದೂ ಪ್ರಾರ್ಥನೆಯಲ್ಲಿ ಮಧ್ಯಸ್ಥಿಕೆದಾರರನ್ನು ತರುವವರೆಂದೂ ಅವೆಲ್ಲವೂ ಅನಾಚಾರಗಳೆಂದೂ ತಿಳಿಸುವನು. ಆದರೆ ಅದೆಷ್ಟೋ ಕೆಥೋಲಿಕ್ ವಿಶ್ವಾಸಿಗಳು ಪವಿತ್ರಾತ್ಮನು ತಮ್ಮ ಮೇಲೆ ಆವಾಹನೆಗೊಳ್ಳುತ್ತಾನೆಂದು ವಾದಿಸುವವರಾಗಿದ್ದಾರೆ. ಅವರ ಪೈಕಿ ಅದೆಷ್ಟೋ ಜನರು ತಮ್ಮ ಪ್ರಾರ್ಥನೆಯಲ್ಲಿ ಮಧ್ಯಸ್ಥಿಕೆದಾರರನ್ನು ಬಳಸುವವರಾಗಿದ್ದಾರೆ. ಅವರು ಬಡ್ಡಿಗೆ ಹಣ ನೀಡುವವರೇ ಆಗಿದ್ದಾರೆ. ಮಧ್ಯಪಾನ ಮಾಡುವವರಾಗಿದ್ದಾರೆ. ಇನ್ನು ಯಹೋವನ ಸಾಕ್ಷಿಗಳ ಪ್ರಕಾರ ಅವರ ಹೊರತು ಇತರೆಲ್ಲರ ವಿಶ್ವಾಸವೂ ಮಿಥ್ಯವಾಗಿದೆ ಎಂದಾಗಿದೆ. ಅವರು

ಯಹೋವ (ಏಕದೇವ)ನನ್ನು ಮಾತ್ರ ಆರಾಧಿಸುವವರೂ ತ್ರಿಯೇಕತ್ವವನ್ನು ನಿಷೇಧಿಸುವವರೂ ಆಗಿದ್ದಾರೆ. ಇನ್ನು ನೀವೇ ಚಿಂತಿಸಿರಿ; ಇವರ ಪೈಕಿ ಯಾರ ಬಳಿಯಲ್ಲಿರುವ ಪವಿತ್ರಾತ್ಮನು ನಿಜವಾದ ಪವಿತ್ರಾತ್ಮನೆಂದು!

ಪಾಪ ಮತ್ತು ನೀತಿಯೇನೆಂಬುದನ್ನು ಯೇಸುವಿನ ಬಳಿಕ ಬಂದು ಜಗತ್ತಿಗೆ ತಿಳಿಸಿಕೊಟ್ಟ ಏಕೈಕ ವ್ಯಕ್ತಿಯಾಗಿದ್ದಾರೆ ಪ್ರವಾದಿ ಮುಹಮ್ಮದ್(ﷺ)

3. ನ್ಯಾಯತೀರ್ಪಿಕೆಯ ವಿಷಯದಲ್ಲಿಯೂ ಲೋಕಕ್ಕೆ ಅರುಹನ್ನು ಹುಟ್ಟಿಸುವನು. ಬೈಬಲ್‌ನಲ್ಲಿರುವ ಸಕಲ ಪುಸ್ತಕಗಳನ್ನು ಪರಿಶೋಧಿಸಿದರೂ ನ್ಯಾಯತೀರ್ಪಿಕೆ ಯೆಂದರೇನೆಂಬುದನ್ನು ತಿಳಿಯಲು ಸಾಧ್ಯವಾಗದು. ನ್ಯಾಯತೀರ್ಪಿಕೆಯ ಬಗ್ಗೆ ಯೇಸುವಿನ ಕೆಲವೊಂದು ವಚನಗಳನ್ನು ಕಾಣಬಹುದಾದರೂ ನಮಗೆ ಅದರ ಪೂರ್ಣ ಚಿತ್ರಣವು ಲಭಿಸಲಾರದು. ಆದರೆ ಪ್ರವಾದಿ ಮುಹಮ್ಮದ್(ﷺ)ರವರ ಮೂಲಕ ಜಗತ್ತಿಗೆ ಅವತೀರ್ಣಗೊಂಡ ಅಂತಿಮ ವೇದಗ್ರಂಥವಾದ ಕುರ್ಆನಿನಲ್ಲಿ ಸುಸ್ಪಷ್ಟವಾಗಿ ನ್ಯಾಯತೀರ್ಪಿಕೆಯೇನೆಂದು (ಅದು ಹೇಗೆಂದೂ ಪಾಪ ಮತ್ತು ಪುಣ್ಯವನ್ನು ಬೇರ್ಪಡಿಸುವುದು ಹೇಗೆಂದೂ ಕುರ್ಆನ್ ಸ್ಪಷ್ಟವಾಗಿ ವಿವರಿಸಿಕೊಡುತ್ತದೆ. ಮಾತ್ರವಲ್ಲದೆ ಸ್ವರ್ಗವೆಂದರೇನೆಂದು ಮತ್ತು ಅಲ್ಲಿರುವ ಸುಖಾಂಧಂಬರಗಳ ಬಗ್ಗೆಯೂ ಕುರ್ಆನ್ ಕಲಿಸುತ್ತದೆ. ಅಷ್ಟೇ ಅಲ್ಲ ನರಕವೆಂದರೇನೆಂದು) ಅಲ್ಲಿನ ಶಿಕ್ಷೆಯ ಭೀಕರತೆಯೆಂದರೇನೆಂದೂ ಕುರ್ಆನ್ ಎಚ್ಚರಿಸುತ್ತದೆ.

4. ಆತನು ನಿಮ್ಮನ್ನು ನಡಿಸಿಕೊಂಡು ಹೋಗಿ ಸಕಲ ವಿಷಯದಲ್ಲಿಯೂ ಸತ್ಯಕ್ಕೆ ಸೇರಿಸುವನು.

ಈ ಭೂಮುಖದಲ್ಲಿ ವಾಸಿಸುವ → 34ನೇ ಪುಟಕ್ಕೆ



## ಪತ್ನಿಯನ್ನು ಹತೋಟಿಯಲ್ಲಡುವುದು



ಇಸ್ಲಾಮಿನ ಪ್ರಕಾರ  
ಹೊಡೆಯುವುದು ಕೊನೆಯ  
ಹಂತದಲ್ಲಾಗಿರುತ್ತದೆ. ಅಂದರೆ  
ಪತ್ನಿಯನ್ನು ಹತೋಟಿಯಲ್ಲಡುವ  
ಇತರ ಎರಡು ಚಿಕಿತ್ಸೆಗಳು  
ಫಲಕಾರಿಯಾಗದೆ  
ಹೋದಾಗ ಮಾತ್ರ. ಮೊದಲ  
ಎರಡು ಚಿಕಿತ್ಸೆಗಳು  
ಪರಿಣಾಮಶೂನ್ಯವಾದ  
ನಂತರವೇ ಹೊರತು ಇಸ್ಲಾಮ್  
ಹೊಡೆಯುವುದಕ್ಕೆ ಅನುಮತಿ  
ನೀಡುವುದಿಲ್ಲ. ಮಾತ್ರವಲ್ಲದೆ,  
ಪತ್ನಿ ವಿಚ್ಛೇದನ ಬೇಡುವಾಗ  
ಆಕೆಗೆ ಬಡಿದು ವಿಚ್ಛೇದನ  
ಕೇಳದಂತೆ ಮಾಡಲು ಪತಿಗೆ  
ಅನುಮತಿಯಿಲ್ಲ.

**ಕು**ರ್‌ಆನ್ ಹೇಳುತ್ತದೆ:

“ಆದ್ದರಿಂದ ಉತ್ತಮ ಸ್ತ್ರೀಯರು ಅನುಸರಣಾ ಮನೋಭಾವವುಳ್ಳವರೂ ಅಲ್ಲಾಹು ಸಂರಕ್ಷಿಸಿದ ಪ್ರಕಾರ (ಪುರುಷರ) ಅನುಪಸ್ಥಿತಿಯಲ್ಲಿ (ಸಂರಕ್ಷಿಸಬೇಕಾದುದೆಲ್ಲವನ್ನೂ) ಸಂರಕ್ಷಿಸುವವರೂ ಆಗಿರುವರು. ಧಿಕ್ಕಾರ ತೋರುವರೆಂದು ನೀವು ಭಯಪಡುವ ಸ್ತ್ರೀಯರಿಗೆ (ಮೊದಲು) ಉಪದೇಶವನ್ನು ನೀಡಿರಿ. (ನಂತರ) ಶಯನ ಗೃಹದಲ್ಲಿ ಅವರನ್ನು ದೂರವಿರಿಸಿರಿ ಮತ್ತು (ಕೊನೆಯದಾಗಿ) ಅವರಿಗೆ (ಹಗುರವಾಗಿ) ಹೊಡೆಯಿರಿ (ಅದು ಪ್ರಯೋಜನ ನೀಡುವುದಾದರೆ). ತರುವಾಯ ಅವರು ನಿಮ್ಮನ್ನು ಅನುಸರಿಸುವುದಾದರೆ ಅವರಿಗೆ ವಿರುದ್ಧವಾಗಿ ಯಾವ ಮಾರ್ಗವನ್ನೂ ಅರಸದಿರಿ. ಖಂಡಿತವಾಗಿಯೂ ಅಲ್ಲಾಹು ಉನ್ನತನೂ ಮಹಾನನೂ ಆಗಿರುವನು.” (ಕುರ್‌ಆನ್ 4/34)

ಪತ್ನಿಯರಿಗೆ ಹೊಡೆಯುವುದನ್ನು ಇಸ್ಲಾಮ್ ವಿರೋಧಿಸುತ್ತದೆ. ಅಷ್ಟೇ ಅಲ್ಲ, ಅದರ ವಿರುದ್ಧ ಪ್ರಬಲವಾಗಿ ಧ್ವನಿಯೆತ್ತುತ್ತದೆ. ಪ್ರವಾದಿ(ﷺ)ರವರ ಪತ್ನಿ ಆಯಿಶಾ ಹೇಳುವಂತೆ ಪ್ರವಾದಿ(ﷺ)ರು ಯಾವತ್ತೂ ತನ್ನ ಪತ್ನಿಯರಿಗೆ ಹೊಡೆದಿರಲಿಲ್ಲ. ದೇಹರಚನೆಯಲ್ಲಿ ಮತ್ತು ದಾಡ್ಯತೆಯಲ್ಲಿ ಮಹಿಳೆಯರು ಪುರುಷರಿಗಿಂತ ಬಹಳ ಬಲಹೀನರಾಗಿದ್ದಾರೆ. ಹಿಂಸೆಯಿಂದ ತನ್ನನ್ನು ರಕ್ಷಿಸಿಕೊಳ್ಳಲು ಹೆಚ್ಚಿನ ಸಂದರ್ಭಗಳಲ್ಲೂ ಹೆಣ್ಣು ಅಶಕ್ತಳಾಗಿದ್ದಾಳೆ. ಮಹಿಳೆಯರಿಗೆ ಬಡಿಯುವುದು ಇಸ್ಲಾಮಿನಲ್ಲಿ ಮೊತ್ತವಾಗಿ ನಿರೋಧಿಸಲಾಗಿದ್ದರೂ, ಇತರೆಲ್ಲ ಮಾರ್ಗಗಳು ಫಲ ನೀಡದೆ ಬಡಿಯುವುದರಿಂದ ಮಾತ್ರ ಆಕೆಯನ್ನು ಸರಿದಾರಿಗೆ ತರಲು ಸಾಧ್ಯ ಎಂಬ ಹಂತದಲ್ಲಿ ನಿರ್ಬಂಧಿತ ಮತ್ತು ನಿಯಮಿತ ಪ್ರಮಾಣದಲ್ಲಿ ಇಸ್ಲಾಮ್ ಅದಕ್ಕೆ ಅನುಮತಿ ನೀಡುತ್ತದೆ. ಮಕ್ಕಳಿಗೆ ಶಿಸ್ತು ಕಲಿಸಿಕೊಡಲು ಇತರೆಲ್ಲ ಮಾರ್ಗಗಳು ಫಲ ನೀಡದೆ ಹೋದಾಗ ಮಕ್ಕಳ ಸ್ವಂತ ಶ್ರೇಯಸ್ಸಿಗಾಗಿ ಅವರಿಗೆ ಬಡಿಯುವುದನ್ನು ಇದರೊಂದಿಗೆ ಹೋಲಿಸಬಹುದಾಗಿದೆ.

ಗಂಡನ ಹಕ್ಕುಗಳನ್ನು ಪೂರೈಸದೆ ಅನೈತಿಕವಾಗಿ ವರ್ತಿಸುವ ಒಬ್ಬ ಪತ್ನಿಯ ಕುರಿತು ಈ ಮೇಲಿನ ಸೂಕ್ತಿಯು ಪರಾಮರ್ಶಿಸುತ್ತದೆ. ಅತಿಸೂಕ್ಷ್ಮವಾದ ಈ ವಿಷಯಕ್ಕೆರುವ ಚಿಕಿತ್ಸೆಯು ಮೂರು ಹಂತಗಳಲ್ಲಿ ಜರುಗುತ್ತದೆ. ಔಷಧಿ, ಅಥವಾ ರೋಗಕ್ಕೆರುವ ಚಿಕಿತ್ಸೆಯು ಕೆಲವೊಮ್ಮೆ ಕಹಿಯಾಗಿರುತ್ತದೆ. ಆದರೆ ರೋಗದಿಂದ ಗುಣಮುಖನಾಗುವುದಕ್ಕಾಗಿ ರೋಗಿಯು ಔಷಧಿಯ ಕಹಿಯನ್ನು ಅನುಭವಿಸಲು ಸಂತೋಷದಿಂದ ಸಿದ್ಧನಾಗುತ್ತಾನೆ. ಅನೈತಿಕ ಸ್ವಭಾವವನ್ನು ಹೊಂದಿರುವ ಪತ್ನಿಯ ಚಿಕಿತ್ಸೆ ಮೂರು ಹಂತಗಳಲ್ಲಿ ಜರುಗುತ್ತದೆ.

**ಮೊದಲನೆ ಹಂತ:** ಇಲ್ಲಿ ಪತಿ ತನ್ನ ಪತ್ನಿಗೆ ಅಲ್ಲಾಹನ ಶಿಕ್ಷೆಯ ಕುರಿತು ಎಚ್ಚರಿಕೆ ನೀಡುತ್ತಾ ಆಕೆಯನ್ನು ಉಪದೇಶಿಸುತ್ತಾನೆ. ತನ್ನ ಹಕ್ಕುಗಳನ್ನು ಸಂರಕ್ಷಿಸುವುದರ ಪ್ರಾಮುಖ್ಯತೆಯನ್ನು ಪತ್ನಿಗೆ ಮನದಟ್ಟು ಮಾಡುತ್ತಾನೆ. ಈ ಹಂತವು ಅತ್ಯಂತ ಸೌಮ್ಯವೂ, ಮಮತೆಯಿಂದ ಕೂಡಿರುವಂತದ್ದೂ ಆಗಿದೆ. ಆದರೆ ಈ ಚಿಕಿತ್ಸೆಯು ಫಲಕಾರಿಯಾಗದೆ ಪತ್ನಿ ತನ್ನ ಹಳೆ ಸ್ವಭಾವವನ್ನೇ ಮುಂದುವರಿಸಿದರೆ ಪತಿ ಎರಡನೆ ಹಂತಕ್ಕೆ ಪ್ರವೇಶಿಸುತ್ತಾನೆ.

**ಎರಡನೆ ಹಂತ:** ಪತ್ನಿಯ ಹಾಸಿಗೆಯಿಂದ ದೂರಸರಿಯುವುದು. ಒಂದು ವೇಳೆ ಪತಿ ಮತ್ತು ಪತ್ನಿ ಒಂದೇ ಹಾಸಿಗೆಯಲ್ಲಿ ಮಲಗುವವರಾದರೆ ಪತ್ನಿಗೆ ಬೆನ್ನು ಹಾಕಿ ಮಲಗುವುದು. ಅವಳನ್ನು ಸ್ಪರ್ಶಿಸದಿರುವುದು, ಅವಳೊಂದಿಗೆ ಮಾತನಾಡದಿರುವುದು ಮತ್ತು ಅವಳೊಂದಿಗೆ ಲೈಂಗಿಕ ಸಂಪರ್ಕ ಹೊಂದದಿರುವುದು. ಈ ಹಂತವು ಕಠೋರತೆ ಮತ್ತು ಸೌಮ್ಯತೆ ಎರಡನ್ನೂ ಹೊಂದಿರುತ್ತದೆ. ಈ ಚಿಕಿತ್ಸೆ ಕೂಡ ಫಲಕಾರಿಯಾಗದೆ ಹೋದರೆ ಪತಿ ಮೂರನೆ ಮತ್ತು ಕೊನೆ ಹಂತಕ್ಕೆ ಪ್ರವೇಶಿಸಬಹುದಾಗಿದೆ.

**ಮೂರನೆ ಮತ್ತು ಕೊನೆ ಹಂತ:** ಗಾಯವಾಗದ ರೀತಿಯಲ್ಲಿ, ಮೂಳೆ ತುಂಡಾಗದ ರೀತಿಯಲ್ಲಿ, ದೇಹದಲ್ಲಿ ಕಪ್ಪು ಅಥವಾ ನೀಲಿ ಕಲೆಗಳು ಉಳಿಯದ ರೀತಿಯಲ್ಲಿ, ಯಾವುದೇ ಸ್ಥಿತಿಯಲ್ಲೂ ಮುಖ ಮತ್ತು ದೇಹದ ಸೂಕ್ಷ್ಮ ಅಂಗಗಳಿಗೆ ಹೊಡೆಯದ ರೀತಿಯಲ್ಲಿ ಆಕೆಗೆ ಹೊಡೆಯಬಹುದಾಗಿದೆ. ಆಕೆಗೆ ಹೊಡೆಯುವುದು ಕೇವಲ ಶಿಸ್ತಿನ ಉದ್ದೇಶದಿಂದ ಮಾತ್ರ ವಾಗಿರಬೇಕು. ಆಕೆಯೊಂದಿಗೆ ಮುಯ್ಯಿ ತೀರಿಸುವುದಕ್ಕಾಗಿಯೋ, ಆಕೆಯನ್ನು ಗಾಯಗೊಳಿಸುವುದಕ್ಕಾಗಿಯೋ ಆಗಿರಬಾರದು. ಕ್ರೂರವಾಗಿ ಹೊಡೆಯುವುದನ್ನು ಇಸ್ಲಾಮ್ ವಿರೋಧಿಸುತ್ತದೆ. ಪ್ರವಾದಿ ಮುಹಮ್ಮದ್

**ಬ್ರಟನ್‌ನಲ್ಲಿ ಪತಿಯರಿಂದ ಅಮಾನವೀಯವಾಗಿ ಧೃಷಣೆಗಾಗಿ ತ್ರಿರುವ ಪತ್ನಿಯರ ಸಂಖ್ಯೆಯು ದಿನೇ ದಿನೇ ಹೆಚ್ಚುತ್ತಿದೆ. 1990ರಲ್ಲಿ ಅದು 6,400 ಆಗಿದ್ದರೆ 1992ರಲ್ಲಿ ಅದು 30,000ಕ್ಕೇರಿತು. 1995ರಲ್ಲಿ ಅದು 65,400ಕ್ಕೇರಿತು. 2000ನೇ ಇಸವಿಗೆ ಅದು 12,400ಕ್ಕೇರಿಬಹುದೆಂಬ ನಿರೀಕ್ಷೆಯಿದೆ. ವರದಿಯು ಹೇಳುವಂತೆ ಈ ಅಂಕಿ ಅಂಶದ ಮಾಹಿತಿ ಲಭಿಸಿದ್ದು ಪೊಲೀಸ್ ಇಲಾಖೆಯಿಂದಾಗಿದೆ. ಹಾಗಾದರೆ ಪೊಲೀಸ್ ಠಾಣೆಯನ್ನು ತಲುಪದ ಇತರ ಪ್ರಕರಣಗಳನ್ನೂ ಸೇರಿಸಿದರೆ ಈ ಸಂಖ್ಯೆ ಎಷ್ಟಕ್ಕೆ ತಲುಪಬಹುದು?**

(ಪ್ರಶ್ನೆ)ರು ಹೇಳಿದರು:

“ನಿಮ್ಮಲ್ಲಿ ಯಾರೂ ಗುಲಾಮನಿಗೆ ಹೊಡೆಯುವಂತೆ ತನ್ನ ಪತ್ನಿಗೆ ಹೊಡೆಯಬಾರದು.” (ಬುಖಾರಿ 4908)

ಮನಶಾಸ್ತ್ರಜ್ಞರು ಹೇಳುವಂತೆ ಇಂತಹ ಚಿಕಿತ್ಸೆಯು ಎರಡು ವಿಧದ ಮಹಿಳೆಯರಿಗೆ ಫಲಕಾರಿಯಾಗಿದೆ.

**ಮೊದಲನೆ ವಿಧ:** ಹಟಮಾರಿ ಸ್ವಭಾವದ, ಕೇಳಿದ್ದು ಸಿಗಲೇ ಬೇಕೆನ್ನುವ ಮತ್ತು ಆಜ್ಞಾಸ್ವಭಾವವನ್ನು ಹೊಂದಿರುವ ಹೆಣ್ಣು. ಇಂತಹ ಮಹಿಳೆಯರು ತಮ್ಮ ಗಂಡಂದಿರನ್ನು ದೂರ ತಳ್ಳಿ, ಅವರಿಗೆ ಆಜ್ಞೆ ಕೊಡುತ್ತಾ, ಅವರನ್ನು ಗುಲಾಮರನ್ನಾಗಿ ಮಾಡಿಕೊಂಡು, ಅವರ ವ್ಯವಹಾರವನ್ನು ತಾವೇ ನಿಭಾಯಿಸಲು ಇಷ್ಟಪಡುವಂತಹರಾಗಿದ್ದಾರೆ.

**ಎರಡನೆ ವಿಧ:** ಪೂರ್ಣ ಶರಣಾಗತಳಾಗಿರುವ ಹೆಣ್ಣು. ಇಂತಹ ಮಹಿಳೆಯರು ಪ್ರೀತಿ ಮತ್ತು ಪರಿಗಣನೆಯ ಸಂಕೇತವಾಗಿ ಕೆಲವೊಮ್ಮೆ ಹೊಡೆಸಿಕೊಳ್ಳುವುದನ್ನು ಇಷ್ಟಪಡುತ್ತಾರೆ.

ಜಿ. ಎ. ಹೋಲ್ಡ್‌ಫೀಲ್ಡ್ ಎಂಬ ಯೂರೋಪಿಯನ್ ಮನಶಾಸ್ತ್ರಜ್ಞನು ತನ್ನ ‘ಸೈಕಾಲಜಿ ಆಂಡ್ ಮೋರಲ್ಸ್’ ಎಂಬ ಪುಸ್ತಕದಲ್ಲಿ ಹೀಗೆನ್ನುತ್ತಾರೆ:

“ಮನುಷ್ಯನಲ್ಲಿ ಶರಣಾಗತಿಗಾಗಿರುವ ಹಂಬಲವು ಕೆಲವೊಮ್ಮೆ ಬಹಳ ಬಲವಾಗಿರುತ್ತದೆ. ಎಲ್ಲಿಯವರೆಗೆಂದರೆ ಒಬ್ಬ ವ್ಯಕ್ತಿ ತನ್ನನ್ನು ಯಾರಾದರೂ ಆಳುವುದು, ತನ್ನ ಮೇಲೆ ಅಧಿಕಾರ ಚಲಾಯಿಸುವುದು ಅಥವಾ ತನ್ನೊಂದಿಗೆ ಕ್ರೂರವಾಗಿ ವರ್ತಿಸುವುದನ್ನು ಇಷ್ಟಪಡುತ್ತಾನೆ. ಶರಣಾಗತಿಯನ್ನು ಹಂಬಲಿಸುವ ಇಂತಹ ವ್ಯಕ್ತಿಯು ಶರಣಾಗತಿಯ ಪರಿಣಾಮಗಳನ್ನು ಎದುರಿಸಲು ಸಿದ್ಧನಾಗಿರುತ್ತಾನೆ. ಯಾಕೆಂದರೆ ಆ ನೋವು ಅವನಿಗೆ ಸಂತೋಷವನ್ನು ನೀಡುತ್ತದೆ. ಇಂತಹ ಸ್ವಭಾವವು ಮಹಿಳೆಯರಲ್ಲೇ ಹೆಚ್ಚಾಗಿ ಕಂಡುಬರುತ್ತದೆ. ಅವರು ಅದನ್ನು ಅರಿತುಕೊಂಡರೂ ಇಲ್ಲದಿದ್ದರೂ. ಈ ಕಾರಣದಿಂದಾಗಿ ಹೆಣ್ಣು ಗಂಡಿಗಿಂತಲೂ ಹೆಚ್ಚಾಗಿ ನೋವನ್ನು ಸಹಿಸುವವಳಾಗಿದ್ದಾಳೆ. ಇಂತಹ ಮಹಿಳೆಯರಲ್ಲಿ ಸೇರಿದ ಪತ್ನಿಯು ಗಂಡ ತನಗೆ ಹೊಡೆಯುವಾಗ ಆತನ ಬಗ್ಗೆ ಬಹಳ ಅಭಿಮಾನಪಡುತ್ತಾಳೆ ಮತ್ತು ಆತನೊಂದಿಗೆ ಹೆಚ್ಚು ನಿಕಟಳಾಗುತ್ತಾಳೆ.”

ಇಸ್ಲಾಮಿನ ಪ್ರಕಾರ ಹೊಡೆಯುವುದು ಕೊನೆಯ ಹಂತದಲ್ಲಾಗಿರುತ್ತದೆ. ಅಂದರೆ ಪತ್ನಿಯನ್ನು ಹತೋಟಿಯಲ್ಲಿಡುವ ಇತರ ಎರಡು ಚಿಕಿತ್ಸೆಗಳು ಫಲಕಾರಿಯಾಗದೆ ಹೋದಾಗ ಮಾತ್ರ, ಮೊದಲ ಎರಡು ಚಿಕಿತ್ಸೆಗಳು ಪರಿಣಾಮಶೂನ್ಯವಾದ ನಂತರವೇ ಹೊರತು ಇಸ್ಲಾಮ್ ಹೊಡೆಯುವುದಕ್ಕೆ ಅನುಮತಿ ನೀಡುವುದಿಲ್ಲ. ಮಾತ್ರವಲ್ಲದೆ, ಪತ್ನಿ ವಿಚ್ಛೇದನೆ ಬೇಡುವಾಗ ಆಕೆಗೆ ಬಡಿದು ವಿಚ್ಛೇದನೆ ಕೇಳದಂತೆ ಮಾಡಲು ಪತಿಗೆ ಅನುಮತಿಯಿಲ್ಲ.

ಕುರ್ಆನಿನಲ್ಲಿ ಸೂಚಿಸಲಾದ ಈ ಮೂರು ಹಂತಗಳು ಕುಟುಂಬವನ್ನು ಕಾಪಾಡುವುದಕ್ಕಿರುವ ಶಿಸ್ತುಕ್ರಮವೆಂಬ ಅರ್ಥದಲ್ಲಿ ಮಾತ್ರ ಬಳಸುವಂತದ್ದಾಗಿದೆ.

ಮುಸ್ಲಿಮೇತರ ಸಮಾಜಗಳಲ್ಲಿ



ಪತ್ನಿಯರನ್ನು ಬಡಿಯುವ ಸಂಸ್ಕೃತಿಯು ಅತ್ಯಂತ ಕೂರವಾಗಿದೆ. ಇಂತಹ ಸಮಾಜಗಳಲ್ಲಿ ಹೆಚ್ಚಿನ ಸಂದರ್ಭಗಳಲ್ಲೂ ಪತ್ನಿಗೆ ಬಡಿಯುವುದು ಆಕೆಗೆ ಗಾಯ ಮತ್ತು ನೋವುಂಟು ಮಾಡುವುದಕ್ಕಾಗಿರುತ್ತದೆ. ಇದನ್ನು ಇಸ್ಲಾಮ್ ವಿರೋಧಿಸುತ್ತದೆ.

ಬ್ರಿಟನ್‌ನಲ್ಲಿ ಪತಿಯರಿಂದ ಅಮಾನವೀಯವಾಗಿ ಥಳಿಸಲಾಗುತ್ತಿರುವ ಪತ್ನಿಯರ ಸಂಖ್ಯೆಯು ದಿನೇ ದಿನೇ ಹೆಚ್ಚುತ್ತಿದೆ. 1990ರಲ್ಲಿ ಅದು 6,400 ಆಗಿದ್ದರೆ 1992ರಲ್ಲಿ ಅದು 30,000ಕ್ಕೇರಿತು. 1995ರಲ್ಲಿ ಅದು 65,400ಕ್ಕೇರಿತು. ವರದಿಯು ಹೇಳುವಂತೆ ಈ ಅಂಕಿ ಅಂಶದ ಮಾಹಿತಿ ಲಭಿಸಿದ್ದು ಪೊಲೀಸ್ ಇಲಾಖೆಯಿಂದಾಗಿದೆ. ಹಾಗಾದರೆ ಪೊಲೀಸ್ ಠಾಣೆಯನ್ನು ತಲುಪದ

ಇತರ ಪ್ರಕರಣಗಳನ್ನೂ ಸೇರಿಸಿದರೆ ಈ ಸಂಖ್ಯೆ ಎಷ್ಟಕ್ಕೆ ತಲುಪಬಹುದು?

ಮಹಿಳಾ ಹಕ್ಕುಗಳ ಕುರಿತು ಇಸ್ಲಾಮಿ ನಲ್ಲಿರುವ ಕಾನೂನನ್ನು ಪಾಶ್ಚಾತ್ಯ ಕಾನೂನಿನೊಂದಿಗೆ ತುಲನೆ ಮಾಡುತ್ತಾ ಶ್ರೀಮತಿ ಆನಿ ಬೆಸೆಂಟ್ ಹೇಳುತ್ತಾರೆ:

“ಹೆಣ್ಣಿಗೆ ಸಂಬಂಧಿಸಿದಂತೆ ಜಗತ್ತು ತಿಳಿದಿರುವ ಕಾನೂನುಗಳ ಪೈಕಿ ಇಸ್ಲಾಮಿ ಕಾನೂನು ಅತಿಶ್ರೇಷ್ಠ ಕಾನೂನಾಗಿದೆ. ಅದು ಅತ್ಯಂತ ನ್ಯಾಯ ಪೂರ್ಣವೂ, ನೀತಿಪೂರ್ಣವೂ ಆಗಿದೆ. ಸ್ವಂತ ಆಸ್ತಿಯನ್ನು ಹೊಂದುವುದು, ವಾರೀಸು ಹಕ್ಕನ್ನು ಪಡೆಯುವುದು ಮತ್ತು ವಿಚ್ಛೇದನ ಪಡೆಯುವುದು ಮೊದಲಾದ ವಿಷಯಗಳಲ್ಲಿ ಅದು ಪಾಶ್ಚಾತ್ಯ ಕಾನೂನುಗಳನ್ನು ಮೀರಿದೆ. ಅದು ಹೆಣ್ಣಿನ ಹಕ್ಕುಗಳ ಸಂರಕ್ಷಕನಾಗಿ

ವರ್ತಿಸುತ್ತದೆ. ‘ಒಬ್ಬ ಪುರುಷನಿಗೆ ಒಬ್ಬಳು ಪತ್ನಿಯೇ ಸಾಕು’ ಮತ್ತು ‘ಏಕಕಾಲದಲ್ಲಿ ಒಬ್ಬಳಿಗಿಂತ ಹೆಚ್ಚು ಪತ್ನಿಯರನ್ನು ಹೊಂದದಿರುವುದು’ ಮೊದಲಾದ ಧೈಯವಾಕ್ಯಗಳು ಜನರನ್ನು ಮೋಸಗೊಳಿಸಿವೆ ಮತ್ತು ಪಾಶ್ಚಾತ್ಯ ಮಹಿಳೆಯರು ತಮ್ಮ ಜೀವನದಲ್ಲಿ ಅನುಭವಿಸುವ ಕಷ್ಟದಿಂದ ಅವರನ್ನು ಕತ್ತಲಲ್ಲಿಟ್ಟಿವೆ. ತಮ್ಮ ಪತ್ನಿಯರಿಂದ ಏನು ಸಿಗಬೇಕೋ ಅದು ಸಿಕ್ಕ ಬಳಿಕ ಅನೇಕ ಗಂಡಂದಿರು ಅವರನ್ನು ತೊರೆಯುತ್ತಿದ್ದಾರೆ. ವಾಸ್ತವಿಕವಾಗಿ, ಇಂತಹ ಜನರು ತಮ್ಮ ಪತ್ನಿಯರಿಗೆ ಕಾಳಜಿ, ಪರಿಗಣನೆ, ಕರುಣೆ ಇತ್ಯಾದಿ ಯಾವುದನ್ನೂ ತೋರಿಸುವುದಿಲ್ಲ.

(ಮುಂದುವರಿಯುವುದು)

## ಯೇಸುವಿನ ದೌತೃವೇನಾಗಿತ್ತು?

→ 31ನೇ ಪುಟದಿಂದ

ಮನುಷ್ಯರೆಲ್ಲರೂ ವಿವಿಧ ರೀತಿಯ ಉದ್ಯೋಗವನ್ನು ಹೊಂದಿದವರೂ ವಿವಿಧ ಸಂಸ್ಕೃತಿಯನ್ನೊಳಗೊಂಡವರೂ ಆಗಿರುವರು. ನಮ್ಮ ಮಧ್ಯೆ ವ್ಯಾಪಾರಿಗಳೂ, ನ್ಯಾಯಾಧೀಶರೂ, ಆಡಳಿತ ನಡೆಸುವವರೂ, ಸೈನಿಕರೂ ಸೇನಾಧಿಪತಿಗಳೂ ಇರುವರು. ಆದರೂ ನಾವು ಯಾವುದೇ ರಂಗದಲ್ಲಿ ಕಾರ್ಯವೆಸಗುವವರಾಗಿದ್ದರೂ ಅವರಲ್ಲಿ ನಮಗೆ ಮಾದರಿಯಿದೆ. ಅರ್ಥಾತ್ ಓರ್ವ ವ್ಯಾಪಾರಿಗೆ ವ್ಯಾಪಾರಿಯಾಗಿದ್ದ ಪ್ರವಾದಿ ಮುಹಮ್ಮದ್ (ﷺ)ರವರಲ್ಲಿ ಮಾದರಿಯಿದೆ. ಓರ್ವ ಆಡಳಿತಾಧಿಕಾರಿಗೆ ಆಡಳಿತಾಧಿಕಾರಿಯಾಗಿ ರಾಜ್ಯವನ್ನಾಳಿದ್ದ ಪ್ರವಾದಿ ಮುಹಮ್ಮದ್ (ﷺ)ರವರಲ್ಲಿ ಮಾದರಿಯಿದೆ. ಓರ್ವನು ಸೇನಾ ದಂಡ ನಾಯಕನಾಗಿದ್ದರೆ ಅವನಿಗೆ ಕೂಡಾ ಸೇನಾ ದಂಡ ನಾಯಕರಾಗಿ ಕಾರ್ಯ ನಿರ್ವಹಿಸಿದ ಪ್ರವಾದಿ ಮುಹಮ್ಮದ್ (ﷺ)ರವರಲ್ಲಿ ಮಾದರಿಯಿದೆ. ಜೀವನದ ಯಾವುದೇ ಅತಿ ಚಿಕ್ಕ ಭಾಗವಾಗಿದ್ದರೂ ಜನರು ಕ್ಷುಲ್ಲಕವೆಂದು ಪರಿಗಣಿಸಬಹುದಾದ ಚಪ್ಪಲಿ ಧರಿಸುವುದರಲ್ಲಿ ಕೂಡಾ ಪ್ರವಾದಿ (ﷺ)ರು ಮಾದರಿಯನ್ನು ತೋರ್ಪಡಿಸಿಕೊಟ್ಟವರಾಗಿದ್ದಾರೆ. ಹಲ್ಲುಜ್ಜುವುದು ಹೇಗೆ, ಸ್ನಾನ ಮಾಡುವುದು ಹೇಗೆ, ಆಹಾರವನ್ನು ಸೇವಿಸುವುದು ಹೇಗೆ, ನಿದ್ರಿಸುವುದು ಹೇಗೆ, ಪ್ರಾರ್ಥನೆಯ ಶಿಷ್ಟಾಚಾರಗಳೇನು? ಹೀಗೆ ಜೀವನದ ಸಕಲ ರಂಗಗಳಿಗೂ ನಮಗೆ ಮಾರ್ಗದರ್ಶನ ನೀಡಿದ ಏಕೈಕ

ವ್ಯಕ್ತಿಯಾಗಿದ್ದಾರೆ ಪ್ರವಾದಿ ಮುಹಮ್ಮದ್ (ﷺ).

5. ಆತನು ತನ್ನಷ್ಟಕ್ಕೆ ತಾನೇ ಮಾತಾಡದೆ ಕೇಳಿದ ಮಾತುಗಳನ್ನೇ ಆಡುವನು; ಮತ್ತು ಮುಂದಾಗುವ ಸಂಗತಿಗಳನ್ನು ನಿಮಗೆ ತಿಳಿಸುವನು.

ಪ್ರವಾದಿ ಮುಹಮ್ಮದ್ (ﷺ)ರವರ ಮೂಲಕ ಅವತೀರ್ಣಗೊಂಡ ಗ್ರಂಥ ಕುರ್ಆನ್ ದೈವಿಕ ವಚನಗಳನ್ನು ಮಾತ್ರ ಒಳಗೊಂಡ ಇಂದು ಅಸ್ತಿತ್ವದಲ್ಲಿರುವ ಏಕೈಕ ದೇವಗ್ರಂಥವಾಗಿದೆ. ದೇವನಿಂದ ಮಲಕ್ ಜಿಬ್ರೀಲ್ (ದೇವಚರ ಗೇಬ್ರಿಯಲ್) ಅದನ್ನು ಅವರಿಗೆ ಓದಿ ಕೇಳಿಸಿದರು ಮತ್ತು ಅವರು ಅದನ್ನು ಜನರಿಗೆ ಓದಿ ಕೇಳಿಸಿದರು.

(ಮುಂದಾಗುವ ಸಂಗತಿಗಳನ್ನು) ಮರಣಾನಂತರ ಜೀವನದ ಬಗ್ಗೆ ಪ್ರವಾದಿ (ﷺ) ರವರು ಕಲಿಸಿಕೊಟ್ಟಿರುವರು. ಮರಣಾನಂತರ ಜೀವನದ ಬಗ್ಗೆ ಮತ್ತು ತದನಂತರ ಸಂಭವಿಸಲಿರುವ ಪುನರುತ್ಥಾನದ ಬಗ್ಗೆ ಹಾಗೂ ಅಲ್ಲಿನ ನ್ಯಾಯ ವಿಚಾರಣೆಯ ಬಗ್ಗೆ ಅಲ್ಲಿ ಸ್ವರ್ಗ ಮತ್ತು ನರಕವಾಸಿಗಳೆಂದು ಬೇರ್ಪಡಿಸಲಾಗುವ ಬಗ್ಗೆ ಎಲ್ಲವನ್ನೂ ಅವರು ಮೊದಲೇ ತಿಳಿಸಿಕೊಟ್ಟಿರುವರು. ಮಾತ್ರವಲ್ಲ ಅವರು ತನ್ನಿಚ್ಛೆಯಂತೆ ಮಾತನಾಡಲಾರರೆಂಬ ಯೇಸುವರ ಮಾತನ್ನು ಕುರ್ಆನ್ ಧೃಢಪಡಿಸುವುದನ್ನು ನೋಡಿರಿ;

“ಅವರು ತಮ್ಮಿಚ್ಛೆಯಂತೆ ಮಾತನಾಡುವುದಿಲ್ಲ. ಅದು ಅವರಿಗೆ ನೀಡಲಾಗುವ ದಿವ್ಯವಾಣಿಯ ಹೊರತು ಇನ್ನೇನೂ ಅಲ್ಲ” (ಕುರ್ಆನ್ 53:3-4) (ಇನ್ನೂ ಇದೆ)

ಇನ್ನಾಮಿನ ಬಗ್ಗೆಯಿರುವ ತಪ್ಪುಕಲ್ಪನೆಗಳನ್ನು ನಿವಾರಿಸುವ  
ನಮ್ಮ ಕೆಲವು ಅಮೂಲ್ಯ ಕೃತಿಗಳು



ಕೊಳ್ಳರಿ!  
ಓದಿರಿ!!  
ಪ್ರೋತ್ಸಾಹಿಸಿರಿ!!!

*Publishers:*

**IMAGE EDUCATIONAL TRUST (R)**

14-37 G(1), Vinayaka Complex, Kaikamba, B. C. Road, Bantwal, D.K



Karnataka, INDIA

email: educateimage@gmail.com





ಪ್ರಪಂಚದಲ್ಲಿರುವ ಆಕಾಶಕಾಯಗಳೆಲ್ಲವೂ ಸೃಷ್ಟಿಕರ್ತನ ನಿಯಮಗಳನ್ನು ಪಾಲಿಸುತ್ತಾ ಅವನಿಗೆ ಶರಣಾಗತವಾಗಿವೆ



ಭೂಮಿಯಲ್ಲಿರುವ ಜೀವಜಾಲಗಳೆಲ್ಲವೂ ಪ್ರಪಂಚಕರ್ತನ ನಿಯಮಗಳನ್ನು ಪಾಲಿಸುತ್ತಾ ಅವನಿಗೆ ಶರಣಾಗತವಾಗಿವೆ

ಆಕಾಶಲೋಕವು ಶಾಂತವಾಗಿದೆ. ಭೂಮಿಯಲ್ಲಿ ನಮ್ಮಂತೆಯೇ ವಾಯು, ನೀರು ಸೇವಿಸುತ್ತಾ ಬದುಕುತ್ತಿರುವ ಪ್ರಾಣಿ, ಪಕ್ಷಿಗಳ ಬದುಕಿನಲ್ಲಿ ಶಾಂತಿಯಿದೆ, ಸಮಾಧಾನವಿದೆ, ಅವುಗಳಿಗೆ ಸಮಸ್ಯೆಗಳಿಲ್ಲ... ಯಾಕೆಂದರೆ ಅವು ಸೃಷ್ಟಿಕರ್ತನ ನಿಯಮಗಳಿಗೆ ಶರಣಾಗಿ ಬದುಕುತ್ತಿವೆ !

ಇಸ್ಲಾಮ್ ಎಂದರೆ ಶಾಂತಿ, ಸಮಾಧಾನ ಎಂದರ್ಥ.

ಇಸ್ಲಾಮ್ ಎಂದರೆ ಸಂಪೂರ್ಣ ಶರಣಾಗತಿ ಎಂದರ್ಥ.

**ಆದರೆ ನಮ್ಮ ಬದುಕಿನಲ್ಲಿ ಶಾಂತಿ, ಸಮಾಧಾನಗಳಿಲ್ಲ!**

ಯಾಕೆಂದರೆ ನಾವು ನಮ್ಮ ಬದುಕನ್ನು ನಮ್ಮ ಸೃಷ್ಟಿಕರ್ತನಿಗೆ ಶರಣಾಗತಗೊಳಿಸಿಲ್ಲ.

ಇಹಲೋಕದಲ್ಲಿ ಶಾಂತಿ, ಸಮಾಧಾನ ಸಿಗಲು, ಪರಲೋಕದಲ್ಲಿ ಮೋಕ್ಷ ಸಿಗಲು

ನಮ್ಮ ಮುಂದಿರುವ ಏಕೈಕ ದಾರಿ

**ಶರಣಾಗತ ಬದುಕು (ಇಸ್ಲಾಮ್)**

“ಆಕಾಶಗಳಲ್ಲಿ ಮತ್ತು ಭೂಮಿಯಲ್ಲಿರುವ ಎಲ್ಲವೂ ವಿಧೇಯತೆಯೊಂದಿಗೆ ಅಥವಾ ಬಲವಂತವಾಗಿ ಅಲ್ಲಾಹನಿಗೆ ಶರಣಾಗತರಾಗಿರುವಾಗ, ಅವರು (ಮನುಷ್ಯರು) ಅಲ್ಲಾಹನ ಧರ್ಮದ ಹೊರತು (ಸಂಪೂರ್ಣ ಶರಣಾಗತಿಯ ಹೊರತು) ಬೇರೊಂದು ಧರ್ಮವನ್ನು ಅರಸುತ್ತಿರುವರೇ?”

(ಕುರ್ಆನ್ 3:83)